


# ಕುರೂವ್

ಕಾದಂಬರಿ ಸರಣಿ



## ಜೊರಿ ಜಾಲ್ಡೆ ದೈವುಂಡ್ನಿ

ನವೀನ್ ಕುಲ್ಕರ್ಣಿ



# ಚೊರಿ ಜಾಲ್ವಿ ಡಾಯ್ಕಂಡ್ಸ್

ಲೇಖಕ: ನವೀನ್ ಕುಲೈಕರ್

ಪ್ರಕಾಶಕ:

ಪುನವ್ ಪ್ರಕಾಶನ್

ಮಿಕ್ಸ್ ಮಂದಿರ್,

ವಾಮಂಜೂರ್ ಇಗರ್ಜಿ ಸಾಮ್ಯರ್,

ವಾಮಂಜೂರ್ ಪೋಸ್ಟ್,

ಮಂಗ್ಳೂರ್ - 574 508.

ಜನೇರ್, 2000

ಮೊಲ್: ಗಾಂವಾಂತ್: ರು. 7.00

ವಿದೇಶಾಂತ್: ರು. 10.00

**'CHORI JHALLE DIAMONDS'** konkanni novel by **Naveen kulshekar** and publilshed by Dolphy F. Lobo for Punov Publications, 'Mithr Mandir', Opp. Vamanjoor Church, Vamanjoor Post, Mangalore 574 508.

**Phone: 762158, FAX: 0824-762158**

**ಪ್ರಥಮ್ ಛಾಪೊ : 2000**

**ಹಕ್ಕಾಂ : ಲೇಖಕಾಚಿಂ**

**ಮುಖಚಿತ್ರ್ : ಪಿಂಟೊ, ವಾಮಂಜೂರ್**

**ವರಾಕ್ 12 ಪುಸ್ತಕಾಂ ಪ್ರಕಟ ಜಾತಲಿಂ. 12 ಪುಸ್ತಕಾಂಕ್ ಸಾಂಗಾತಾ ಪಯ್ಲೆ ಮುಂಗಡ್ ಫಾರಿಕ್ ಕರುಂಕ್ : ರು. 80/-; ವಿದೇಶಾಕ್ : ಟಿಪ್ಪಾಲಾರ್ ರು. 350/-**

**ಧಾಡುಂಕ್ ವಿಳಾಸ್ :**

**The Manager,  
Punov Publications, Opp. Vamanjoor Church,  
Vamanjoor Post, Mangalore 574 508.**

**Printed at Vikas Printers, Vamanjoor, Mangalore 574 508.  
(Ph: 762058)**



# ವಿಭಾಕ್ ಮಂಥನ್

ಮೊಗಾಕ್ ಸಂಪಾದಕಾ,

'ಶಕುಂತಲಾ'

'ಕುರೊವ್' ಕಾದಂಬರಿ ಸರಣಿ ಪುಸ್ತಕ 131-0ತ್ ಪ್ರಕಟೆ ಜಾಲ್ಲ್ಯಿ ಶ್ರೀ ಮನು ಬಾಹ್ಯೇಯ್ ಹಾಚಿ ಕಾದಂಬರಿ 'ಶಕುಂತಲಾ' ಮ್ಹಾಕಾ ಬರೀ ರುಚ್ಚಿ.

ಕಾದಂಬರಿಂತ್ ಆಟಾಪುನ್ ಆಸ್ಲೊ ಎಲ್ಕಾರ್ ಪದವ್ ಆನಿ ತ್ಯಾ ಪದ್ವಾಚಿಂ ಆಜ್ಞಾಪಾಂ, ವಿಚಿತ್ರಾಂ ಆನಿ ತಶೆಂ ಚ್ ಪ್ರಾಕೃತಿಕ ಸೊಭಾಯ್ ಜಿ ಆಮ್ಕಾಂ ಸಭಾರಾಂಕ್ ಥಂಯ್ಸರ್ ಸೊಮಿಯಾಚ್ಯಾ ರುಪ್ಣಾಚಿ ದಿಸವ್ಣೆ ವೆಳಾರ್ ಪಳೆಂವ್ಕ್ ಅಸಾಧ್ಯ್ ಜಾಲ್ಲ್ಯಾಂಕ್ ಥೊಡ್ಯಾ ಮಾಪಾನ್ ತರೀ ಕಾಳ್ಜಾಕ್ ಲಾಗ್ಚೆ ತಸಲಿ ಜಾವ್ನಾಸಾ. ಆನಿ ಚಡಾವತ್ ರಿತಿನ್ ಶ್ರೀ ಮನು ಹಾಚಾ ಕಾದಂಬರಂನಿ ವಾಚುಂಕ್ ಮೆಳ್ಳಿ ಸ್ವಶಾಲಿತಿ ಹಾಂತುನ್ಯೀ ಆಸ್ಲಿ. ದೋನ್ ಇಗರ್ಜಾಂಚೆಂ ವರ್ಣನ್ ಆನಿ ಮಾಹೆತ್, ಸಿಸಿಲಿಯಾ ಮ್ಹಳ್ಳೆ ಸಾಂತಿಣೆ ವಿಷ್ಯಾಂತ್ ಮಾಹೆತ್ ಆನಿ ಆಸ್ಪಾಸ್ಚೆ ಗಾಂವ್, ಉದ್ಯಾವರೊ ಸಾಂತ್ ಸಾಂ. ಫ್ರಾನ್ಸಿಸ್ ಸಾವೆರ್ ಬಾಪಾಚಿ ಲ್ಹಾನ್ಸಿ ರುಳಕ್, ಅಸಲಿಂ ಸಭಾರ್ ಜಗವ್ನ್ ದವರ್ದೆ ತಸಲಿಂ ಚಿತ್ರಣಾಂ, ದುಸ್ರ್ಯಾ ಖಿಂಚಾಯೀ ಲೇಖಕಿ ಯಾ ಬರಯ್ಣಾರಾ ಥಾವ್ನ್ ಆಮಿ ಆಶೆಂವ್ಕ್ ಥೊಡ್ಯಾ ಮಾಪಾನ್ ತರೀ ಕಷ್ಟಾಂಚೆಂ.

ಹೈ ಕಾದಂಬರಿಂತ್ ಮೊಗಾಕ್ ಆನಿ ಮೈಪಾಸಾಕ್ ತಶೆಂ ಎಕ್ವಟಾಕ್ ಆನಿ ತ್ಯಾಗಾಕ್ ಉಂಚ್ಲೆಂ ಸ್ಥಾನ್ ಫಾವೊ ಜಾಲಾಂ ಆಸ್ತಾಂ ಕಾದಂಬರಿ ಪರಿಪೂರ್ಣ್ ಜಾಲ್ಲ್ಯಾ. ಹ್ಯಾ ಪಾಸತ್ ಲೇಖಕಾಕ್ ಉಲ್ಲಾಸ್ ಪಾಟಯ್ತಾಂ.

ತ್ಯಾಚ್ ಪುಸ್ತಕಾಂತ್ ಪ್ರಕಟೆ ಜಾಲ್ಲ್ಯಾ ವಿಚಾರ್ ಮಂಥನ್ ವಿಭಾಗಾಂತ್ ಶ್ರೀಮಾನ್ ವಿಲ್ಲಿಯಮ್ ಮಜಲಕೋಡಿ ಹಾಚೊ ವಿಮರ್ಶೊ ಸಕಾರಾತ್ಮಕ್ ತರೀ ಕಾದಂಬರಿಂಚಾ ಮಟ್ಟಾಕ್ ತಶೆಂಚ್ ಕೊಂಕ್ಣಿ ಕಾದಂಬರಿಂಚಾ ಮಟ್ಟಾಕ್ ಗಿಳುಂಕ್ ಜಾಯ್ತಾತ್ಲಿ ಉಂಡಿ ಮ್ಹಣ್ಣೆತ್. 'ಸತಾಂ ಆನಿ ಖಿತಾಂ' ತಶೆಂಚ್ 'ಭಿಲ್ಕುಲ್ ಅಸಾಧ್ಯ್ ನ್ಹಯ್' ಮ್ಹಳ್ಳ್ಯಾ ಶಿರೋನಾಂವಾ ಖಾಲ್ ಬರಯ್ಲಾ ವಿಮರ್ಶಾಂತ್ ಖಿತಾಂ ಜಾಂವ್ ಯಾ ಕಾಣೆಯೆಂತ್ ಬಂಡಲ್ ಆಸಾ ಮ್ಹಣ್ಣೆಂ ಸಮಂಜಸ್ ನ್ಹಯ್.

ವಿಮರ್ಶಾಂತ್ ಚುಕಿ ದಾಖಿಂವ್ಚೆಂ ಸಮಾ. ಕಿತ್ಯಾಕ್ ಫುಡೆಂ ತ್ಯಾ ಲೇಖಕಾನ್ ಆಪ್ಲ್ಯಾ ಬರಾಂತ್ ತಸಲಿ ಚೊಕ್ ಕರುಂಕ್ ನಚೊ ಮ್ಹಳ್ಳ್ಯಾ ಉದ್ದೇಶಾನ್. ತಶೆಂ ಮ್ಹಣ್ ಹರೈಕ್ ಸಮರ್ಥನ್ ಸಮಾ ನ್ಹಯ್. ರಚನಾತ್ಮಕ್ ಆನಿ ಕ್ರಿಯಾತ್ಮಕ್ ರೀಕಾ ಯಾ ವಿಮರ್ಶೊ ಕರ್ತಾನಾ ಭಲಾಯ್ಕೆಚಿಂ ಸೂಚನಾಂ ದಿಂವ್ಪಿಯೀ ಗರ್ಜ್. ನ್ಹಯ್ ತರ್ ವಿಮರ್ಶೊ ಏಕ್ ಪಕ್ಷೀಯ್ ಜಾತಾ. ಚುಕಿ ಮಾತ್ರ್ ದಾಖಿಂವ್ಚೆ ದಿಂವ್ಚಾ ಬದ್ಲಾಕ್ ತಾಂತ್ಲೆಂ ಬರೆಪಣಿಯೀ ಉಲ್ಲೇಖ್ ಕೆಲ್ಯಾರ್ ಆಮ್ಚೆಂ



ಸಾಹಿತ್ಯ ಆನಿಕೆ ವೃದ್ಧಿ ಜಾತಲೆಂ.

-ಬಸ್ತಾಲ್ಡ್ ಲೋಬೊ, ಪದಮಾಲೆ

ಹ್ಯಾ ವರ್ಸಾಚಿ 'ಕುರೊವ್' ಕಾದಂಬರಿ ಸರಣಿಂತ್ಲಿ ಪಯ್ಲಿ ಕಾದಂಬರಿ 'ಶಕುಂತಲಾ' ಬರೀ ಲಾಗಿ. ಹರೈಕ್ಲಾನ್ ವಾಚುಂಕ್ ಜಾಯ್ ತಸಲಿ ಕಾದಂಬರಿ. ಲೇಖಕ್ ಶ್ರೀ ಮನುಕ್ ಹಾಂವ್ ಅಭಿನಂದನ್ ಪಾಟಯ್ತಾಂ.

ಲೇಖಕಾನ್ ಆಪ್ಲ್ಯಾ ಹೆರ್ ಕಾದಂಬರಿಂನಿ ಲಿಖ್ಲೆಲ್ಯಾಬರಿಂ ಹಾಂತುಂಯ್ ಪರಿಸರ್ ವರ್ಣನ್ ಆಪುರ್ಬಾಯೆನ್ ಕೆಲಾಂ. ಎಲ್ಯಾರ್ ಪದವ್ ದೊಳ್ಕಾಂ ಮುಖಾರ್ ಆಸ್‌ಲ್ಲೆಬರಿಂ ಭಗ್ತಾ. ಅಧಿಕ್ ಪಸಂದ್ ಜಾಲ್ಲಿ ಸಂಗತ್ ಮ್ಹಳ್ಳಾರ್ ತ್ಯಾ ಗಾಂವ್ಚೆಂ ವಾತಾವರಣ್, ಪರಿಸರ್, ಸುವಾತ್, ರೂಕ್-ಝಡಾಂ, ಫಳ್-ವಸ್ತು, ಮನ್ಶಾತಿ ತಶೆಂಚ್ ಗಾಂವ್ಚಾ ಲೊಕಾಚೆಂ ಜೀವನ್, ರೀತ್, ರಿವಾಜ್, ಸಂಸ್ಕೃತಿ, ಸೈರಿಕ್, ಕಾಜಾರ್ ಇತ್ಲೆಂ ಸರ್ವ್ ಸವಿಸ್ತಾರ್ ರಿತಿನ್ ಎಕ್‌ಚ್ ಕಾಣ್ಯೆಂತ್ ವಾಚುಂಕ್ ಮೆಳ್ತಾ. ಮುಖ್ಯ ಜಾವ್ನ್ 'ಶಕು' ಹಳ್ಳೆಂತ್ಲೆಂ ಏಕ್ ಚೆಡುಂ ಜಾಲ್ಯಾರ್‌ಯ್ ತಾಚೆಂ ನಿತಳ್, ನಿಸ್ಕಳ್ ನಡ್ತೆಂ, ಆಪ್ಲ್ಯಾ ಪತಿಕ್ ಪರತ್ ಸಾರ್ಕ್ಯೆ ವಾಚೆಕ್ ಹಾಡುಂಕ್ ಸಕ್ತಾ, ಹೆಂ ಲಿಸಾಂವ್ ಹೈ ಕಾಣ್ಯೆ ಥಾವ್ನ್ ಮೆಳ್ತಾ. ಹಿ ಏಕ್ ನಿಜಾಯ್ಕಿ ಬರೀ ಕಾದಂಬರಿ ಜಾವ್ನಾಸಾ. ಚುಕಿ ಆಸಾತ್ ತರೀ ತ್ಯೊ ನಗಣ್ಯೆ ಮ್ಹಣ್ಯೆತ್.

-ವಿಲ್ಲಿಯಮ್ ಬೋರ್ಕೆಟ್ಲೆ (ಮಜಲಕೋಡಿ)

ಶ್ರೀಮನುಚಿ ಕಾದಂಬರಿ ವಾಚುಂಕ್ ಧರ್ತಾನಾ ಮತಿಂತ್ ಪಯ್ಲೆಂ ನಾಚುಂಕ್ ಆರಂಭ್ ಕರ್ತಾ ಸುಂದರ್ ಪ್ರಕೃತಿ ಆನಿ ನಿತಳ್, ನಿಸ್ಕಳ್ ಮೋಗ್. ಹಾಚಿ ಕಾದಂಬರಿ ಪ್ರಕಟ್ ಜಾತಾ ಮ್ಹಳ್ಳಿ ಖಬಾರ್ ಮೆಳ್‌ಲ್ಲೆಚ್ ಕೆದಾಳಾ ತಿ ವಾಚುಂಕ್ ಮೆಳಾತ್‌ಗೀ ಮ್ಹಣೊನ್ ವಾಚ್ಪಿ ಆತುರಾಯೆನ್ ದೀಸ್ ಸಾರಿತ್ ಆಸ್ತಾ. 'ಶಕುಂತಲಾ' ಹ್ಯಾ ವಯ್ಲ್ಯಾ ವಿವರಣಾಕ್ ಸೊಡ್ನ್ ದೀನಾ.

ಎಲ್ಯಾರ್ ಪದವ್ ಆನಿ ಲಾಗಿಲ್ಲೆ ಪ್ರಕೃತೆಕ್ ವರ್ಣುಂಕ್ ಮನುನ್ ಬರಿಚ್ಕ್ ಮ್ಹಿನ್‌ತ್ ಕಾಡ್ಲಾ. ರಸ್ತೆ, ಗುಡೆ, ಕುದ್ರೆ ಹೆ ಸರ್ವ್ ನೈಜ್ ನಾಂವಾಂನಿ ವರ್ಣಿಲ್ಲ್ಯಾನ್ ಕಾದಂಬರಿ ಜಿವಿ ಜಿವಿಚ್ ಉರೊನ್ ಬೋವ್ ಸಹಜ್ ದಿಸ್ತಾ. ಪುಣ್ ಮನು ಮಲ್ಟಾಡಾಕ್ ಕಿತ್ಲೊ ಸುಂದರತೆನ್ ವಿವರಿಸ್ತಾತಾ ತಿಚ್ ಸುಂದರತಾ ಕರಾವಳಿಚೆಂ ವರ್ಣನ್ ಕರ್ತಾನಾ ದಿಸೊನ್ ಯೇನಾ. ಮನು ಹೈ ಕಾದಂಬರಿಂತ್ ಉದ್ಯಾವರ್ ಇಗರ್ಜೆ ಪರ್ಯಾಂತ್ ಮಾತ್ರ್ ಪಾವ್ಲಾ. ಉದ್ಯಾವರ್ ಇಗರ್ಜೆಥಾವ್ನ್ ಥೊಡೆಂ ಪಶ್ಚಿಮ್ ಕರಾವಳಿ ಕುಶಿಕ್ ಘುಂವ್‌ಲ್ಲೊ ತರ್ ಕಾದಂಬರಿಚಿ ರೂಚ್ ದೊಡ್ತಿ ಜಾತಿ ಆಸ್‌ಲ್ಲಿ. ತಾಚಾ ಮುಖ್ಯಾ ಕಾದಂಬರಿಂನಿ ಉಡ್ಪಿ ಕರಾವಳಿಚಿ ರೂಚ್ ಆಮ್ಕಾಂ ಚಾಕಯ್ತಲೊ ಮ್ಹಣ್ ಭರ್ವಸ್ತಾಂ.

ತಶೆಂಚ್ ಮನುನ್ ಕಾದಂಬರಿ ಬರಯ್ತಾಸ್ತಾನಾ ತ್ಯಾ ಪ್ರದೇಶಾಚಾ ಲೊಕಾನ್ ಉಲಂವ್ಪಿ ಭಾಸ್ ಆನಿ ಜಾಗ್ಯಾಂ ವಿಷ್ಯಾಂತ್ ಬರಯ್ಲ್ಯಾರ್ ಆನಿಕೆ ಬರೆಂ. ಉದ್ಯಾವರ್ ಆನಿ ಲಾಗಿಲ್ಯಾ

ಹಳ್ಳಿಯಿ ಬಾಪಾಯ್, 'ಅನಾ' ಮ್ಹಣಾನಾಂತ್. ಬದ್ನಾಕ್, ಪಾಯ್, ಪಪ್ಪಾ ಯಾ ಡ್ಯಾಡಿ ಮ್ಹಣೊನ್ ಉಲೊ ಕರ್ತಾತ್. ಹಾಂಗಾಸರ್ ಬಾಬ್ ಯಾ ಅನ್ ಮ್ಹಳ್ಳೊ ಸಬ್ದ್ ವಾಪಾರಿನಾಂತ್. ಆನ್ವೇಕ್ ಗಜಾಲ್ ಆಸಾಕೀ ಉದ್ಯಾವರಾಂತ್ ಗುಡೆ ಪಳೆಂವ್ಕ್ ಮೆಳಾನಾಂತ್.

ಆತಾಂ ಕಥಾ ವಸ್ತ್ ಥಂಯ್ ಘುಂವ್ಚಾರ್ ಕಾದಂಬರಿ ಸರಾಗ್, ನಾಜೂಕ್ ರಿತಿನ್ ವ್ಹಾಳೊನ್ ಆಸ್ತಾನಾ ಮನುನ್ ಚೆನೇಚಾ ರುಪಾರ್ ಏಕ್ ಸಿನಿಮೀಯ್ ಘುಂವ್ಚಿ ಹೈ ಕಾದಂಬರಿಕ್ ದಿಲ್ಯಾ. ಮನು ತಸಲ್ಯಾ ನಾಂವಾಡ್ಲಿಕ್ ಕಾದಂಬರಿಕಾರಾಕ್ ಅಸಲೆಂ ಬ್ಲಾಕ್ ಮೈಲ್ ಚಿಕ್ಲೆ ಸವಾಯ್ ಕಶೆಂ ದಿಸ್ತಾ. ಹಳ್ಳೆಂತ್ಲೊ ಚಲಿಯೊ ಕಿತ್ಲೊ ಉದ್ಧಾರ್ ಮನಾಚೊ, ಮೊಗಾ ಮಾಯ್ನಾಸಾಚೊ ಮ್ಹಣೊನ್ ಶಕುಂತಲಾ ಮಾರಿಫತ್ ಶ್ರೀ ಮನುನ್ ಬೋವ್ ಬೊರೈ ರಿತಿನ್ ರುಜು ಕೆಲಾಂ. ಪುಣ್ ಹಾಯ್ ಕಟಾ.. ಆಮ್ಚಾ ಥೊಡ್ಯಾಂ ಚಲಿಯಾಂಕ್ ಶಹರಾಚೆಂ ವಾರೆಂ ಲಾಗ್ಲೆಂ ಮ್ಹಣ್ತಚ್ ಆಪ್ಲ್ಯಾ ಕುಳಾರಾ ನಾಕಾ ಜಾಲ್ಲೆಂ ಸಾಂಗೊನ್ ದಿಲ್ಲೆಂ ಆಯ್ಕೊನ್ ಆಪ್ಲೆಂ ಜೀವನ್ ಪಿಡ್ವಾರ್ ಕರ್ನ್ ಘೆತಾತ್. ಅಸಲ್ಯಾ ಚಲಿಯಾಂನಿ ಹಿ ಕಾದಂಬರಿ ವಾಚುನ್ ಆಪ್ಲ್ಯಾ ಜೀವನಾಂತ್ ಆಪ್ಲ್ಯಾ ಘೊವಾಚೆಂ ಅನಿ ತಾಚಾ ಕುಟ್ಮಾಚೆಂ ಮಹತ್ವ್ ಸಮ್ಜೊನ್ ಕಾಣ್ಲೆಂವ್ಕ್ ಜಾಯ್. ತಶೆಂಚ್ ಹಳ್ಳೆಂತ್ಲಾ ಸಮಾರಂಭಾಚಾ ಜೆವ್ಣಾಚೊ ಸಂದರ್ಭ್ ಮನುನ್ ಬೋವ್ ಆಪುರ್ಬಾಯೆನ್ ಪಿಂತ್ರಾವ್ನ್ ಮೊಜೆಂ ಚಿಂತ್ನಾಂ ಧಾ-ಪಂದ್ರಾ ವರ್ಸಾಂಕ್ ಪಾಟಿಂ ಧಾಂವ್ಚಾಯ್ಲಾಂತ್.

ಸಿನಿಮೀಯ್ ರುಪಾನ್ ತರೀ ವಾಚ್ಪಾಕ್ ಏಕ್ ಬರೀ ನಿತಳ್ ಕೊಟುಂಬಿಕ್ ಕಾದಂಬರಿ ದಿಲ್ಲ್ಯಾ ಶ್ರೀ ಮನುಕ್ ಉಲ್ಲಾಸ್.

### -ನಾನು ಮರೋಲ್ (ತೊಟ್ಟಾಮ್)

ಕಾಣೆ ಯಾ ಕಾದಂಬರಿ ಬರಂವ್ಚಿ ಕುಲ್ಕಾರ್ ಕಾಡ್ಲೆಲ್ಲಿ ತಿತ್ಲೆಂ ಸಲೀಸ್ ನ್ಹಯ್. ಹರೈಕ್ ಕೃತಿಯೆಂತ್ ಏಕ್ನಾ ಏಕ್ ಚೂಕ್ ಮೆಳೊಂಕ್ ಪ್ರರೊ. ಕಾಂಯ್ ನಾ ತರೀ 'ರುಚ್ಚಿನಾ' ಮ್ಹಣ್ ಬರವ್ತಾತ್. ಪುಣ್ ಹೊಲ್ವಾನ್ ಚುಕಿ ಕಾಣೆಯೆಚಿ ರೂಚ್ ನಿಸ್ಸಂತಾನ್ ಕರ್ತಿತ್ ತರ್ ಲೇಖಕ್ ಅನಿ ವಾಚ್ಪಿ ಏಕಾಮೆಕಾ ಬೊಕುರ್ನ್ ಘೆಂವ್ಚೆಂ ಪಳೆಂವ್ಕ್ ಮೆಳ್ತಾ.

ತಶೆಂ ಹಾಂವ್ ಶ್ರೀಮನುಚ್ಚಿ 'ಶಕುಂತಲಾ' ಕಾದಂಬರಿ ವಿಶಿಂ ಥೊಡೆಂ ಬರಯ್ತಾಂ:

1. ಬುಧ್ಧಂತ್ ನಾಯಕಾನ್ ಶಕುಂತಲಾಕ್ ಪಳೆವ್ನ್ ತಾಚಾ ವ್ಹಡಿಲಾಂಕ್ ತಾಕಾ ದಾಖಿಂವ್ಚಾಕ್ ಎಲ್ಯಾರ್ ಪದ್ವಾರ್ ಆಪವ್ನ್ ವ್ಹರ್ದೆಂ.

2. ಬಿ.ಕೊಮ್. ಶಿಕ್‌ಲ್ಯಾ ನಾಯಕಾ ಪಾಟ್ಕಾನ್ ಕಾಜಾರಾ ಖಾತಿರ್ ಸೊಬಿತ್ ಸೊಬಿತ್ ಚಿಡ್ವಾಂಚಿ ಲಾಯ್ನ್ ಲಾಗ್ಲಾರೀ ಹಳ್ಳೆಂತ್ಲಾ ಚಿಡ್ವಾಕ್ ತಾಣೆ ಪಸಂದ್ ಕರ್ಲೆಂ.

3. ಸಾಂಜೆಚಾ ಸಾಡೆಚ್ಯಾರ್ ವೊರಾರ್ ನೇತ್ರಾವತಿ ಸಾಂಖ್ಯಾರ್ ಆಸಲ್ಲಿ ರೀನಾಬಾಯ್ ಎಲ್ಯಾರ್ ಪದ್ವಾರ್ ವೊತಾಚಿ ದಾವೆಕ್ ಮತ್ ಚುಕೊನ್ ಪಡ್ತಾ. ಹಾಂಗಾಸರ್ ನಾಯಕಾನ್ ಆಪ್ಲಿ ಆಕಾ ಉಚಾರುಂಕ್ ಘೆತ್‌ಲ್ಲಿ ಆವ್ಲಿ.

ಹೆಂ ಅಸ್ತಾಭಾವಿಕ್ ದಿಸಾನಾ?

ಅಶೆಂ ಕಿತ್ಯಾ ಘಡೊಂಕ್ ನಜೊ ಮ್ಹಣ್ ವಾದ್ ಮಾಂಡ್ಲಾರ್ ಜಾಪ್‌ನಾ. ಪುಣ್ ಅಶೆಂ ಅಸ್ತತ್ ರಿತಿಚೆಂ ವಿವರಣ್ ದಿಲ್ಯಾರ್ ಸಹಜತಾ ದಡ್ಲಡೊನ್ ಜೀವ್ ಸೊಡ್ತಾ. ಅಸಲಿಂ ವಿವರಣಾಂ ಥೊಡಿಂ ಆಸಾತ್ ಆನಿ ತಿಂ ಆಸಾ ತಶಿಂ ಜಿರವ್ನ್ ಘೆಂವ್ಕ್ ವಾಚ್ಪಾಕ್ ವರ್ಗಾನ್. ಅಶೆಂ ಜಾಯ್ತೆ ತರ್ ವಾಚ್ಪಾಕ್ ಥೊಡಿ ಉಬ್ಲೊಣ್ ಭಗ್ತಾ.

ವಾಚ್ಪಿ ಘಡಿತ್ ಕಲ್ಪನ್ ಕರ್ನ್ ವಾಚ್ತಾತ್ ತಶೆಂ ಹೆಂ ಸಗ್ಲೆಂ ಕ್ಲಲ್ಪಕ್ ಮ್ಹಣ್ ವಾಚುನ್ ಸೊಡ್ತೆತ್. ಪುಣ್ ಬರೋ ರಾಂದ್ಪಿ ಮ್ಹಣ್ ನಾಂವ್ ಹಾಡುಂಕ್ "ರಾಂದಾಪ್" ತೊಂಡಾಕ್ ದಿಂವ್ಪಿ ಗರ್ಜ್‌ನಾ ಜಾಲ್ಯಾರೀ ಮೀಟ್, ಮಿರ್ಬಾಂಗ್, ಭಾಜಿ ಶಿಂದುನ್ ದವರ್ನ್ ತುಮ್ಚಿ ರುಚಿ ಪರ್ಮಾಣೆ ರಾಂದುನ್ ಖಾಯಾ ಮ್ಹಳ್ಳಾರ್ ಜಾಯ್ನಾ.

ಉದೆವ್ನ್ ಯೆಂವ್ಚೆ ಸಬಾರ್ ಲೇಖಿಕ್ ಶ್ರೀ ಮನುಜೊ ಬೋವ್ ಲಾಗ್ಗಿಲ್ಯಾನ್, ತಾಚೆ ಖಿಬ್ರೆವಿಣೆ, ಪಾಟ್ಲಾವ್ ಕರ್ತಾತ್ ಜಾಲ್ಯಾನ್ ಉಪ್ರಾಂತ್ ತಾಂಕಾಂಯಿ ನಿರ್ಲಕ್ಷ್ಯ ಸವಯೆಚಿ ಜಾತಲಿ.

-ಪ್ರಕಾಶ್, ಬಂಟ್ವಾಳ್

'ಶಕುಂತಲಾ' ಕಾದಂಬರಿ ಎಕೆ ಹಳ್ಳೆಚೆಂ ಚಿತ್ರಣ್ ಮ್ಹಳ್ಳಾಂತ್ ದೋನ್ ಉತ್ರಾಂ ನಾಂತ್. ತ್ಸೆ ಹಳ್ಳೆಚೆಂ ವಿವರಣ್, ಲೊಕಾಚೊ ಮಾಯಾಮೋಗ್, ಸೆಜ್‌ಸಾಂಬಾರ್, ಸಹಕಾರ್ ಹೆಂ ವಾಚ್ತಾನಾ ನಿಜಾಯ್ತೀ ಸಂತೋಸ್ ಭಗ್ತಾ.

-ವಿಲ್ಲಿ ಸೊಜ್, ಮಂಗ್ಳೂರ್

ಹಿ ಕಾದಂಬರಿ ವಾಚ್ತಾನಾ ಫಜೀರ್ ಫಿರ್ಗಜ್ ದೊಳ್ಳಾಂ ಮುಖಾರ್ ದಿಸ್ತಾ. ಪರಿಸರಾಚೆಂ ಚಿತ್ರಣ್ ಕರ್ಪಾಂತ್ ಕೊಂಕ್ಲಿಂತ್ ಮನು ತಸಲೊ ದುಸ್ರೊ ಲೇಖಿಕ್‌ನಾ ಮ್ಹಳ್ಳಾರ್ ಮೊಜಿ ಕಾಂಯ್ ಚೊಕ್ ಜಾಯ್?

-ರೊನಾಲ್ಡ್, ಶಿರ್ವಾಂ

'ಅಸಾಧ್ಯ್' ಕಾದಂಬರಿ ಬರಯಿಲ್ಲ್ಯಾ ಶ್ರೀ ಸ್ಪೇನ್ ಅಗೇರಾ ಆನಿ 'ಶಕುಂತಲಾ' ಕಾಣಿ ಬರಯಿಲ್ಲ್ಯಾ ಶ್ರೀ ಮನುಕ್ ಉಲ್ಲಾಸ್. ಹಾಂಚೆ ಥಾವ್ನ್ ಆನಿಕೀ ಸಭಾರ್ ಕಾದಂಬರಿ ಆಮ್ಕಾಂ ವಾಚುಂಕ್ ಮೆಳೊಂದಿತ್.

-ಕು. ಶರತ್, ಮಂಗ್ಳೂರ್

ಸ್ಪೇನ್ ಅಗೇರಾಚಿ ಕಾದಂಬರಿ 'ಅಸಾಧ್ಯ್' ಬೊರೀ ರುಚ್ಚಿ. ಪರತ್ ಸ್ಪೇನ್ ಅಗೇರಾಚಿ ಕಾದಂಬರಿ ಆಮ್ಕಾಂ ವೆಗಿಂಚ್ ವಾಚುಂಕ್ ಮೆಳೊಂದಿ ಮ್ಹಣ್ ಆಶೆತಾಂ.

-ಜೆರೊಮ್ ದಿಸೋಜ, ಚೆಂಡೂರ್

ಎಲ್ಯಾರ್ ಪದ್ವಾಕ್ ಹಜಾರೋಂ ವಾಚ್ಪಾಂಕ್ ಪಳೆಂವ್ಚೊ ಸುಯೋಗ್ ಕರುನ್ ದಿಲ್ಲ್ಯಾ ಶ್ರೀ ಮನುಕ್ ಮೊಜೆ ರಾಸ್ ರಾಸ್ ಉಲ್ಲಾಸ್. ತಾಚೆ ಲಿಖ್ಣೆ ದ್ವಾರಿಂ ಲಿಪೊನ್ ಆಸ್‌ಲೊಂ ಅಸಲೊಚ್ ಸಭಾರ್ ಹಳ್ಳೊ ಪಳೆಂವ್ಚೆಂ ಭಾಗ್ ಮೆಳೊಂದಿ ಮ್ಹಣ್ ಆಶೆತಾಂ.

ಕೊಪ್ಲಾಂತ್ಲೆಂ ಎವ್ಲಿನ್, ಫಜೀರ್ (ಬಾಹ್ಯೇಯ್)



# ಚೊರಿ ಜಾಲ್ಡೆ ಡಾಯ್ಂಟ್ಸ್

ನವೀನ್, ಕುಲೇಕರ್

ಬೊಂಬಯ್ ಥಾವ್ನ್ ಸುಟ್ಲೆಲಿ ಫಿರೋಜ್‌ಪುರ್ ಜನತಾ ಎಕ್ಸ್‌ಪ್ರೆಸ್ ಗಾಡಿ ಧನ್ವರಾಂಚ್ಯಾ ಸವಾಯ್ ಎಕಾಕ್ ಸೂರತ್ ರೈಲ್ವೆಸ್ಟೇಶನಾಂತ್ ಯೇವ್ನ್ ರಾವ್ಲಿ.

ಪತ್ತೇದಾರ್ ಜೋನ್ ಹಾತಿಂ ಏಕ್ ಬ್ರೀಫ್‌ಕೇಸ್ ಘೆವ್ನ್ ಎಸಿ ಕಂಪಾರ್ಟ್‌ಮೆಂಟಾ ಥಾವ್ನ್ ಭಾಯ್ರ್ ಆಯ್ಲೊ.

ಪಾಂಚ್ ಘಂಟೆ ವಿಸಿಂತ್ ಬಸೊನ್ ವೇಳ್ ಪಾಶಾರ್ ಕೆಲ್ಲ್ಯಾ ಜೊನಾಕ್ ಭಾಯ್ರ್ ಆಸ್‌ಲ್ಲಿ ಗರ್ಮಿ ಆನಿ ಪೊತಾಚಿ ದಾವ್ ಆಂಗಾಕ್ ಆನಿ ತಕ್ಲೆಕ್ ಮಾರ್ತಾನಾ ಪಾಟಿಂ ಎಸಿ ಕಂಪಾರ್ಟ್‌ಮೆಂಟಾಕ್ ವ್ಹಜ್ಚಾಂ ಆಶೆಂ ಭಗ್ಲೆಂ ತಾಕಾ!

ಪುಣ್ ಎಕಿ ಅತ್ಯಂತ ಮಹತ್ವಾಚ್ಯೆ ಕೆಜಿ ಪಾಟ್ಲಾನ್ ಆಸ್‌ಲ್ಲ್ಯಾ ತಾಕಾ ಹಿ ಗರ್ಮಿ ಸೊಸ್ಲ್ಯಾ ಶಿವಾಯ್ ನಿರ್ವಗ್ ನಾತ್ಲೊ.

ಸೂರತ್ ಸ್ಟೇಶನಾಂತ್ ಖೊಬ್ ಗಡ್ಡಿ ಆಸ್‌ಲ್ಲಿ. ಗಾಡ್ಕೆರ್ ಥಾವ್ನ್ ದೆಂವ್‌ಲ್ಲೊ ಲೋಕ್ ಆಪಾಪ್ಲ್ಯಾ ಠಿಕಾಣ್ಯಾಕ್ ವ್ಹೆಚಿ ಖಾತಿರ್ ಚಡ್ಪಡ್ತಾಲೊ. ತಾಂಚೆ ಮಧ್ಯಾನ್‌ಚ್ ಪ. ಜೋನ್ ಸ್ಟೇಶನಾ ಥಾವ್ನ್ ಭಾಯ್ರ್ ಆಯ್ಲೊ.

ಪೊಟಾಕ್ ಬರೀ ಭುಖ್‌ಯೀ ಲಾಗ್‌ಲ್ಲಿ. ಭಾಯ್ರ್ ಮಾರ್ಗಾರ್ ಪಾವ್ತಚ್ ಬರೆಂ ಹೊಟೆಲ್ ದಿಸ್ತಾಗೀ ಮ್ಹಣ್ ಪಳೆಲೆಂ ತಾಣೆ.

ಮುಕಾರ್ ಆಸ್‌ಲ್ಲ್ಯಾ ಬಿಲ್ಲಿಗಾಂಚೆರ್ ದೀಪ್ಡ್ ಫಾಲ್ಡ್ ಹೊಟೆಲ್ ದಿಸ್ತಾಗೀ ಮ್ಹಣ್ ಪಳೆವ್ನ್ ಆಸ್ತಾನಾಂಚ್ ಏಕ್ ಧಾಕ್ಟರೆಂ ಕಾರ್ ತಾಚೆ ಸಾಮ್ಯಾರ್ ಯೇವ್ನ್ ರಾವ್ಲೆಂ.

'ಸೆಂಟ್ರೊ' ಕಾರ್ ತೆಂ! ರುಪ್ಯಾಳ್ಕಾ ರಂಗಾಚೆಂ ಜಾವ್ನಾಸ್ಲೆಂ.

ಕಾರ್ ರಾವವ್ನ್ ಡ್ರಾಯ್ಸ್ ಕರುನ್ ಆಯಿಲ್ಲಿ ಚಲಿ ದಾರ್ ಉಘಡ್ ಭಾಯ್ರ್ ಆಯ್ಲೊ.

"ಗುಡ್ ಆಫ್ಟರ್‌ನೂನ್ ಸರ್" ತ್ಯೆ ಚಲಿಯೆನ್ ಜೊನಾಕ್ ವಂದಿಲೆಂ.

ಪತ್ತೇದಾರ್ ಜೋನ್ ತಿಕಾಚ್ ಪಳೆಂವ್ಕ್ ಪಡ್ಲೊ. "ಗುಡ್ ಆಫ್ಟರ್ ನೂನ್. ಬಟ್....."

"ತುಂ ಮ್ಹಾಕಾ ವಳ್ಕೊಂಕ್ ನಾಂಯ್. ಮೊಜೆಂ ನಾಂವ್ ಶಾಲಿನಿ ದೇಸಾಯ್. ಪರಾಗ್ ಇಂಡಸ್ಟ್ರೀ ಬೊಸ್ ಶ್ರೀ ವಿಫುಲ್ ದೆದಿಯಾಚಿ ಸೆಕ್ರೆಟರಿ. ಬೊಸಾನ್ ಮ್ಹಾಕಾ

ತುಕಾ ಆಪವ್ನ್ ಹಾಡುಂಕ್ ಸಾಂಗ್ಲಾಂ. ಭಾಯ್ರ್ ಕರಿಣ್ ಪೋತ್ ಆಸಾ, ಕಾರಾಂತ್ ಬಸ್ಲಿ ದಯಾಕರ್. ಆನಿ ಪಾಂಚ್ ಮಿನುಟಾಂನಿ ತುಂ ಎಸಿ ರುಮಾಂತ್ ಆಸ್ತಲೊಯ್.

ಶಾಲಿನಿ ದೇಸಾಯ್ ಸಾಂಗ್ತಾನಾ ಜೊನ್ ಕಾರಾಂತ್ ಬಸ್ಲೊ ಮುಖ್ಲೆ ಬಸ್ಲೆಚೆರ್.

ತಾಚ್ಯೆ ಮತಿಂತ್ ವಿವಿಧ್ ಸವಾಲಾಂಚಿ ರಾಸ್ ಉದೆಲ್ಲಿ. ಕೊಣ್ ವಿಪುಲ್ ದೆದಿಯಾ? ಪರಾಗ್ ಇಂಡಸ್ಪೀ? ಮೊಜಿ ವಳಕ್....?

"ಕಿತೆಂ ಚಿಂತಾಯ್ ಸರ್?" ಶಾಲಿನಿನ್ ಕಾರ್ ಚಾಲು ಕೆಲೆಂ.

'ಸೆಂಟ್ರೊ' ಕಾರ್ ತೆಂ ಕಾಂಯ್ಸ್ ಆವಾಜ್ ನಾಸ್ತಾಂ ಚಾಲು ಜಾಲೆಂ. ಥಂಡ್‌ಗಾರ್ ಎಸಿ ಆಸ್‌ಲ್ಲ್ಯಾನ್ ಜೊನಾಕ್ ಬರೆಂ ಲಾಗ್ಲೆಂ.

"ಮೊಜಿ ವಳಕ್ ತುಮ್ಮಾಂ ಕಶಿ?" ತಾಳೊ ಸದಿಳ್ ಕರುನ್ ವಿಚಾರ್ಲೆಂ ಜೊನಾನ್.

"ತೆಂ ಹಾಂವ್ ನೆಣಾ ಸರ್, ಪುಣ್ ಮೊಜೊ ಬೊಸ್ ತುಜೊ ಆರಾಧಕ್! ತುಜಿ ಪೋಟೊ ತಾಚೆಲಾಗಿಂ ಆಸಾ. ತಿ ಮ್ಹಾಕಾ ದಾಖವ್ನ್ ತುಕಾ ಮುಕಾರ್ ಸ್ವಾಗತ್‌ಪುಂಚೆ ಖಾತಿರ್ ಧಾಡ್ಲೆಂ." ಶಾಲಿನಿ ಸಾಂಗ್ತಾನಾ ಜೊನಾಚ್ಯೆ ಮತಿಂತ್ ಮಿಸ್ತೆರ್ ವಾಡ್ಲೊ.

"ಆಮಿ ಲಾಗಿಂ ಪಾವ್ಲ್ಯಾಂವ್ ಸರ್" ಶಾಲಿನಿನ್ ಎಕಾ ಬೃಹತ್ ಬಿಲ್ಡಿಂಗ್ ಸಾಮ್ಯಾರ್ ಕಾರ್ ರಾವಯ್ಲೆಂ.

'ಟೆಕ್ಸ್‌ಟಾಯ್ಲ್ ಕೊರ್ಪೊರೇಶನ್ ಬಿಲ್ಡಿಂಗ್' ಮ್ಹಣ್ ತಾಚೆರ್ ಬರವ್ನ್ ಆಸ್ಲೆಂ ವಾಚ್ಲೆಂ ಜೊನಾನ್. ಶಾಲಿನಿ ಆನಿ ಜೊನ್ ಭಾಯ್ರ್ ಆಯ್ಲಿಂ. ಶಾಲಿನಿ ಮುಕ್ಲ್ಯಾನ್ ಚಲ್ಲೆಂ. ಜೊನಾನ್ ತಾಂಚೊ ಪಾಟ್ಲಾವ್ ಕೆಲೊ. ಭಾರೀಕ್ ಜಿವಾಚೆಂ ಶಾಲಿನಿ ಚಲ್ತಾನಾ ಜೊನಾಕ್ ತೆಂ ಆಕರ್ಷಕ್ ದಿಸ್ಲೆಂ.

ಲಾಂಬ್ ಕೆಸಾಂಚಿ ಪಾಂತಿ ತಾಣ್ ಘಾಲ್ಲಿ. ತ್ಯೆ ಪಾಂತ್ಯೆಚ್ಯಾ ಮುಳಾಂತ್ ಹಳ್ಳುವೊ ಗುಲೊಬ್ ಲಾಯಿಲ್ಲೊ. ಜಿವಾಕ್ ಒಂಬೊಂಚೆ ರಿತಿರ್ ಶಿಂವ್‌ಲ್ಲೆಂ ಚೂಡಿದಾರ್ ತೆಂ ನ್ಹೆಸ್ತೆಲ್ಯಾನ್ ಆನಿ ತಾಚೊ ರಂಗ್‌ಯೀ ಮಾತ್ಸೊ ಪೆರಾಚೊ ಜಾಲ್ಲ್ಯಾನ್ ಮನ್ ಮೋಹಕ್ ದಿಸ್ತಾಲೆಂ!

ಲಿಫ್ಟಾ ಭಿತರ್ ಪಾವ್ತಚ್ ಶಾಲಿನಿನ್ ಸಾತ್ವೆ ಮಾಳಿಯೆಚೊ ಬುತಾಂವ್ ಧಾಂಬ್ಲೊ. ಲಿಫ್ಟಾ ಭಿತರ್ ತಿಂ ದೊಗಾಂಚ್ ಆಸ್ಲಿಂ. ಜೊನಾ ತಾಕಾಚ್ ಪಳೆತಾಲೊ. ದೊಗಾಂಯ್ಲಿ ದೀಷ್ಟ್ ಏಕ್ ಜಾಲಿ! ಜೊನಾಚ್ಯೆ ದಿಷ್ಟಿಂತ್ ಆಸ್ತಲೊ ಆವೇಶ್ ಪಳೆವ್ನ್ ಶಾಲಿನಿನ್ ಆಪ್ಲಿ ಮಾನ್ ಭಾಗಾಯ್ಲಿ.

ಜೊನಾಚ್ಯಾ ವ್ಯಕ್ತಿತ್ವಾ ಥಂಯ್ ತೆಂ ಮೆಚ್ಚಾಲ್ಲೆಂ. ತ್ಯಾ ಶಿವಾಯ್ ತೊ ಏಕ್ ಪತ್ತೇದಾರ್‌ಯೀ ಮ್ಹಳ್ಳೊ ತಾಚಾ ಬೊಸಾ ಮಾರ್ಫತ್ ತಾಕಾ ಕಳಿತ್ ಚಾಲ್ಲೆಂ,

ತ್ಯಾ ತೆಕಿದ್‌ಚ್ ಮ್ಹಳ್ಳೆಬರಿ ಪಾಟ್ಲ್ಯಾ ದಿಸಾಂನಿ ಜೇಮ್ಸ್ ಬೊಂಡಾಚೆಂ 'FOR

YOUR EYES ONLY' ಮ್ಹುಳ್ಳೆಂ ಫಿಲ್ಮ್‌ಯೀ ತಾಣೆ ಪಳೆಲ್ಲೆಂ ಆನಿ ಜೇಮ್ಸ್ ಬೊಂಡಾಚೆರ್ ತೆಂ ಆಕರ್ಷಿತ್ ಜಾಲ್ಲೆಂ.

ಆಜ್ ತಸಲೊಚ್ ಎಕ್ಲೊ ಜೇಮ್ಸ್ ಬೊಂಡ್ ತಾಚೆ ಮುಕಾರ್ ಆಸ್‌ಲ್ಲೊ! ಪ. ಜೋನ್ ತಾಕಾ ತ್ಯಾ ಜೇಮ್ಸ್ ಬೊಂಡಾ ಬರಿಂ ದಿಸ್ಲೊ!

ಸಾತ್ವೆ ಮಾಳ್ಕೆರ್ ಲಿಫ್ಟ್ ರಾವ್ಲಿ. ಶಾಲಿನಿ ಆನಿ ಜೋನ್ ಭಾಯ್ರ್ ಆಯ್ಲಿಂ. ಮುಕಾರ್‌ಚ್ 'ಪರಾಗ್ ಇಂಡಸ್ಟ್ರೀಸ್' ನಾಮ್‌ಫಲಕ್ ಜೊನಾಚಾ ದೊಳ್ಕಾಂಕ್ ದಿಸ್ಲೆಂ! ಶಾಲಿನಿನ್ ದಾರ್ ಉಸಯ್ಲೆಂ.

"ಪ್ಲೀಸ್, ಗೆಟ್ ಇನ್ ಸರ್!" ಮ್ಹಣಾಲೆಂ ತೆಂ. ಜೋನ್ ಭಿತರ್ ಸರ್ದೊ.

ಭಿತರ್ ಥಂಡಾಯ್ ಆನಿ ಸಜಾವಟ್ ಪಳೆವ್ನ್ ಆಪುಣ್ ಖಿಂಚೆಗೀ ವಿದೇಶೀ ಕಂಪೆನಿಚಾ ಆಫೀಸಾಂತ್ ಆಸಾಂ ತಶೆಂ ಭಗ್ಲೆಂ ಜೊನಾಕ್!

ಬಾರಿಚ್ ಮೊಡರ್ನ್ ಯಾನೆ ನವ್ಯೆಚ್ ಶೈಲೆನ್ ತ್ಯಾ ಆಫೀಸಾಕ್ ಸಜಯಿಲ್ಲೆಂ.

ಜ್ಯಾರ್ ಕೆಬಿನಾಂ ಆಸ್‌ಲ್ಲೆಂ. ಏಕ್ ವ್ಹಡ್ ಸಾಲ್. ತಾಂತುಂ ಧಾ ಜಣ್ ಕಾಮ್ ಕರ್ತಾಲೆ. ಫಕತ್ ಕರಸ್ಲೊಂಡನ್ನಾಚೆಂ ಆನಿ ಎಕಾಂವ್ಚ್‌ಸಾಚೆಂ. ಹರೈಕಾ ಮೆಜಾಚೆರ್ ಕಂಪ್ಯೂಟರ್ ಆಸ್‌ಲ್ಲೆಂ. ಆನಿ ಹರೈಕಾ ಕಾಮ್‌ಗಾರಾಚಿ ದೀಷ್ಟ್ ಕಂಪ್ಯೂಟರ್ ಮೊನಿಟರಾಚೆರ್ ಖಿಂಚ್ಲಿ.

"ವೆಲ್‌ಕಮ್ ಸರ್, ವೆಲ್‌ಕಮ್ ಟು ಮಾಯ್ ಸ್ಕೋಲ್ ಆಫೀಸ್?"

ಶ್ರೀ ವಿಫುಲ್ ದೆದಿಯಾ ಆಪ್ಲ್ಯಾ ಕೆಬಿನಾ ಥಾವ್ನ್ ಭಾಯ್ರ್ ಆಯ್ಲೊ ಆನಿ ಜೊನಾಕ್ ಸ್ವಾಗತ್ ಕರಿಲಾಗ್ಲೊ. ಜೊನ್ ತಾಕಾ ಪಳೆವ್ನ್ ಥಟಸ್ತ್ ಜಾಲೊ. ತಾಚೆ ಮತಿಂತ್ ಕಿತೆಂಗೀ ಝಳ್ಕಾಲ್ಲೆಬರಿ ಭಗ್ಲೆಂ. ವ್ಹಯ್ ಹೈ ವ್ಯಕ್ತಿಕ್ ಖಿಯಾಗೀ ಮೆಳ್ಕಾಂ ಮ್ಹಳ್ಳಿ ಗಜಾಲ್ ಉಡಾಸಾಂತ್ ಯೇಂವ್ಕ್ ಲಾಗ್ಲಿ!

"ಗುಡ್ ಡೇ ಮಿ. ವಿಫುಲ್, ಬ್ಯಾ ದ ವೇ, ಹಾಂವ್ ತುಕಾ ಹ್ಯಾ ಆದಿಂ ಖಿಯ್ಯೀ ಮೆಳ್ಕಾಂಶೆಂ ಭಗ್ತಾ ಮ್ಹಾಕಾ....." ತೊ ಮ್ಹಣಾಲೊ.

"ವ್ಹಯ್ ಮಿ. ಜೋನ್, ಆಮಿ ದೊಗಾಂಯ್ಲಿ ದೆಡಾ ಘಂಟ್ಯಾಚೆಂ ಪಯ್ಲೆ ದಿಲ್ಲಿ ಥಾವ್ನ್ ಮುಂಬಯ್ ಕೆಲಾಂ ಸ್ವಯಾಗೀ? ಜೆಟ್ ಎರ್‌ವೇಸಾಚೆರ್."

ಶ್ರೀ ವಿಫುಲ್ ಮ್ಹಣಾಲೊ. ಆಪ್ಲ್ಯಾ ಕೆಬಿನಾಚೆಂ ದಾರ್ ಉಗ್ತೆಂ ಕರುನ್ ಜೊನಾಕ್ ಭಿತರ್ ಘೆತ್ಲೊ ತಾಣೆ. "ಹೆಂ ಶಾಲಿನಿ, ದೋನ್ ಕೊಕ್ಸ್ ಥಾಡ್ ದಿ" ಶಾಲಿನಿಕ್ ಸಾಂಗ್ಲೆಂ ತಾಣೆ.

"ಒಕೇ ಸರ್!" ಮ್ಹಣಾತ್ ಶಾಲಿನಿ ಆಪ್ಲ್ಯಾ ಕೆಬಿನಾಕ್ ಗೆಲೆಂ ಆನಿ ಪೆದ್ಕಾಕ್ ಆಪವ್ನ್ ಕೊಕಾ ಕೋಲ ಹಾಡ್ಲೆ ಖಾತಿರ್ ಥಾಡ್ಲೊ.

"ಬಸ್ ಮಿ. ಜೋನ್. ತುಂ ಬಹುಶಃ ಆಫ್ಟರ್ ಪಾವ್ಲಾಯ್ ಆಸ್ತಲೊಯ್. ತುಂ ಸೂರತಾಕ್ ಆಯ್ಲಿ ಖಬಾರ್ ಮ್ಹಾಕಾ ಕಶಿ ಮೆಳ್ಳಿಗಿ ಮ್ಹಣ್. ನ್ಹಯ್?"

"ಖರೆಂಚ್ ಮಿ. ವಿಫುಲ್..... ಹಾಂವ್ ಗುಮಾನಿತ್ ಆಯಿಲ್ಲೊಂ, ಪುಣ್....."

"ಪುಣ್ ಮ್ಹಾಕಾ ಹಿ ಖಬಾರ್ ಕಳ್ಳಿ ಆನಿ ಹಾಂವೆ ತುಕಾ ಸ್ವಾಗತ್ಪುಂಕ್ ತಯಾರಾಯ್ ಕೆಲಿ. ಬಟ್, ಬ್ಯಾ ದ ವೇ ತುಂ, ಹಾಂಗಾಸರ್ ಯೇಂವ್ಲೀ ಕಾರಣ್ ಹಾಂವ್‌ಚ್."

"ಮ್ಹಳ್ಳಾರ್?!"

"ಮ್ಹಳ್ಳಾರ್ ಧಾ ಕರೊಡಾಂಚೆ ಡಾಯ್ಂಡ್ಸ್ ಮೊಜ್ಯೆಚ್ ತಿಜೊರಿ ಥಾವ್ನ್ ಚೊರಿ ಜಾಲ್ಯಾಂತ್ ಮಿ. ಜೋನ್!"

ಆಯ್ಕೊನ್ ಜೋನ್ ಚಕಿತಾ ಜಾಲೊ. ತಾಣೆ ಮೊಲ್ಗಾಂತ್ಲೆಂ ಲೆಟರ್ ಕಾಡ್ಲೆಂ. ತಾಂತುಂ ಆಶೆಂ ಆಸ್ಲೆಂ "ಸುಮನ್ ಡಾಯ್ಂಡ್ ಡೀಲರ್ಸ್, ರಿಂಗ್ ರೋಡ್, ಸೂರತ್' ಹಾಂಗಾ ಥಾವ್ನ್ ಧಾ ಕರೊಡಾಂಚೆ ಡಾಯ್ಂಡ್ಸ್ ಚೊರಿ ಜಾಲ್ಯಾತ್... ಪೊಲೀಸ್ ನಾಕಾಮ್‌ಯಾಬ್ ಜಾಲ್ಲ್ಯಾನ್ ತುಂವೆ ಹಿ ಕೇಸ್ ಹಾತಿಂ ಘೆಜಾಯ್. ಆನಿ ಜಾತಾ ತಿತ್ಲೆ ವೆಗಿಂ ಫಳ್ ಮೆಳಾಜಾಯ್...."

ಮೊಗಾಖಾಲ್ ಪುಣ್ ಹುಕ್ಮೆನ್

ತುಜೊಚ್ ವಿಶ್ವಾಸಿ

ಶ್ರೀ ಲಾಲ್

ಸುಪರಿಂಟೆಂಡೆಂಟ್ ಒಫ್ ಸಿಟಿ

ಲೆಟರ್ ದೊಡುನ್ ಪಾಟಿಂ ಆಪ್ಲ್ಯಾ ಮೊಲ್ಗಾಂತ್ ಘಾಲೆಂ ಜೊನಾನ್.

"ಪುಣ್ ಮಿ. ವಿಫುಲ್, ಧಾ ಕರೊಡಾಂಚೆ ಡಾಯ್ಂಡ್ಸ್ ಸುಮನ್ ಡಾಯ್ಂಡ್ಸ್ ಡೀಲರ್ಸ್ ಥಾವ್ನ್ ಚೊರಿ ಜಾಲ್ಯಾತ್ ನ್ಹಯ್?"

"ವ್ಹಯ್, ತುಂವೆ ಸಾಂಗ್ಲೆಂ ಸಾರ್ಕೆಂ. ಸುಮನ್ ಡಾಯ್ಂಡ್ ಡೀಲರ್ಸ್ ಮೊಜ್ಯೆಚ್ ಕಂಪೆನಿಚೆಂ ಸಿಸ್ಟರ್ ಕನ್ಸರ್ನ್ ಜಾವ್ನಾಸಾ...."

"ಓಹ್, ಗಜಾಲ್ ತಶಿ.... ದೆನ್ ಹಾಂವ್ ಸಾರ್ಕ್ಯಾ ಜಾಗ್ಯಾರ್ ಯೇವ್ನ್ ಪಾವ್ಲಾಂ ಮ್ಹಣ್ ಜಾಲೆಂ...." ಜೊನ್ ಮ್ಹಣಾಲೊ.

"ಖಂಡಿತ್ ಜಾವ್ನ್ ಸರ್. ತುಜೆರ್ ಮ್ಹಾಕಾ ಪಾತ್ಯಣಿ ಆಸ್ಲೆಲ್ಯಾನ್ ತುಜ್ಯಾ ಮೊಸಾಕ್ ಸಂಪರ್ಕ್ ಕರುನ್ ತುಕಾಚ್ ಹಿ ಕೇಸ್ ದಿಂವ್ಚೆ ಖಾತಿರ್ ಹಾಂವೆ ವಿನಂತಿ ಕೆಲ್ಲಿ" ಶ್ರೀ ವಿಫುಲ್ ಮ್ಹಣಾಲೊ.

ತಿತ್ಲ್ಯಾರ್ ದೋನ್ ಗ್ಲಾಸಾಂನಿ ಕೊಕಾ ಕೋಲ ಘೆವ್ನ್ ಭಿತರ್ ಆಯ್ಲೆಂ ಶಾಲಿನಿ. ಏಕ್ ಗ್ಲಾಸ್ ವಿಫುಲಾಚ್ಯಾ ಮುಕಾರ್ ಆನ್ಯೇಕ್ ಜೊನಾಚ್ಯಾ ಮುಕಾರ್ ದವರ್ಲೊ ತಾಣೆ.

"ಮೊಜೆ ಕಸಲಿಯೇ ಗರ್ಜ್ ಆಸಾ ಸರ್?" ಶಾಲಿನಿನ್ ವಿಚಾರ್ಲೆಂ.

"ತುಜಿ ಗರ್ಜ್...." ವಿಫುಲ್ ಹೆಣೆ ತೆಣೆ ಪಳೆವ್ನ್ ಮ್ಹಣಾಲೊ. "ನಾ, ಆತಾಂ ಸದ್ವಾಕ್ ನಾ... ಮ್ಹಾಕಾ ಕೊನ್ವೆಡ್ಸಿನಿಯಲ್ ಉಲಂವ್ಕ್ ಆಸಾ. ಯೂ ಮೇ ಗೊ ನೌ" ತೊ ಮ್ಹಣಾಲೊ.

"ಓ.ಕೇ ಸರ್...." ಶಾಲಿನಿ ಕೆಬಿನಾ ಭಾಯ್ರ್ ಗೆಲೆಂ. ತೆಂ ಗೆಲ್ಲಾ ಪಾಟ್ಲಾನ್ಂಚ್ ಜೊನಾಚಿ ದೀಷ್ಟ್ ಗೆಲಿ. ತಿ ಪಾರ್ಕಿಲ್ಲಾ ವಿಫುಲಾನ್ ಮ್ಹಳೆಂ, "ಶಿ ಈಜ್ ಮಾಯ್ ವರ್ಸನಲ್ ಸೆಕ್ರೆಟರಿ.... ಎಫಿಶಿಯಂಟ್ ಗರ್ಲ್!"

"ಪಳೆತಾನಾ ಕಳ್ತಾ ಮಿ. ವಿಫುಲ್" ಮ್ಹಣಾಲೊ ಜೊನ್.

ದೊಗೀ ಕೊಕ್ ಪಿಯೆಂವ್ಕ್ ಪಡ್ಲೆ.

ಶ್ರೀ ವಿಫುಲಾಚೆ ಮತಾಂತ್ ವಿವಿಧ್ ಚಿಂತ್ನಾಂ, ಯೋಜನಾಂ ಘಂವ್ತಾಲಿಂ. ಚೊರಿ ಜಾಲ್ಲ್ಯಾ ಡಾಯ್ಡಾಂ ವಿಶಿಂ ಸಂಪೂರ್ಣ್ ಮಾಹತ್ ಜೊನಾಕ್ ಸಾಂಗೊಂಕ್ ಆಸ್ಲಿ.

ಜೊನಾಚಿ ಶ್ಯಾಫಿ ಜಾಣಾ ಆಸ್ಲೆಲ್ಯಾನ್ಂಚ್ ತಾಣೆ ವಿಶೇಸ್ ಪ್ರಯತ್ನಾನ್ ತಾಕಾ ಆಪಯಿಲ್ಲೊ. ಧಾ ಕರೊಡ್ ರುಪ್ಯಾಂಚೆ ಡಾಯ್ಡ್ ತಾಕಾ ಪಾಟಿಂ ಮೆಳಾಚಾಯ್ ಆಸ್ಲೆ.

## 2

ಸಾಂಜೆಚೊ ವೇಳ್.

ವೊರಾಂ ಕಾಂಯ್ ಸಾತ್ ಜಾತಿತ್. ಪತ್ತೇದಾರ್ ಜೊನ್ ಪುಷ್ಪರಾಜ್ ಹೊಟೇಲಾಚೆ ದುಸ್ರೆ ಮಾಳ್ಕೆರ್ 202 ನಂಬ್ರಾಚಾ ರುಮಾಂತ್ ಬಸೊನ್ ಸಾಂಜೆಚ್ಯಾ ಪತ್ರಾಚೆರ್ ದೀಷ್ಟ್ ಫಾಲ್ನ್ ಆಸ್ಲೊ.

ತರೀ ತಾಚಿ ಚಿಂತ್ನಾಂ, ಧನ್ವರಾಂ ಸೂರತ್ ಸ್ವೇಶನಾಂತ್ ದೆಂವ್ಲ್ಯಾ ಉಪ್ರಾಂತ್ ಪರಾಗ್ ಇಂಡಸ್ಟ್ರೀಸ್ ಮ್ಹೂಲಿಕ್ ಶ್ರೀ ವಿಫುಲ್ ದೆದಿಯಾಕ್ ಮೆಳೊನ್ ತಾಣೆ ಹಾತಿಂ ಧರ್ಲೆಲ್ಲೆ ಕೇಜಿ ವಯ್ರ್ ವಿಚಾರ್, ವಿಮರ್ಶೊ ಜಾಲ್ಲ್ಯಾ ವಯ್ರ್, ಘಂವ್ತಾಲಿಂ!

ಧಾ ಕರೊಡಾಂಚೆ ಡಾಯ್ಡ್ ತಿಚೊರಿಂತ್ ದವರ್ಲೆ ಆಜಾನಕ್ ನಪಂಯ್ಲ್ಯಾ ಜಾಯ್ತಾಯ್ ಜಾಲ್ಲ್ಯಾರ್ ಗಜಾಲ್ ಕಿತೆಂ? ಕಾರಣ್ ಕೊಣ್? ಸ್ವತಃ ವಿಫುಲಾನ್ಂಚ್ ತೆ ಡಾಯ್ಡ್ ಲಿಪವ್ನ್ ದವರುಂಕ್ ನಾಂತ್ ಮೂ?

ಪುಣ್ ತಾಚ್ಯಾ ಉಲೊಣ್ಯಾ ಆನಿ ಸಾಂಗ್ಲ್ಯಾ ಅನುಸಾರ್ ತೊ ತಮೊ ಕರುಂಕ್ ಸಕ್ಲೊ ನಾ. ಕಾರಣ್, ದುಬಾಯಿಂತ್ಲಾ ಎಕಾ ಗ್ರೇಸ್ತ್ ಆರ್ಬುಕ್ ತೆ ಡಾಯ್ಡ್ ದೀಂವ್ಕ್



ಆಸ್ಲೆ. ದೋನ್ ಮಹಿನ್ಯಾಂ ಪಯ್ಲೆಂ ತಾಕಾ ತೆಂ ಆರ್ಡರ್ ಆಯಿಲ್ಲೆಂ.

ತ್ಯಾಚ್ ಖಾತಿರ್ ವಿಪುಲಾನ್ ತೆ ಡಾಯ್ಂಡ್ಸ್ ವಿಶೇಸ್ ದಕ್ಷತೆನ್ ಪೋಲಿಶ್ ಕರವ್ನ್ ಎಕಾ ಸೊಭಿತ್ ಬೊಕ್ಕಾಂತ್ ಘಾಲುನ್ ಆಪ್ಲೆ ತಿಜೋರಿಂತ್ ದವರ್ಲೆ.

ಹೆಂ ಸಾಂಗ್ಲೆಂ ವಿಪುಲಾಚೆಂ ಜಾವ್ನಾಸ್ಲೆಂ.

ಪುಣ್ 'ಸುಮನ್ ಡಾಯ್ಂಡ್ ಡೀಲರ್ಸ್' ಹಾಚೆಂ ವಿಂಗಡ್ ಆಫೀಸ್ ನಾತ್ಲೆಂ. ಕಿತ್ಯಾಕ್ ಮ್ಹಣ್ ವಿಚಾರ್ಲೆಲ್ಯಾಕ್ ಸುಮನ್ ಆಪ್ಲೆ ಪತಿಣೆಚೆಂ ನಾಂವ್. ದಂಧೊ ಆಮ್ಚೊ ಘರೊಚ್ ಜಾಲ್ಲ್ಯಾನ್ ವಿಂಗಡ್ ಆಫೀಸ್ ಕರ್ಚಿ ಗರ್ಜ್ ಪಡೊಂಕ್ ಮ್ಹಣ್ ಶ್ರೀ ವಿಪುಲಾನ್ ಸಾಂಗ್ಲೆಂ.

ಜಾವ್ಯತ್, ಘರೊಚ್ ದಂಧೊ ಮ್ಹಳ್ಳಾ ಉಪ್ರಾಂತ್ ವಿಂಗಡ್ ಆಫೀಸಾಚಿ ಗರ್ಜ್ ನಾತ್ಲಿ.

ತಾಕಾ ಕೋಣೀ ದುಸ್ಮಾನ್ ಪುಣೀ ಆಸಾತ್‌ಗೀ? ವಿಚಾರ್ಲೆಲ್ಯಾಕ್ 'ನಾ' ಮ್ಹಣ್ ತಾಣೆ ಜಾಪ್ ದಿಲ್ಲಿ.

ಸೂರತಾಂತ್ಲೆ ಸರ್ವ್ ವ್ಯಾಪಾರಿ ತಾಚೆ ಮಿತ್ರ್ ಜಾವ್ನಾಸ್ಲೆ. ಎಕಾಮೆಕಾಚ್ಯಾ ವ್ಯಾಪಾರಾಂತ್ ಮಜತ್ ಕರ್ಚೆ ತಸಲೆ ತೆ ಜಾವ್ನಾಸ್ಲೆ.

ವಿಶೇಸ್ ಮ್ಹಳ್ಳಾರ್ ವಿಪುಲ್ ದೆದಿಯಾನ್ ಸುಮನ್ ಡಾಯ್ಂಡ್ಸ್ ಡೀಲರ್ಸ್ ನಾಂವಾ ಖಾಲ್ ದಂಧೊ ಸುರು ಕರ್ತಾನಾ ಶೆಂಬೊರೋಂ ಹಿತಚಿಂತಕಾಂನಿ ತಾಕಾ ಶುಭೇಚ್ಛಾ ಧಾಡ್‌ಲೊ.

'ಹೊಲಿಡೇ ಇನ್' ಹೋಟೆಲಾಂತ್ ಗಡ್ಡ್ ಪಾರ್ಟಿ ಜಾಲ್ಲಿ. ಸೂರತಾಂತ್ಲೆ ತಶೆಂ ಮುಂಬಯಿಂತ್ಲೆ ವ್ಯಾಪಾರಿ ಹೈ ಪಾರ್ಟಿಕ್ ಆಯಿಲ್ಲೆ.

ಹಿ ಸಗ್ಳಿ ಖಬಾರ್ ವಿಪುಲಾನ್ ಜೊನಾಕ್ ಸಾಂಗ್‌ಲ್ಲಿ.

ತಾಚೆ ಸಾಂಗಾತಾ ವಾವುರ್ಚ್ಯಾ ಕಾಮೆಲ್ಯಾಂ ಥಂಯ್ ಪುಣೀ ತಾಕಾ ದುಬಾವ್ ಆಸಾಗೀ ಮ್ಹಣ್ ತಾಣೆ ವಿಚಾರ್ಲೆಲ್ಯಾಕ್ ತಾಣೆ ನಾ ಮ್ಹಳ್ಳಿ ಜಾಪ್ ದಿಲ್ಲಿ. ಆಪ್ಲೆ ಕಾಮೆಲಿ ಬೋವ್‌ಚ್ಚ್ ಆಪುರ್ಬಾಯೆಚೆ, ತ್ಯಾ ಶಿವಾಯ್ ತಾಂಕಾಂ ಬರೋ ಸಾಂಬಾಳ್ ಆನಿ ಹರ್ ಸುವಿಧಾಂ ದಿತಾಂ ಮ್ಹಣ್ ತಾಣೆ ಸಾಂಗ್‌ಲ್ಲೆಂ.

ಇತ್ಲೆಂ ಸರ್ವ್ ಆಯ್ಕೊನ್ ಆಯಿಲ್ಲೊ ಜೊನ್ ವಿಚಿತ್ರ್ ಸಂಧಿಗ್ಡಾಂತ್ ಪಡ್‌ಲ್ಲೊ. ಕಶಿ ಹಿ ಕೇಜ್ ಸೊಡಂವ್ಚಿ ಮ್ಹಳ್ಳೆಂ ಪ್ರಶ್ನ್ ತಾಚೆ ಮಿತಿಂತ್ ಆಯಿಲ್ಲೆಂ. ಕಸಲಿಚ್ಚ್ ಕುರು ತಾಕಾ ಝಳ್ಕೊಂಕ್ ನಾತ್‌ಲ್ಲಿ.

ಕುಮಾರಿ ಶಾಲಿನಿ ದೇಸಾಯಿ!

ಎಕಾಚ್ಚಾಣೆ ತಾಚೆ ಮತಿಂತ್ ಶಾಲಿನಿಚೆಂ ರುಪ್ಲೆ ಉದೆಲೆಂ.

ಶ್ರೀ ವಿಪುಲಾಚಿ ಪರ್ವನಲ್ ಸೆಕ್ರೆಟರಿ ತೆಂ ಜಾವ್ನಾಸಾ. ಧನ್ವಾರಾಂ ತಾಕಾ ಸ್ವಾಗತ್ತುಂಕ್ ತೆಂ ಸ್ವೇಶನಾಕ್ ಆಯಿಲ್ಲೆಂ.

ಶಾಲಿನಿಲಾಗಿಂ ಜರ್ ವಿಚಾರ್ ಕೆಲೊ ತರ್ ಕಾಂಯ್ ತರೀ ಕುರ್ಚು ಸಾಂಪೊಂಕ್ ಪುರೊ!

ಹಿಂ ಚಿಂತ್ಲಾಂ ಮತಿಂತ್ ಯೆತಚ್ ಜೊನಾ ಉತ್ಸಾಹಿತ್ ಜಾಲೊ.

ತ್ಯಾ ನಿಜಾನ್ ತರೀ ಶಾಲಿನಿಲಾಗಿಂ ಉಲಂವೊ ಆನಿ ತಾಚೆ ಸಮೀಪಾಯೆಚೊ ಆನಂದ್ ಭಗ್ಲೊ ಸಂದರ್ಭ್ ಮೆಳಾತ್, ಅಶೆಂ ತಾಕಾ ಭಗ್ಲೆಂ. ಆನಿ ತೊ ಬಸ್ಲಲೊ ಉಟೊ.

ಪುಣ್ ಶಾಲಿನಿಕ್ ಭಟ್ಲೆಂ ಖಿಂಯ್ಸರ್?

ಹಿಂ ಸವಾಲಾಂ ಮತಿಂತ್ ಯೆತಚ್ ತೊ ನಿರಾಸ್ಲೊ.

ಕಾರಣ್, ಶಾಲಿನಿ ಖಿಂಯ್ ರಾವ್ತಾ ತೆಂ ತಾಕಾ ಕಳಿತ್ ನಾತ್ಲೆಂ. ಕೆಸಾಂ ಮಧೆಂ ಹಾತ್ ಭಂವ್ಡಾಯ್ಲೊ ತಾಣೆ.

"ತರ್ ಆತಾಂ ಕಿತೆಂ ಕರ್ಲೆಂ?" ಮ್ಹಳ್ಳೆಂ ಸವಾಲ್ ತಾಚೆ ಮತಿಂತ್ ಆಯ್ಲೆಂ. ತೆದಾಳಾ,

"ಕರ್ಲೆಂ ಕಾಂಯ್ನಾ, ಲಾಗಿಂಚ್ ಜೆವ್ಣಾ ಚೆಂ ಹೊಟೆಲ್ ಆಸಾ. ಥಂಯ್ ವ್ಹಜೊನ್ ಜೇವ್ನ್ ಯೆಂವ್ಚೆಂ ಆನಿ ಪಾಟಿಂ ಯೇವ್ನ್ ಬರೀಶಿ ನೀದ್ ಕಾಡ್ಚಿ." ಮ್ಹಣಾಲೆಂ ತಾಚೆಂ ಮನ್.

ವ್ಹಯ್ ತಶೆಂಚ್ ಕರ್ಲೆಂ ಬರೆಂ ಮ್ಹಣ್ ಚಿಂತುನ್ ಜೊನ್ ಉಟೊ ಆನಿ ದಾರ್ ಬಂಧ್ ತರುನ್ ಸಕ್ಲಾ ದೆಂವೊ.

ಕೊಂಟರಾಲಾಗಿಂ ಯೆತಾನಾಂಚ್ ತಾಕಾ ಏಕ್ ಪೋನ್ ಕಾಲ್ ಆಯ್ಲೆಂ.

ಕೊಂಟರಾರ್ ಆಸ್ಲೆಲ್ಯಾ ಮನಜರಾನ್, "ಸರ್, ತುಕಾ ಪೋನ್ ಕಾಲ್ ಆಸಾ." ಮ್ಹಣ್ ಸಾಂಗ್ತಾನಾ ಜೊನಾಚೊ ಆಸ್ಲೊ ವಯ್ರ್ ಗೆಲ್ಲೊ, ವಿಜ್ಞಾತಕಾಯೆನ್.

ತಾಣೆ ರಿಸೀವರ್ ಕಾನಾಕ್ ಧರ್ಲೆಂ.

"ಹಲೋ, ಜೊನ್ ಹಾಂಗಾಸರ್..." ಜೊನಾನ್ ಸಾಂಗ್ಲೆಂ.

"ಹಲ್ಲೋ ಸರ್, ಸೂರತ್ ಕಶೆಂ ಲಾಗ್ತಾ?"

ಜೊನಾಕ್ ಮಿಸ್ತರ್ ಜಾಲೊ. ಕೊಣ್‌ಗಾಯ್ ಹೊ, ಚಿಂತ್ಲೆಂ ತಾಣೆ.

"ಕೊಣ್ ಉಲಯ್ತಾ ಮ್ಹಳ್ಳೆಂ ಜಾಣಾ ಜಾವ್ಯೆತ್‌ಗೀ?" ತಾಣೆ ವಿಚಾರ್ಲೆಂ.

"ಓಹೋ, ಮೊಜಿ ಪರಿಚಯ್ ತುಕಾ ನಾಕಾ ಸರ್. ಪುಣ್ ಮೊಜಿ ಏಕ್ ಚತ್ರಾಯ್ ತುಕಾ ಆಸಾ." ತೆ ಕುಶಿನ್ ಭೆಷ್ಟಾವ್ಣಾಚೊ ತಾಳೊ.

"ತುಂ ಕೊಣ್ ಉಲಯ್ತಾಯ್ ಮ್ಹಳ್ಳೆಂ ಸಾಂಗ್ಲಿಗೀ" ಜೊನಾಚೆಂ ಸವಾಲ್.

"ಹಾಂವೆ ಸಾಂಗ್ಲೆಲೆ ಬರಿಂ ತುಂ ಚಲ್ಕಿ ಜಾಲ್ಯಾರ್ ತುಜೊ ಹಿತಚಿಂತ್ಕ. ನಾ ತರ್.."

"ನಾ ತರ್ ಕಿತೆಂ?"

"ನಾ ತರ್ ತುಜೊ ದುಸ್ಮಾನ್ ಮ್ಹಣ್ ಚಿಂತ್ಲೆತ್."

"ರಾವ್.. ರಾವ್.. ತುಂವೆ ಮೊಜೊ ದುಸ್ಮಾನ್ ಜಾಂವ್ಚೆಂ ಮ್ಹಾಕಾ ಪಸಂದ್‌ನಾ. ಪುಣ್ ಆಮಿ ಮುಖಾರ್ ಮುಖಾರ್ ಭೆಟೊನ್ ಉಲವ್ಚೆತ್ ನ್ಹಯ್‌ಗೀ?"

"ತೆಂ ಸಾಧ್ಯಾನ್."

"ಪುಣ್ ಕಿತ್ಯಾಕ್? ಹಾಂ, ತುಂವೆ ಮ್ಹಾಕಾ ಚತ್ರಾಯ್ ಸಾಂಗ್ತಾಂ ಮ್ಹಳ್ಳೆಂಯ್. ಖಿಂಚಾ ವಿಶ್ಯಾಂತ್?"

"ತರ್ ಆಯ್ಕ್. ಧಾ ಕರೊಡಾಂಚೆ ಡೈಮಂಡ್ಸ್ ಚೊರಿ ಜಾಲ್ಲ್ಯಾ ವಿಶ್ಯಾಂತ್ ತುಕಾ ಹಿ ಕೇಜ್ ದಿಲ್ಯಾ ವ್ಹಯ್‌ಮೂ?"

"ವ್ಹಯ್"

"ತುಂ ಹೈ ಕೇಜಿ ಥಾವ್ನ್ ಪಯ್ಸ್ ರಾವ್."

"ಕಿತ್ಯಾಕ್?"

"ತೆಂ ಸವಾಲ್ ತುಕಾ ನಾಕಾ."

"ಬಹುಷ್ಯಾ ತೈ ಚೊರಿಯೆಂತ್ ತುಜೊ ಹಾತ್ ಆಸಾ ಮ್ಹಣ್ ದಿಸ್ತಾ."

ಜೊನಾನ್ ಏಕ್ ಫಾತೊರ್ ಮಾರ್ಲೊ.

"ನಾ, ಮೊಜೊ ಹಾತ್ ಭಿಲ್ಕುಲ್‌ನಾ. ಪುಣ್..."

"ಪುಣ್ ಕಿತೆಂ?"

"ತೆಂ ಹಾವ್ ಸೊಂಗೊಂಕ್ ಸಕಾನಾ."

"ತುಂ ಮೊಜೊ ಹಿತಚಿಂತ್‌ಕ್ ಮ್ಹಣ್ತಾಯ್ ತರ್ ಸಾಂಗೊಂಕ್ ಇನ್ಸಾರ್ ಕರ್ತಾಯ್ ಕಿತ್ಯಾ?"

ತೆಣೆಚಾನ್ ಜಾಪ್ ಆಯ್ಲಿನಾ.

ಪೊೀನ್ ಡಿಸ್‌ಕನೆಕ್ಟ್ ಜಾಲೆಂ.

ಜೊನಾನ್ ರೀಸೀವರ್ ಪಾಟಿಂ ದವರ್ಲೆಂ.

ಉಪ್ರಾಂತ್ ಹೊಟೆಲಾ ಭಾಯ್ರ್ ಆಯ್ಲೊ ತೊ.

ತವಳ್ ಪೊರಾಂ ಆಟ್ ಜಾಲ್ಲಿಂ.

ರಸ್ತಾರ್ ಟ್ರಾಫಿಕ್ ಆಸ್‌ಲ್ಲಿ. ಆಮಾಸೆಚೊ ಕಾಳ್ ಜಾಲ್ಲ್ಯಾನ್ ಅಂಧ್ಕಾರ್ ಇಲ್ಲೊ ಚಡ್ ಆಸ್‌ಲ್ಲೊ. ತರೀ ರಸ್ತಾರ್ ವೀಚ್ ದಿವ್ಯಾಂಚೊ ಪ್ರಕಾಸ್ ಆಸ್‌ಲ್ಲಾನ್ ಸಾಮಾನ್ಯ ಏಕ್ ರಾತ್ ತಶೆಂ ಭಗ್ಲೆಂ ಜೊನಾಕ್.

ಲಾಗಿಂಚ್ ಆಸ್ಲೆಲ್ಯಾ ಹೊಟೆಲ್ ಸಾಮ್ರಾಟ್ ಗುಬ್ರಾಥಿ ಪದ್ಧತೆಚೆಂ ಜೆವಾಣ್ ಬರೆಂ ಮೆಳ್ತಾ ಮ್ಹಣ್ ತಾಚಾ ಬೊಸಾನ್ ಸಾಂಗ್ಲೆಂ ತಾಕಾ ಉಡಾಸಾಕ್ ಆಯ್ಲೆಂ.

'ಗುಬ್ರಾಥಿ ಥಾಲಿ -30 ರುಪಯ್' ಮ್ಹಣ್ ಬೋರ್ಡ್ ದಿಸ್ಲೊ.

ಜೊನ್ ಸಹಜ್ ರಿತಿನ್ ತ್ಯಾ ಹೊಟೆಲಾ ಭಿತರ್ ಗೆಲೊ. ಬರ್ಯಾ ಥರಾನ್ ಸಜಯಿಲ್ಲೆಂ ಹೊಟೆಲ್ ಜೊನಾಕ್ ಬರೆಂ ಲಾಗ್ಲೆಂ.

ಜೆವ್ಣಾಚೆಂ ಸಾಲ್ ಸಾಧಾರಣ್ ವ್ಹಡ್ಲೆಂ ಆಸ್ಲೆಂ. ಆನಿ ನಿತಳಾಯ್ ಬರೀ ಆಸ್ಲಿ.

ವೈಟರ್ ನಿತಳ್ ವಸ್ತ್ರಾಚೆರ್ ಆಸ್ಲೆ. ಏಕ್ ದೋನ್ ಬಸ್ಕೆಂನಿ ಚ್ಯಾರ್ ಜೊಡಿಂ ಜೆವಾಣ್ ಕರ್ತಾಲಿಂ.

ಜೊನಾನ್ ಕೊನ್ನೊ ಸೊಧ್ಲೊ.

ವಾರಾಕ್ ಫುಡ್ ಕರುನ್ ಎಕಾ ಕೊನ್ಯಾಚ್ಯೆ ಬಸ್ಕೆರ್ ತೊ ಬಸ್ಲೊ. ಥಂಯ್ ಥಾವ್ನ್ ಭಾಯ್ ಭಿತರ್ ವ್ಹೆಚೆಂ ಸಾರ್ಕೆಂ ದಿಸ್ತಾಲೆಂ.

ವೈಟರಾನ್ ಉದಾಕ್ ಹಾಡ್ನ್ ದವರ್ಲೆಂ. ಗ್ಲಾಸ್ ನಿತಳ್ ಆಸೊನ್ ಉದಾಕ್ಯೀ ನಿತಳ್ ದಿಸ್ಲೆಂ ತಾಕಾ.

ಸ್ಪುವರ್ಡಾನ್ ಮೆನು ಕಾರ್ಡ್ ದಿಲೆಂ.

"ಮ್ಹಾಕಾ ಗುಬ್ರಾಥಿ ಥಾಲಿ ಜಾಯ್."

ಮೆನು ಕಾರ್ಡ್ ಪಾಟಿಂ ದೀವ್ನ್ ಸಾಂಗ್ಲೆಂ ಜೊನಾನ್.

"ಒಕೆ ಸಾರ್..." ಮ್ಹಣಾತ್ ತಾಣೆ ಆರ್ಡರ್ ಘೆವ್ನ್ ತಿ ಚೀಟ್ ವೈಟರಾಕ್ ದಿಲಿ.

ವೈಟರ್ ಚೆಲ್ಲೊ.

ಮಂದ್ ಸಂಗೀತ್ ವ್ಹಾಲ್ತಾಲೆಂ. ಥೊಡ್ಯಾ ವೆಳಾನ್ ಆನಿ ದೋಗ್ ಗ್ರಾಹಕ್ ಆಯ್ಲೆ. ತಾಂಚೆರ್ ದೀಷ್ಟ್ ಫಾಲಿ ಜೊನಾನ್. ಸಾದೆ ವ್ಯಕ್ತಿ ಕಶೆ ದಿಸ್ಲೆ ತಾಕಾ.

ತರೀ ತಾಚಿ ದೀಷ್ಟ್ ಹೊಟೆಲಾಚಾ ದಾರಾರ್ ಖಿಂಚ್ಲಿ.

ಇಲ್ಲ್ಯಾ ವೆಳಾನ್ ವೈಟರಾನ್ ಗುಬ್ರಾಥಿ ಥಾಲಿ ಹಾಡ್ನ್ ಜೊನಾ ಸಾಮ್ಕಾರ್ ದವರ್ಲಿ.

ಹುಸೂನಿ ತಾಚಾ ಜೆವ್ಣಾಚೊ ಘಮ ಘಮ ಸುವಾದ್ ನಾಕಾಕ್ ಮಾರ್ಲೊ ಜೊನಾಚಾ.

ಥಾಲ್ಚೆರ್ ದೀಷ್ಟ್ ಫಾಲಿ ತಾಣೆ. ತೀನ್ ಬಾಗಾಂಚೆಂ ನಿಸ್ತೆಂ, ಏಕ್ ಗೂಡ್ಯೆಂ, ಚ್ಯಾರ್ ಲ್ಹಾಸ್ಲೊ ಚಪಾತ್ಯೊ, ಇಲ್ಲೆಂ ಬಿತ್, ಏಕ್ ಪಾಟಿ ದಾಳ್ ಆನಿ ಲೊಣ್ಣಾ ವಟ್ಟು, ಪಿಯಾವಾಚೆ ಕುಡ್ಯೆ ತ್ಯಾ ಥಾಲಿಯೆಂತ್ ಆಸ್ಲೆ.

ಹೆಂ ಪಳೆವ್ನ್ ಜೊನಾಚಿ ಭುಖ್ ವಾಡ್ಲಿ. ಕೊಣಾಯ್ಕೀ ಪಳೆನಾಸ್ತಾಂ ಪೊಸ್ಲಾಂತ್ ಹಾತ್ ಘಾಲೊ ತಾಣೆ. ಚಪಾತೆಚೊ ಕುಡ್ಯೊ ಭಾಜ್ಯೆ ಸಾಂಗಾತಾ ತೊಂಡಾಕ್ ಪಾವ್ತಾನಾ

ಜಿಬೆಕ್ ಲಾಗ್ಲಿ ರೂಚ್ ಬರಿ ಆಸ್ಲಿ. ಜೊನಾನ್ ಸಮಧಾನೆನ್ ಜೇಂವ್ಕ್ ಸುರು ಕೆಲೆಂ. ಬರ್ಯಾಚ್ ದಿಸಾಂನಿ ಆಪುಣ್ ಬರೇಂ ಜೆವಾಣ್ ಜೆವ್ತಾಂ ತಶೆಂ ಭಗ್ಲೆಂ ತಾಕಾ.

ತೊ ತಸೊ ಜೆವ್ಣಾಂತ್ ಲೀನ್ ಜಾವ್ನಾಸ್ತಾಂ ದೋಗ್ ತರ್ನಾಟೆ ಹೊಟೆಲಾಚಾ ಕೌಂಟರಾರ್ ಯೇವ್ನ್ ಉಬೆ ಜಾಲೆ.

ದೋಗೀ ಬಾರೀಕ್ ಜಿವಾಚೆ ಜಾವ್ನಾಸೊನ್ ತೈ ರಾತಿಕ್ಯೋ ದೋಳ್ಕಾಂಕ್ ತಾಣೆಂ ಚೆಸ್ತಾಂ ದವರ್ಲಿಂ.

ಟಾಯ್ಪ್ ಜೀನ್ಸ್ ಪ್ಯಾಂಟ್ ತೆ ನ್ಹೆಸ್ಲಲೆ. ತರೀ ಸದಿಳ್ ಖೊಮಿಸ್ ಘಾಲ್ಲೆಂ.

ಕೌಂಟರಾ ಥಾವ್ನ್ ತಾಂಚಿ ದೀಷ್ಟ್ ಭಿತರ್ ಹೊಲಾಂತ್ ಬಸೊನ್ ಜೆಂವ್ನ್ ಗಿರಾಯ್ಕಾಂಚೆರ್ ಖೆಳ್ತಾಲಿ.

ತಾಂಕಾಂ ಜಾಯ್ ಆಸ್ಲಲಿ ವ್ಯಕ್ತಿ ಕೊಣೇನಾ ತಶೆಂ ಭಗ್ಲೆಂ ತಾಂಕಾಂ. ಪುಣ್ ಕೊನ್ಯಾಕ್ ಬಸೊನ್ ಜೆವ್ತಲ್ಯಾ ಜೊನಾಚಾ ಮನಾಂತ್ ಕಸಲಿಗೀ ಚತ್ರಾಯ್ ಘೆ ಮ್ಹಣ್ಣೆಂ ಉತ್ರಾಂ ಉಬ್ಜಾಲಿಂ. ಮಾನ್ ಬಾಗಾವ್ನ್ ಜೆಂವ್ನ್ ತಾಣೆ ಮತಿಂತ್ ಆಯಿಲ್ಲಾ ಉಲ್ಕಾಕ್ ಪಾಳೊ ದೀವ್ನ್ ಆಪ್ಲಿ ದೀಷ್ಟ್ ದಾರಾಕ್ ವ್ಹೆಲಿ. ತ್ಯಾಚ್ಚ್ ವೆಳೆಂ ತೆ ತರ್ನಾಟೆಯೀ ತಾಕಾಚ್ಚ್ ಪಳೆಲಾಗ್ಲೆ.

"ಅಳೆ ಥಂಯ್ ಕೊನ್ಯಾಕ್ ಬಸೊನ್ ಜೆವ್ತಾ ಪಳೆ ತೊಚ್ಚ್." ದೊಗಾಂ ಪಯ್ಕಿಂ ಎಕ್ಲಾನ್ ಮ್ಹಳೆಂ.

"ಓಹ್, ವ್ಹಯ್ ವ್ಹಯ್ ತೊಚ್ಚ್ ತೊ." ಆನೇಕ್ಲೊ ಮ್ಹಣಾಲೊ.

"ತಾಚೆಂ ಜೆವಾಣ್ ಜಾವ್ನ್ ಆಯ್ಲೆಂಶೆಂ ದಿಸ್ತಾ. ಆತ್ತಾಂ ಭಾಯ್ರ್ ಯೆತಲೊ. ತೆದೊಳ್ ಪರ್ಯಾತ್ ಆಮಿ ಹಾಂಗಾಚ್ಚ್ ರಾಕ್ಶಾಂ."

ಪಯ್ಕಾನ್ ಸಾಂಗ್ತಾನಾ ದುಸ್ರಾನ್ ಸಯ್ ಘಾಲಿ.

ತೆ ದೋಗೀ ಕೌಂಟರ್ ಸೊಡ್ನ್ ಥಂಯ್ ಮುಖಾರ್ ಆಸ್ಲಲ್ಯಾಂ ಆಸನಾಂಚೆರ್ ಬಸ್ಲೆ. ಜೊನಾನ್ ತಾಂಕಾಂ ಪಳೆಲೆಂ.

"ಭಿತರ್ ಜಾಗೊ ಆಸೊನೀ ತೆ ಕಿತ್ಯಾ ಭಿತರ್ ಆಯ್ಲೆನಾಂತ್. ಮ್ಹಳ್ಳೆಂ ಸವಾಲ್ ತಾಕಾ ಧೊಸುಂಕ್ ಲಾಗ್ಲೆಂ. 'ಆಪ್ಲಾಚೊ ಕೊಣ್‌ಗೀ ಪಾಟ್ಲಾವ್ ಕರ್ತಾ' ಕಶೆಂ ಭಗ್ಲೆಂ ತಾಕಾ. ತರೀ ಪರ್ಯಾ ಕರಿನಾಸ್ತಾಂ ಬಾರಿಚ್ ರುಚಿನ್ ಜೆವ್ಚೊ ತೊ.

"ಭಿತರ್ ಜೆವ್ತಾ ತೊಚ್ಚ್ ಮ್ಹಣ್ ತುಂ ಕಶೆಂ ಸಾಂಗ್ತಾಯ್?"

ಭಾಯ್ರ್ ಬಸ್ಲಲ್ಯಾ ಸುರೇಶಾನ್ ರಮೇಶಾಕ್ ವಿಚಾರ್ಲೆಂ.



"ಬೊಸಾನ್ ವರ್ಗಿಲ್ಲಾ, ವ್ಯಕ್ತಿತ್ವಾಚಿಂ ಸ್ವರೂಪ್ ತಾಚಿ ಥಂಯ್ ಆಸಾ ದೆಕುನ್" ರಮೇಶ್ ಮ್ಹಣಾಲೊ.

"ಎಕಾದಾವಳಾ ತೊ ನ್ಹಯ್ ಜಾಲ್ಯಾರ್"

"ತಿ ಉಪ್ರಾಂತ್ಲಿ ಗಜಾಲ್. ಪುಣ್ ಶೆಂಬೊರ್ ರಕ್ಲೆ ತೊಚ್ಚ್ ಮ್ಹಣ್ ಹಾಂವ್ ಸಾಂಗ್ತಾಂ. ದುಸ್ರೆಂ, ಆತಾಂ ಜೆವಾಣ್ ಜಾತಚ್ಚ್ ತೊ ಪಾಟಿಂ ಖಂಯ್ ವ್ಹೆತಾ ತೆಂ ಪಳೆಂವ್ಚೆಜಾಯ್. ಜರ್ರರ್ ತೊ ಪುಷ್ಪರಾಜಾಕ್ ವ್ಹೆತಾ ತರ್ ತೊಚ್ಚ್..... ತಾಕಾ ಆಮಿ ಆಡಾವ್ನ್ ಆಮ್ಚಾ ಬೊಸಾ ಮುಖಾರ್ ಹಾಜೆರ್ ಕರುಂಕ್ ಜಾಯ್. " ಮ್ಹಣಾಲೊ ರಮೇಶ್.

ರಮೇಶ್ ಆನಿ ಸುರೇಶ್ ದೊಗೀ ಅರ್ಧ್ ಶಿಕ್ಲಿ. ಪುಣ್ ಮೊವಾಲಿ ಜಾವ್ನಾಸ್‌ಲ್ಲೆ. ಕೊಣಾಕೀ ಬೂಧ್ ಶಿಕಂವ್ಕ್ ಆಸ್ಲಾರ್ ದಾದಾಂ ಥಾವ್ನ್ ಹಾಂಕಾಂ ಆಪವ್ಲೆ ಯೆತಾಲೆಂ.

ತಶೆಂಚ್ ಆಜ್‌ಯೀ ತಾಂಕಾಂ ಎಕಾ ಪ್ರಸಿದ್ತ್ ದಾದಾ ಥಾವ್ನ್ ಆಪವ್ಲೆ ಆಯಿಲ್ಲೆಂ.

ಫಕತ್ ಪತ್ತೇದಾರ್ ಜೊನಾಕ್ ಹೆಂ ಸೂರತ್ ಶಹರ್ ಸೊಡ್ನ್ ವ್ಹೆಚಾಶೆಂ ಕರುಂಕ್ ಕಾಮ್ ದಿಲ್ಲೆಂ. ಆನಿ ತೆಂ ಕಾಮ್ ಜಾಲ್ಯಾರ್ ತಾಂಕಾಂ ಏಕ್ ಹಜಾರ್ ರುಪಯ್ ತಾಂಕಾಂ ಭಾಸಾಯಿಲ್ಲೊ.

ಶಿತಾಕ್ ಖಾರ್ ಆನಿ ಧರಣಿಕ್ ಭಾರ್ ಜಾವ್ನ್ ಆಸ್ಲಾ ತಾಂಕಾಂ ತವಳ್ ತವಳ್ ಅಸಲಿಂ ಕಾಮಾಂ ಮೆಳ್ತಾಲಿಂ. ಆನಿ ಹ್ಯಾ ಅನ್ನಾಡ್‌ಪಣಾಚೆ ಕಮಾಯೆ ವರ್ವಿಂ ತಾಂಚೆಂ ಜೀವನ್ ಸುಗಮಾಯೆನ್ ಚಲ್ತಾಲೆಂ.

ಹೆಣೆ ಜೊನಾ ಜೆವ್ತಾನಾ ತಾಚಿ ದೀಪ್ಲ್ ಹ್ಯಾ ದೊಗಾಂಚೆರ್ ಪಡ್‌ಲ್ಲಿ. ತಾಕಾಚ್ಚ್ ಪಳೆವ್ನ್ ತೆ ದೊಗೀ ಕಿಂತೆಗೀ ಉಲವ್ನ್ ಆಸಾತ್ ತೆಂ ತಾಕಾ ಕಳ್ಳೆಂ. ಕಿಂತೆ ತರೀ ಶಿರ್ಗಿಂಚಿ ಆಸಾ ತೆಂ ತಾಚೆ ಮತಿಂತ್ ಆಯ್ಲೆಂ.

ಆಪೊ ಹಾಪೊ ಹಾತ್ ತಾಣೆ ಬೊಲ್ಸಾಕ್ ವ್ಹೆಲೊ. ಪುಣ್ ಬೊಲ್ಸಾಂತ್ ಪಿಸ್ತುಲ್ ನಾತ್‌ಲ್ಲಿ. ಪುಣ್ ಬೊಲ್ಸಾಂತ್ .38 ಪಿಸ್ತುಲ್ ನಾತ್‌ಲ್ಲಿ. ರುಮಾಂತ್ ಆಪ್ಲೆ ಬ್ರೀಫ್ ಕೇಜಿಂತ್‌ಚ್ಚ್ ತೊ ಸೊಡ್ನ್ ಆಯಿಲ್ಲೊ.

ತಶೆಂ ಮ್ಹಣ್ ತೊ ಕಾಂಯ್ ಬಿಯೆಲೊನಾ. ಕಾರಣ್ ಹಾಚೆ ಆದಿಂ ತಾಣೆ ಜಾಯಿತ್ಲೊ ಕೇಜಿ ಸೊಡಯ್ತಾನಾ ಬರ್ಯಾಚ್ ಗುಂಡಾಂಕ್ ಕೇವಲ್ ಹಾತಾಂನಿ ನಿದಾಯಿಲ್ಲೆಂ ಆಸಾ. ಕರಾಚೆ ಆನಿ ಸ್ವಬವಾದಿ ಕಶಿ ಕರೊತ್ ತೆಂ ತಾಣೆ ಶಿಕೊನ್ ಘೆತ್ಲಲೆಂ.

ಸವ್ಯಾಸ್ ಚೆವೊ ತೊ. ತಾಕಾ ಖಂಯ್‌ಸರೀ ವ್ಹೆಚೊಂಕ್ ನಾತ್‌ಲ್ಲೆಂ. ದೆಕುನ್ ಆರಾಮಾಯೆನ್ ಜೆವ್ತಾಲೊ. ಇತ್ಲೆ ಆರಾಮಾಯೆನ್ ಜೆಂವ್ಚೆಂ ಪಯಿಲ್ಲೆ ಪಾವ್ಲಿಂ ಮ್ಹಣ್‌ತ್. ಖಂಚೆಯೀ ಕೇಜಿ ಪಾಟ್ಲಾನ್ ಲಾಗಾತ್ ತರ್ ತಿ ಸಂಪೂರ್ಣ್ ಥರಾನ್

ಸೊಡಯ್ಯ ಪರ್ಯಾಂತ್ ತಾಕಾ ನಿರ್ವೊಗ್ ನಾತ್‌ಲ್ಲೊ. ಆನಿ ಚಡಾವತ್ ಜಾವ್ನ್ ತಾಕಾ ಮೆಳ್ಳೊ ಮಿನಿಯಾಂಚ್ಯೊ ಕೇಜಿ ಜಾಲ್ಲ್ಯಾನ್ ಮಿನಿಗಾರ್ ಚಡ್ ಪಯ್ಸ್ ಪಾವಾನಾಶೆಂ ತಾಚೆಂ ಪ್ರಯತನ್ ತೊ ಕರ್ತಾಲೊ.

ಭರ್ತಿ ವೀಸ್ ಮಿನುಟಾಂನಿ ತಾಚೆಂ ಜೇವ್ನ್ ಜಾಲೆಂ. ತಿತೊ ವೇಳ್ ಜಾತಾ ಮ್ಹಣಾಸರ್‌ಯೀ ತೆ ದೋಗ್ ತರ್ಕಾಟೆ ಭಾಯ್ರ್ ಆಸ್‌ಲ್ಲೆ ತಾಕಾ ದಿಸ್ಲೆ. ಖಂಡಿತ್ ಜಾವ್ನ್ ಹೆ ಆಪ್ಣಾಕ್‌ಚ್ಚೆ ರಾಕ್ತಾತ್ ಮ್ಹಣ್ ಕಳೆಂ ಜೊನಾಕ್.

ಆನಿಕೀ ಪಾಂಚ್ ಮಿನುಟಾಂ ಕಾಡ್ಲಿಂ ತಾಣೆ. ಸ್ಪೂವರ್ಡ್ ಬಿಲ್ ಹಾಡ್ನ್ ಆಯ್ಲೊ. ತಾಣೆ ಸ್ಪೂವರ್ಡಾಕ್ ಲಾಗಿಂ ಆಪಯ್ಲೊ. ಆನಿ ತಾಚಾ ಕಾನಾಂತ್ ಕಿತೆಂಗೀ ಸಾಂಗಾಲಾಗ್ಲೊ. ತೆಂ ಆಯ್ಕೊನ್ ಸ್ಪೂವರ್ಡಾನ್ ದೊಳ್ಕಾಂಚ್ಯೊ ಆಸ್ಚೊ ವಯ್ರ್ ಕೆಲ್ಯೊ.

ತೊ ಜೊನಾಕ್‌ಚ್ ಪಳೆಲಾಗ್ಲೊ. "ಭಿಯೆನಾಕಾ, ಹಾಂವ್‌ಯೀ ತುಜೆಪರಿಂಚ್ ಮನಿಸ್. ಹಾಂವೆ ಸಾಂಗ್ಲೆಲ್ಯಾಪರಿಂ ಹೆಂ ಬಿಲ್ ಗಲ್ಯಾಕ್ ದೀಂವ್ಕ್ ವ್ಹರ್ತಾನಾ ತ್ಯಾ ತರ್ಕಾಟ್ಯಾಂಲಾಗಿಂ ಕಿತೆಂಯ್ ಆಸಾ ಮ್ಹಳ್ಳೆಂ ಪಳೆ. ಆನಿ ಹಳೊ ಮ್ಹಾಕಾ ಯೇವ್ನ್ ಸಾಂಗ್." ಜೊನಾ ಮ್ಹಣಾಲೊ. ಸ್ಪೂವರ್ಡ್ ಬಿಲ್ ಆನಿ ಪಯ್ಸ್ ಘೆವ್ನ್ ಚೆಲ್ಯೊ. ಗಲ್ಯಾರ್ ಕೇಶರಾಲಾಗಿಂ ಬಿಲ್ ಆನಿ ಪಯ್ಸ್ ದೀವ್ನ್ ತರ್ಕಾಟೆ ಬಸ್ಲೆಲ್ಯಾ ಜಾಗ್ಯಾರ್ ದೀಷ್ಟ್ ಘಾಲಿ.

ತ್ಯಾಚ್ ವೆಳಿಂ ತ್ಯಾ ತರ್ಕಾಟ್ಯಾಂಚಿ ದೀಷ್ಟ್ ಸ್ಪೂವರ್ಡಾಚೆರ್ ಗೆಲಿ. ಪುಣ್ ತಿ ಸಾಮಾನ್ಯ್ ದೀಷ್ಟ್ ಜಾವ್ನಾಸ್ಲಿ. ಕೇಶರಾನ್ ದಿಲ್ಲೆ ಸುಟೆ ಪಯ್ಸ್ ಘೆವ್ನ್ ಸ್ಪೂವರ್ಡ್ ಜೊನಾಸರ್‌ಚಿಂ ಆಯ್ಲೊ. "ತಾಂಚೆಲಾಗಿಂ ಕಾಂಯ್ ನಾ ಸರ್." ತಾಣೆ ಸಾಂಗ್ಲೆಂ.

"ಓಕೆ. ತುಂ ತುಜಾ ಕಾಮಾಕ್ ವ್ಹೆಚ್."

ಅಶೆಂ ಸಾಂಗೊನ್ ಜೊನಾ ಉಟೊ. ಸುಟೆ ಪಯ್ಸ್ ತಾಣೆ ಘೆತ್ಲೆನಾಂತ್.

ಸ್ಪೂವರ್ಡ್ ಆಪ್ಣಾವೊ. ಆಜ್ ಮ್ಹಣಾಸರ್ ವೀಸ್ ರುಪಯ್ ಬಕ್ಸೀಸ್ ತಾಕಾ ಸೊಡ್‌ಲ್ಲೆಂ ತಾಕಾ ಕಳಿತ್ ನಾತ್‌ಲ್ಲೆಂ.

ಜೊನ್ ಭಾಯ್ರ್ ಆಯ್ಲೊ. ತ್ಯಾ ತರ್ಕಾಟ್ಯಾಂಚೆರ್ ತಾಚಿ ದೀಷ್ಟ್ ಗೆಲಿ.

ತಾಣೆ ದೊಗಾಂಯ್ನಿ ತಾಕಾಚ್ ಪಳೆಲೊ. ತೊ ಹೊಟೆಲಾ ಭಾಯ್ರ್ ಪಾವ್ತಾನಾ ಹೆ ದೊಗೀ ಉಟಿ ಆನಿ ತಾಚೆ ಪಾಟ್ಲಾನ್ ಹಳೊ ಚಲೊಂಕ್ ಲಾಗ್ಲೆ.

ಜೊನಾಕ್ ಭಾಸ್ ಜಾಲೆಂಕೀ ತೆ ದೊಗೀ ತಾಚೆ ಪಾಟಿಕ್ ಲಾಗ್ಲ್ಯಾತ್ ಮ್ಹಣೊನ್.

ಚೆಲ್ಯೊ ತೊ ಎಕಾಚ್ಚಾಣೆ ಪಾಟಿಂ ಘುಂವ್ಲೊ.

ಪಾಟ್ಲಾನ್ ಆಸ್‌ಲ್ಲೆ ತಾಕಾ ಮುಖಾಮುಖಿ ಜಾಲೆ.

ಎಕ್ಲಾಕ್ ತೊ ಆದಾಳ್ಚೊ ಮ್ಹಣ್‌ತ್.

"ಹೇಯ್ ದಿಸಾನಾವೆ ತುಕಾ?" ರಮೇಶಾನ್ ವ್ಹಡಾ ತಾಳ್ಯಾನ್ ವಿಚಾರ್ಲೆಂ.

"ಸೊರಿ, ಎಕಾಚ್ಯಾಣೆ ಘುಂವ್ಲೊಂ ಜಾಲ್ಲ್ಯಾನ್ ತಶೆಂ ಜಾಲೆಂ." ಜೊನ್ ಮ್ಹಣಾಲೊ.

"ಹೇ, ತುಂ ಕಿತೆಂ ಮ್ಹಣ್ ಸಮ್ಜಾತಾಯ್? ರಸ್ತಾರ್ ಚಲ್ತಾನಾ ಪಾಟಿಂ ಮುಖಾರ್ ಪಳೆಜಾಯ್ ಮ್ಹಳ್ಳೆಂ ತುಕಾ ಕಳಿತ್‌ನಾ?" ಸುರೇಶ್ ವಿಚಾರಿ.

ತಾಂಚಾ ತ್ಯಾ ಹಾಂಡ್ಕರ್ ತಾಳ್ಯಾಕ್ ಥಂಯ್ ಹಾಂಗಾ ಆಸ್‌ಲ್ಲೆ ಹಾಂಚೆ ಲಾಗಿಂ ಆಯ್ಲೆ. ಸಾಧಾರಣ್ ಧಾ, ಪಂದ್ರಾ ಜಣ್ ಜಾತಿತ್. ತಾಂಕಾಂ ಪಳೆವ್ನ್ ತ್ಯಾ ತರ್ಜಾಟ್ಯಾಂಕ್ ಹುರುಪ್ ಚಡ್ಲೊ.

"ದೀ ತಾಕಾ ಏಕ್." ರಮೇಶ್ ಮ್ಹಣಾಲೊ.

ಸುರೇಶಾನ್ ಹಾತ್ ಉಬ್ರಾಯ್ಲೊ.

ಉಬ್ರಾಯಿಲ್ಲೊ ಹಾತ್ ಜೊನಾಚಾ ಕಾನಾಲಾಗಿಂ ಪಾಂವ್ಲೆ ಭಿತರ್ ಜೊನಾಚಾ ದಾವ್ಯಾ ಹಾತಾಚೊ ಬಳಿಷ್ಟ್ ಮಾರ್ ಸುರೇಶಾಚಾ ಕುಸಾಳಾಂತ್ ರಿಗ್ಲೊ.

"ಅಮ್ಮಾ!!" ಮ್ಹಳ್ಳ್ಯಾ ಚಿತ್ಕಾರಾ ಸಂಗಿಂ ಸುರೇಶ್ ಸಕ್ಲಾ ಬಾಗ್ಡಾಲೊ.

"ತುಂವೆ ತಾಕಾ ಮಾರ್ಲೊಯ್ ಅನ್ನಡ್ಯಾ." ಮ್ಹಣಾತ್ ರಮೇಶ್ ಆಪ್ಲೆ ದೊನೀ ಹಾತ್ ಬಿಜಾವ್ನ್ ಜೊನಾಕ್ ಮಾರುಂಕ್ ಆಯ್ಲೊ. ತ್ಯಾಕ್ಸಣಾ ಜೊನಾಚಾ ಉಜ್ವ್ಯಾ ಹಾತಾಚೊ ಬಳಿಷ್ಟ್ ಮಾರ್ ರಮೇಶಾಚೆ ಕುರಿಕ್ ಲಾಗ್ತಾನಾ ತಾಣೆಂಯ್ "ಅಮ್ಮಾ" ಮ್ಹಣೊನ್ ಸುಸ್ಕಾರ್ ಸೊಡ್ಲೊ.

ತರೀ ಜಿವಾನ್ ತೊ ಚಿಕ್ಕಿ ಚಡ್ ಘಟ್ ಆಸ್‌ಲ್ಲೊ. ಹ್ಯಾ ಆದಿಂಯ್ ಜಾಯಿತ್ಯಾಂ ಕಡೆಂ ಅಶಿ ತಾಣೆ ಮಾರ್ ಖೆಲ್ಲೆ ಜಾಲ್ಲ್ಯಾನ್ ತಾಚಾ ಜಿವಾಂತ್ ಅಸಲೆ ಮಾರ್ ಖಾಂವ್ಚೆಂ ತ್ರಾಣ್ ಆಸ್‌ಲ್ಲೆಂ.

ಜಮ್ಲೆಲೊ ಲೋಕ್ ಹೊ ತಮಾಸೊ ಪಳೆಂವ್ಕ್ ಪಡ್ಲೊ.

ಆಡಾಯ್ತಲೊ ಕೊಣೆ ನಾತ್‌ಲ್ಲೊ.

ಪುಕಟಾಚೊ ತಮಾಸೊ ಪಳೆಂವ್ಕ್ ಸಕ್ತಾಂಕೀ ಆತುರಾಯ್ ಭಗ್ತಾಲಿ.

ರಮೇಶಾನ್ ರಾಗಾಚಾ ಆವೇಶಾನ್ ದಾವ್ಯಾ ಪಾಯಾಚಿ ಖೊಟ್ ಜೊನಾ ಥಂಯ್ ಉಬ್ರಾಯ್ಲಿ.

ಆನಿ ತೆ ಉಬ್ರಾಯಿಲ್ಲೆ ಖೊಟೆಚಿರ್‌ಚ್ ಜೊನಾಚಾ ಉಜ್ವ್ಯಾ ಪಾಯಾಚಿ ಖೊಟ್ ಬಸ್ತಾನಾ ರಮೇಶಾಚಾ ದೊಳ್ಯಾಂನಿ ಕಾಜುಲೆ ಧಾಂವ್ಲೆ. ಜಿವಾಂತ್ಲೆಂ ಬಳಿಚ್ ಗೆಲ್ಲೆ ಬರಿಂ ಜಾಲೆಂ ತಾಕಾ. ಉಬ್ರಾಯಿಲ್ಲೊ ಪಾಯ್ ಸಕ್ಲಾ ಪಡ್ಲೊ. ಪಡ್ತಾನಾ ತೊ ಸಗ್ಳೊಚ್ ಧರ್ಣೆರ್ ವೊಮ್ಲೊ ಪಡ್ಲೊ. ಧರ್ಣೆಚಿರ್ ಆಸ್‌ಲ್ಲೊ ಲ್ಹಾನ್ ಫಾತೊರ್ ಏಕ್ ತಾಚಾ ಕಪಾಲಾಕ್

ಲಾಗೂನ್ ರಗಾತ್ಯೇ ಭಾಯ್, ಆಯ್ಲೊ.

ಹೆ ಪಳೆಲ್ಲೊ ಲೋಕ್ ಧಟಾಕ್ ಚಾಲೊ.

ಪುಣ್ ಸುರೇಶ್ ರಾಗಾನ್ ಖಿಡ್ಡೊ.

ಜೊನಾನ್ ದಿಲ್ಲ್ಯಾ ಮಾರಾಚಿ ದೂಖ್ ಆಸ್‌ಲ್ಲಿ ತರೀ ತೊ ಆವೇಶಾನ್ ಭರೊನ್ ಯೇವ್ನ್ ಸಗ್ಳೊಚ್ ಜೊನಾಚಾ ಆಂಗಾರ್ ಪಡ್ಲೊ.

ಪೂರ್ವಾನ್ ಆಯಿಲ್ಲಾನ್ ಜೊನ್ ಚಿಕ್ಕ ಪಾಟಿಂ ಲಕ್ಕೊ. ತರೀ ತಾಣೆ ಸಂಯಮ್ ಸಾಂಬಾಳ್ಲೊ. ಸುರೇಶಾಚಾ ಶರ್ತಾಚಾ ಕೊಲ್ಲರಾಕ್ ಅಂದುನ್ ಧರುನ್ ಏಕ್ ಮಾರ್ ತಾಣೆ ತಾಚೆ ಪಾಟಿರ್ ಬಸಯ್ಲೊ.

ತ್ಯಾ ಮಾರಾಚಿ ದೂಖ್ ಇತ್ತಿ ಆಸ್‌ಲ್ಲಿಕೀ, ಸುರೇಶ್ ತಾಚಾ ಪಾಯಾಂಚೆರ್ ಪೊಮ್ಮೊಚ್ ಪಡ್ಲೊ.

ತ್ಯಾಚ್ ವೆಳಾರ್ ತೆಣೆ ಪಾಶಾರ್ ಜಾಂವ್ಚೆಂ ಪೊಲಿಸ್ ಜೀಪ್ ಲೊಕಾಚೊ ಜಮೊ ಪಳೆವ್ನ್ ರಾವ್ಲೊ.

ಪೊಲಿಸ್ ಇನ್ಸ್‌ಪೆಕ್ಟರ್ ಲೊಕಾಜಮ್ಯಾಲಾಗಿಂ ಆಯ್ಲೊ.

"ಕಿತೆಂ ಜಾಲೆಂ?" ತೊ ವಿಚಾರಿ. " ಕಸಲೊ ಗಲಾಚೊ ಹೊ?"

"ದೋಗ್ ಜಣ್ ತರ್ನಾಟ ಹ್ಯಾ ಮಾನೇಸ್ತಾಕ್ ಮಾರುಂಕ್ ಆಯಿಲ್ಲೆ. ಪುಣ್ ಹ್ಯಾ ಮಾನೇಸ್ತಾನ್ ತಾಂಕಾಂ ಎಏಕಾ ಮಾರಾನ್ ನಿದಾಯ್ಲೊ." ಜಮ್ಯಾ ಮಧ್ಯಾ ಎಕ್ಲಾನ್ ಸಾಂಗ್ಲೊ.

"ಸರ್, ಹೆ ದೋಗ್ ಜಣ್ ಮೊಜೆರ್ ಹಲ್ಲೊ ಕರುಂಕ್ ಆಯಿಲ್ಲೆ. ಮೊಜಾ ಜಿವಾಚೆ ಬಚಾವೆ ಖಾತಿರ್ ಹೆಂವೆ ಹಾಂಕಾಂ ಮಾರಿಜಾಯ್ ಪಡ್ಲೊ....." ಜೊನ್ ಮ್ಹಣಾಲೊ.

" ಪುಣ್ ತುಂ ಕೋಣ್? ತಾಣಿ ತುಜೆರ್ ಹಲ್ಲೊ ಕರಿಜಾಯ್ ತರ್ ಕಾರಣ್ ಕಸಲೆಂ?"

ಜೊನಾನ್ ಆಪ್ಲೆಂ ವಳ್ಳೆ ಕಾರ್ಡ್ ಇನ್ಸ್‌ಪೆಕ್ಟರಾಕ್ ದಾಖಯ್ಲೊ.

ತೆಂ ಪಳೆಲ್ಲೆಂಚ್ ಇನ್ಸ್‌ಪೆಕ್ಟರ್ ನೀಟ್ ಜಾಲೊ.

ಸಿ.ಐ.ಡಿ. ಇನ್ಸ್‌ಪೆಕ್ಟರ್ ಜೊನ್ ಮ್ಹಣ್ ಕಳಿತ್ ಜಾಲ್ಲೆಂಚ್ ಇನ್ಸ್‌ಪೆಕ್ಟರ್ ತುರಂತೆ ಕಾರ್ಯಾಕ್ ದೆಂವೊ. ದೊಗಾಂಯ್ ತರ್ನಾಟಾಂಕ್ ಕೈದ್ ಕರುನ್ ಜಿಪಾರ್ ಘಾಲೆಂ.

"ಸರ್, ತುಂ ನಿಶ್ಚಿಂತ್ ಜಾವ್ನ್ ರಾವ್. ಆಮಿಂ ತಾಂಕಾಂ ಬೂಧ್ ಶಿಕಯ್ತಾಂವ್. ಪುಣ್ ತುಮಿ ಫಾಲ್ಯಾಂ ಸಕಾಳಿಂ ಯೇವ್ನ್ ಏಕ್ ವಾಕ್ಯಾಲ್ ದೀವ್ನ್ ವ್ಹಟಾ." ಇನ್ಸ್‌ಪೆಕ್ಟರಾನ್ ಜೊನಾಕ್ ಸಾಂಗ್ಲೊ.

"ಜಾಯ್, ಪುಣ್ ಸ್ಟೇಶನ್ ಖಿಯ್ಸರ್ ಆಸಾ ತೆಂ ಸಾಂಗ್ತೆಗೀ?" ತಾಣೆ ವಿಚಾರ್ಲೊ.

ಫಂಯ್ ಆಸ್‌ಲೊ ಲೋಕ್ ವಿಜ್ಞತ್‌ಕಾಯೆನ್ ತಾಕಾಚ್ ಪಳೆತಾಲೊ.

"ಚಡ್ ಪಯ್ಸ್‌ನಾ ಸರ್, ಕೆ.ಎಮ್. ರೋಡಾರ್ ಭಗ್ವತಿ ಮೆನ್ಯನಾಂತ್ ಆಸಾ. ತುಮಿ ತ್ರಾಸ್ ಘನಾಕಾತ್. ಹಾಂವ್‌ಚ್ಕ್ ತುಮ್ಯಾಂ ಘಂವ್ಕ್ ಯೆತಾಂ. ತುಮಿ ರಾವ್ತಾತ್ ಖಿಯ್ಸರ್ ಸರ್?"

"ಹಾಂಗಾಚ್ ಪುಷ್ಪರಾಜ್ ಹೊಟೆಲಾಂತ್ ಇನ್ಸ್‌ಪೆಕ್ಟರ್."

"ಒಕೇ, ಫಾಲ್ಯಾಂ ಸಕಾಳಿಂ ಧಾ ವೊರಾಂಚೆರ್ ಯೆತಲೊಂ." ಇತ್ಲೆಂ ಸಾಂಗೊನ್ ಇನ್ಸ್‌ಪೆಕ್ಟರ್ ತ್ಯಾಂ ದೊಗಾಂಯ್ಕಿ ವ್ಹರ್ನ್ ಚಲ್ಲೊ.

ತಾಚೆ ಮತಿಂತ್ ಪತ್ತೇದಾರ್ ಜೊನಾಚೆಂ ಚಿತ್ರ್ ಖಿಂಚ್‌ಲ್ಲೆಂ. ಹಾಚಾ ಪಯ್ಲೆಂ ತಾಚೆವಿಂ ಏಕ್ ದೋನ್ ಪಾವ್ಲಿಂ ವಾಚ್‌ಲೊ ಉಡಾಸ್ ಆಯ್ಲೊ ತಾಕಾ. ಏಕ್ ದಕ್ಷ್ ಸಿ.ಐ.ಡಿ. ಅಧಿಕಾರಿ ಮ್ಹಣ್‌ತಾಣೆ ಆಯ್ಲೊ. ಆತಾಂ ತಾಕಾ ಪ್ರತ್ಯಕ್ಷ್ ಭೆಟ್ಲೆಂ ಭಾಗ್ ತಾಕಾ ಲಾಭ್‌ಲ್ಲೆಂ. ಪುಣ್ ಹಾಂಗಾಸರ್ ತೊ ಕಿತ್ಯಾಕ್ ಆಯ್ಲೊ ಮ್ಹಳೆಂ ಸವಾಲ್ ತಾಚೆ ಮತಿಂತ್ ಯೇನಾಸ್ತಾಂ ರಾವ್ಲೆಂನಾ. ತರೀ ಫಾಲ್ಯಾಂ ಸಕಾಳಿಂಚ್ ಕಳ್ತಲೆಂ ಮ್ಹಣ್ ಚಿಂತುನ್ ತೊ ವೊಗೊ ಜಾಲೊ.

ಜೊನ್ ಪಾಟಿಂ ಆಪ್ಲ್ಯಾ ಹೊಟೆಲಾಕ್ ಪಾವ್ತಾನಾ ಏಕ್ ಮೆಸೇಜ್ ತಾಸಾ ರಾಕೊನ್ ಆಸ್‌ಲ್ಲಿ.

ಕಾಂಟರ್ ಕ್ಲರ್ಕ್‌ನ್ ತಾಕಾ ಧೊವ್ಯಾ ಕಾಗ್ಡಾಚೊ ಏಕ್ ಕುಡ್ಕೊ ದಿಲೊ. ತ್ಯಾ ಕಾಗ್ಡಾಚೆರ್ ಅಶೆಂ ಬರವ್ನ್ ಆಸ್‌ಲ್ಲೆಂ:

"ಸರ್, ದಯಾಕರುನ್ ಹ್ಯಾ ನಂಬ್ರಾಕ್ ಫೋನ್ ಕರ್. ತುಕಾ ವಿಶೇಷ್ ಖಬಾರ್ ಸಾಂಗ್ತಿ ಆಸಾ."

ಜೊನಾನ್ ತಿ ಚೀಟ್ ದೋನ್ ಪಾವ್ಲಿಂ ವಾಚ್ಲಿ. ಆನಿ ತಾಂತ್ಲೆಂ ನಂಬರ್ ಮತಿಂತ್ ಖಿಂಚ್‌ಲ್ಲೆಂ. ಉಪ್ರಾಂತ್ ತಿ ಚೀಟ್ ಪಿಂಜುನ್ ಕಚ್ಯಾ ಡಬ್ಬಾಕ್ ಉಡಯ್ಲಿ.

ಪೂರಾಂ ಕಿತ್ಲಿಂ ಜಾಲಿಂ ತೆಂ ಪಳೆಲೆಂ ತಾಣೆ.

ಸೋವ್ ಜಾವ್ನ್ ವೀಸ್ ಮಿಸುಟಾಂ ಜಾಲ್ಲಿಂ.

ಪರತ್ ತೊ ಹೊಟೆಲಾ ಥಾವ್ನ್ ಭಾಯ್ರ್ ಆಯ್ಲೊ.

ವಿಶೇಷ್ ಖಬಾರ್ ಕಸಲಿಗಾಯ್? ಹೆಂ ಫೋನ್ ನಂಬರ್ ಕೊಣಾಚೆಂ ಜಾವ್ತೆ?

ಕೊಣಾಕ್‌ಯಿ ಖಬಾರ್ ನಾಸ್ತಾಂ ಆಯಿಲ್ಲಾ ಜೊನಾಕ್ ಆಯ್ಲೊ ದಿಸಾ ಸೂರತಾಂತ್ ವಿಚಿತ್ರಾಂ ರಾಕೊನ್ ಆಸ್‌ಲ್ಲಿಂ.

ಪಯ್ಲೆಂ ಪರಾಗ್ ಇಂಡಸ್ತ್ರಿ ಥಾವ್ನ್ ಶಾಲಿನಿ ದೇಸಾಯಿ ದ್ವಾರಿಂ ಸ್ಥಾಗತ್!



దుస్రం, విప్రుల్ దేశాయ్‌చి ములాఖాత్!

తిస్రం, త్యా దోగాం తర్వాట్కాంని కేల్లో హమ్మో.

ఆని ఆతాం, టేలిఫోన్ నంబర్-విశేష్ ఖబార్ సాంగ్నే ఖాతిర్!?

తర్ ఖంజోగిలె ఏక్ పంగడ్ ఆప్లాచిర్ నిగా దవరున్ ఆసా మ్హళ్ళం ఖాత్రి జాలేం. బహుష్క ధా కరోడాంబే దాయ్ దాయ్ జోరి కేల్లా పంగ్లా ధావ్‌చో ఆప్లాచి నిగా జాతా ఆస్తలి.

త్యా పంగ్లాచి హాత్ సర్వ్ శహరాంని ఆస్తలే.

'ముంబయ్ ధావ్ గుప్తత్ ధరాన్ హ్యా గాంవాక్ యేవ్ పావ్లారి హాంవ్ పాంవ్లి ఖబార్ హాంకాం పయ్లీచో పావ్లా!

హ్యే కేజింత్ విచిత్ గుప్తల్ ఆసా మ్హళ్ళం ఖండిత్.

హోటల్ సామ్రాటాజ్ బగ్గన్ ఏక్ ఎస్. టి. డి. బూత్ ఆసా, థంయ్ లోకల్ కాల్ కరుంకీ జాతా. జోన్ శీదా త్యా బూతాక్ గేలో.

బూతాంత్ తాజో మాలక్ ఆని ల్యేనిర్ టులంవ్లొ ఏక్లో గిరాయ్ సోడ్లార్ హర్ కోణీ నాత్‌ల్లో.

జోనాన్ పబ్లిక్ కాల్ ఫోనాచిం రిసీవర్ టుకల్ చిటిర్ దిల్లా నంబ్రాక్ దాయల్ కేలెం.

ఫోన్ రింగ్ జాలేం.

త్యే కుతీన్ ధావ్ రిసీవర్ టుకల్లెం కళ్ళం జోనాక్.

"హలో" ఏక్ సోబిత్ రంగిన్ తాళో ఆయ్లాలో తాకా.

తాళో వళ్ళిజో లాగ్లో తాకా.

"ఈజ్ ఇట్ 325256?" జోనాన్ విచార్లెం.

"ఓహ్ పాత్తేదార్ సాయ్, మోజి మేసేజ్ మేళ్ళ తుమ్మాం?"

జోన్ విజ్జిత్ జాలేం.

ఏక్సమ్ వళ్ళిజ్ వ్యక్తిబరిం త్యే కుతీన్ ధావ్ తి స్త్రీ వ చలి టులయ్తలి !

"కొణ్ టులయ్త?" జోనాన్ సవాల్ కేలెం.

"మ్హకా విస్రాలొయ్ కితేం సర్? పుణ్ ఎనివే, తుకా ఏక్ విశేష్ ఖబార్ సాంగ్లొంక్ ఆసా. దయాకరున్ మోజా ఫురా యేశిగి?" త్యే స్త్రీయేజో తాళో ఆయ్లాలో.

"ಖಂಡಿತ್ ಯೆತಾಂ, ಪುಣ್ ಎಡ್ರೆಸ್ ದಿಶಿಗೀ?" ಜೊನಾನ್ ವಿಚಾರ್ಲೊ.

FC-1, Sweet Home, ಸೆಂಟ್ರಲ್ ಬ್ಯಾಂಕಾಲಾಗಿಂ, ನಾನ್ಹುರಾ." ತೈಸ್ರಿಯೆನ್ ವಿಳಾಸ್ ಸಾಂಗ್ಲೊ.

"ಹಾಂವ್ ಥೊಡ್ಯಾಚ್ ವೆಳಾನ್ ಪಾವ್ತಾಂ." ಮ್ಹಣೊನ್ ಜೊನಾನ್ ಪೋನ್ ದವರ್ಲೊ ಆನಿ ಪಯ್ಲೆ ಫಾರಿಕ್ ಕರ್ನ್ ರಸ್ತಾಕ್ ಆಯ್ಲೊ.

ಪೊರಾಂ ನೋವ್ ಜಾವ್ನ್ ಪಂತೀಸ್ ಮಿನುಟಾಂ ಜಾಲ್ಲೊ.

ರಸ್ತಾರ್ ಖಾಲಿ ಯೆಂವ್ಚಿ ಏಕ್ ರಿಕ್ಶಾ ರಾವಯ್ಲಿ ತಾಣೆ.

"ಕಹಾಂ ಜಾನೇಕಾ ಸಾಬ್?" ರಿಕ್ಶಾವಾಲ್ಯಾನ್ ವಿಚಾರ್ಲೊ.

"ನಾನ್ಹುರಾ ಸೆಂಟ್ರಲ್ ಬ್ಯಾಂಕ್ ಕೆ ಪಾಸ್" ದೊನಾನ್ ಎಡ್ರೆಸ್ ಸಾಂಗ್ಲೊ.

"ರಾತ್ ಕಾ ಸಮಯ್ ಹೈ ಸಾಬ್, ಬೀಸ್ ರುಪ್ಯಾ ಹೋಗಾ."

"ರೀಕ್ ಹೈ, ಚಲೋ" ಮ್ಹಣಾತ್ ಜೊನ್ ತ್ಯಾ ರಿಕ್ಶಾರ್ ಚಡ್ಲೊ.

ರಿಕ್ಶಾ ನಾನ್ಹುರಾಚೆ ವಾಟೆರ್ ಧಾಂವೊಂಕ್ ಲಾಗಿ.

ರಿಕ್ಶಾರ್ ಬಸ್‌ಲೆ ಥಂಯ್ ಥಾವ್ನ್ ರಸ್ತಾಚಾ ದೊನೀ ಕುಶಿಂನಿ ದೀಷ್ಟ್ ಘಾಲಿಲಾಗ್ಲೊ ಜೊನಾ.

ಹಿ ತಾಚಿ ಸದಾಂಚಿ ಸವಯ್ ಜಾವ್ನಾಸ್ಲಿ.

ಖಂಚಾಯ್ ನವ್ಯಾ ಶಹರಾಕ್ ಗೆಲ್ಯಾರ್ ಆಶಾರ್ ಪಾಶಾರ್ ಜಾಂವ್ಚೆ ವಾಟೆಚಿ ವಳಕ್ ಧರ್ಚಿ ಸವಯ್.

ತ್ಯಾ ವರ್ವಿಂ ಮುಖಾರಿಂ ತಾಕಾ ಜಾಯ್ತೊ ಉಪ್ಯಾರ್ ಜಾತಾಲೊ.

ಮೆಜೂನ್ ಧಾ ಮಿನುಟಾಂನಿ ರಿಕ್ಶಾ ನಾನ್ಹುರಾ ಸೆಂಟ್ರಲ್ ಬ್ಯಾಂಕಾ ಸರ್ಶಿಂ ಯೇವ್ನ್ ರಾವ್ಲಿ.

ಜೊನಾನ್ ತಾಕಾ ಫೀಸ್ ರುಪಯ್ ದಿಲೆ. ರಿಕ್ಶಾವಾಲಾ ಚಲೊ.

ಬ್ಯಾಂಕಾಲಾಗಿಂಚ್ ಏಕ್ ಗಲ್ಲಿ ಆಸ್‌ಲ್ಲಿ. ತೈ ಗಲ್ಲೆಚೆ ಸುರ್ವಾತೆಕ್ ದೋಗ್ ಮನಿಸ್ ವ ಸ್ವೇಚೆಯ್ ನಿವಾಸಿ ಉಭೆ ರಾವೊನ್ ಉಲಯ್ತಾಲೆ.

ಜೊನ್ ತಾಂಚೆ ಸರ್ಶಿನ್ ಗೆಲೊ. ತ್ಯಾದೊಗಾಂಯ್ಲಿ ಹಾಕಾ ಪಳೆಲೊ.

"ಸ್ಪೀಟ್ ಹೋಮ್ ಕಹಾಂ ಹೈ, ಆಪ್ ಬತಾ ಸಕ್ತೇ ಹೆಂ?" ಜೊನಾನ್ ಹಿಂದಿಂತ್ ವಿಚಾರ್ಲೊ.

"ಸ್ಪೀಟ್ ಹೋಮ್? ಒ ತೋ ಪೋ ದೂಸ್‌ರಾ ಬಿಲ್ಡಿಂಗ್ ದಿಖ್ತಾ ಹೈನಾ, ವಹೀಂ ಹೈ.." ಮ್ಹಣ್ ತಾಂಚೆ ಪಯ್ಲಿ ಎಕ್ಲಾನ್ ಬೋಟ್ ದಾಖವ್ನ್ ಸಾಂಗ್ಲೊ.

"ಪಣ್ ತುಮಿ ಕೋಣ್‌ಚೆ?" ಆನ್ಯೆಕ್ಟಾನ್ ಮರಾರಿಂತ್ ವಿಚಾರ್ಲೆಂ.

"ಹಾಂವ್ ಮುಂಬಯ್ ಥಾವ್ನ್ ಆಯ್ಲಾಂ. ಮೊಜೆಂ ಪ್ರೆಂಡ್ ಹಾಂಗಾಸರ್ ರಾವ್ತಾ."

ಜೊನಾನ್ ಜಾಪ್ ದಿಲಿ. ಆನಿ ತಾಂಕಾಂ ಧನ್ಯವಾದ್ ದೀವ್ನ್ ತೊ ಸ್ವೀಟ್ ಹೋಮ್ ಬಿಲ್ಡಿಂಗಾಕ್ ಗೆಲೊ.

ದೋನ್ ಬಿಲ್ಡಿಂಗಾಂ ಲಾಗಿಂ ಲಾಗಿಂ ಆಸ್‌ಲ್ಲಿಂ. ಗುಲೊಬಿ ರಂಗಾಚೆಂ ಬಿಲ್ಡಿಂಗ್ ಸ್ವೀಟ್ ಹೋಮ್ ಜಾವ್ನಾಸ್ಲೆಂ.

ಘರಾಂ ಪಯ್ಲೆ ಮಾಳಿಯೆರ್ ಆಸ್‌ಲ್ಲಿಂ. ಸಕ್ಲಾ ದುಕಾನಾಂ ಆಸ್‌ಲ್ಲಿಂ. ಜೊನಾ ಪಯ್ಲೆ ಮಾಳಿಯೆರ್ ಗೆಲೊ. ಥಂಯ್ಸರ್ ದಾವ್ನ್ ಕುಶಿಕ್ 'FC-1'ಅಶೆಂ ಬರಯಿಲ್ಲೆಂ ದಿಸ್ಲೆಂ.

ಘರಾಚೆಂ ದಾರ್ ಬುಂಧ್ ಆಸ್‌ಲ್ಲೆಂ ತರೀ ಭಿತರ್ ಲೈಟ್ ಆಸ್‌ಲ್ಲೊ.

ಜೊನಾನ್ ಬೆಲ್ ಧಾಂಚ್ಲಿ.

ಆನಿ ತ್ಯಾಚ್‌ಘರಾ ಘರ್ಲೆಂ ದಾರ್ ಉಗ್ತೆಂ ಜಾಲೆಂ ಅಶೆಂ ಕೀ ಬೆಲ್ಲಾಚಾ ಆವಾಜಾಕ್ ರಾಕೊನ್ ಆಸ್‌ಲ್ಲೆ ಬರಿಂ!

ದಾರಾ ಭಿತರ್ ಉಭಿ ಆಸ್ಲೆ ಸ್ತ್ರೀಯೆಕ್ ಪಳೆವ್ನ್ ಜೊನ್ ಚಕಿತ್ ಜಾಲೊ!!

#### 4

ದಾರಾ ಭಿತರ್ ಉಭಿ ಆಸ್‌ಲ್ಲಿ ಸ್ತ್ರೀ ವ ಚಲಿ ಜಾವ್ನಾಸ್‌ಲ್ಲಿ ಶಾಲಿನಿ ದೇಸಾಯಿ!

ಧನ್ಬಾರಾಂ ಸ್ಪೇಶನಾಲಾಗಿಂ ತಾಕಾ ಸ್ವಾಗತ್ತುಂಕ್ ಆಯಿಲ್ಲಿ.

ಶಾಲಿನಿ ದೇಸಾಯಿಕ್ ಪಳೆವ್ನ್ ನಿಜಾಯ್ಕೀ ಎಕೆ ವಾಟೆನ್ ಜೊನ್ ವಿಜ್ಞಿತ್ ಪಾವ್ತಾನಾ ದುಸ್ರೆ ವಾಟೆನ್ ಮುಶಿ ಪಾವ್‌ಲ್ಲೊ.

ಕಿತ್ಯಾಕ್ ಧನ್ಬಾರಾಂ ಥಾವ್ನ್ ತಾಕಾ ಸೂರತಾಂತ್ ಆಕರ್ಷಿತ್ ಕೆಲ್ಲಿ ಚಲಿ ಶಾಲಿನಿ ಜಾವ್ನಾಸ್ಲೆಂ.

"ಭಿತರ್ ಯೇ ಸರ್."ದಾರ್ ಉಗ್ತೆಂ ಕರುನ್ ಆಡ್ ರಾವ್ಲೆಂ ಶಾಲಿನಿ.

ಪಾಯಾಚೆ ಮೊಚೆ ನಿಕ್ಕಾವ್ನ್ ಭಾಯ್ರ್ ದವರ್ನ್ ಭಿತರ್ ರಿಗ್ಲೊ ತೊ.

ಘರ್ ಲ್ಹಾನ್ ಆಸ್‌ಲ್ಲೆಂ.

ಆನಿ ಶಾಲಿನಿ ಶಿವಾಯ್ ಹೆರ್ ಕೋಣೆ ಘರಾಂತ್ ನಾತ್‌ಲ್ಲೆಂ.

ತೊ ಭಿತರ್ ಗೆಲೊ.

ಶಾಲಿನಿನ್ ದಾರ್ ಬುಂಧ್ ಕೆಲೆಂ.

"ಬಸ್ ಸರ್."

"ಥ್ಯಾಂಕ್ಯೂ ಶಾಲಿನಿ..." ಮ್ಹಣೊನ್ ಬಸ್ಸೊ ಚೊನಾ.

"ಸರ್, ತುಮ್ಮೆಂ ಚೆಪಾಣ್ ಜಾಲಾಂ?" ಶಾಲಿನಿನ್ ವಿಚಾರ್ಲೆಂ.

"ವ್ಹಯ್, ಪುಣ್... ಘರಾಂತ್ ತುಂ ಎಕ್ಲೆಂಚ್ ರಾವ್ತಾಯ್?"

"ವ್ಹಯ್ ಸರ್, ಹಾಂವ್ ಬರೋಡಾಚಿಂ.. ಮೊಜಿಂ ವ್ಹಡಿಲಾಂ ಬರೋಡಾಂತ್ ವಸ್ತಿ ಕರ್ತಾತ್. ಮ್ಹಾಕಾ ಕಾಮ್ ಸೂರತಾಂತ್ ಜಾಲ್ಲ್ಯಾನ್ ಸದಾಯ್ ಘರಾ ವ್ಹಚೊನ್ ಯೇಂವ್ಕ್ ಜಾಯ್ನಾ. ತರೀ ಹರೈಕಾ ಸನ್ಸಾರಾ ಘರಾ ವ್ಹತಾಂ. ಆನಿ ಸೊಮಾರಾ ಪಾಟಿಂ ಯೆತಾಂ. ಫಕತ್ ಪಾಂಚ್ ದೀಸ್ ಹಾಂಗಾಸರ್ ರಾಂವ್ಚೆಂ." ಶಾಲಿನಿನ್ ಸಾಂಗ್ಲೆಂ.

"ಮ್ಹಣ್ಗೆ ತುಕಾ ಎಕ್ಸುರ್ಯಾಕ್ ರಾವೊಂಕ್ ಹಾಂಗಾಸರ್ ಬೆಜಾರ್ ಜಾಯ್ನಾ ವ ಭೈಂ ದಿಸಾನಾ?"

"ನಾ ಸರ್, ತಶೆಂ ಹಾಂವ್ ಚ್ಯಾರ್ ವರ್ಸಾಂ ಹೊಸ್ಲೆಲಾಂತ್ ಆಸ್‌ಲ್ಲೆಂ. ಮೊಜಿಂ ಪದ್ವೆ ಶಿಕ್ಷಣ್ ಮುಂಬಯಿಂತ್ಲ್ಯಾ ಸೊಫಿಯಾ ಕೊಲೆಜಿಂತ್ ಕೆಲ್ಲೆಂ. ತ್ಯಾ ವೆಳಾರ್ ಹಾಂವ್ ಹೊಸ್ಲೆಲಾಂತ್ ರಾವ್ತಾಲಿಂ."

"ತರ್ ಬರೇಂ ಬೊಲ್ಡ್ ಆಸಾಯ್ ತುಂ."

"ಜೀವನಾಂತ್, ತೇಂವಿ ಆತಾಂಚಾ ಕಾಳಾರ್ ಹರೈಕೆ ಜೀವಿನ್ ಬೊಲ್ಡ್ ಜಾಯ್ನಾಯ್ ಸರ್."

"ಗುಡ್, ವೆರಿ ಗುಡ್. ತುಕಾ ಹಾಂವ್ ಮೆಚ್ಚಾಲೊಂ."

"ಸರ್, ಬಸ್...ತುಕಾ ಇಲ್ಲೆಂ ಪಿಯೆಂವ್ಕ್ ಹಾಡ್ತಾಂ." ಮ್ಹಣಾತ್ ಶಾಲಿನಿ ಭಿತರ್ ಗೆಲೆಂ.

ಮೊನಾಚಿ ದೀಷ್ಟ್ ವೊಗ್ತಕ್ ಬಿಳಾಯಿಲ್ಲೆ ಪೊಟೊಚೆರ್ ಗೆಲೆ. ದೊಗಾಂ ಜಾಣ್ವಾಂ ಸವೆಂ ತೆಗಾಂ ಭುರ್ಗಿಂ ಆಸ್‌ಲ್ಲಿ ಪೋಟೊ ತಿ. ಶಾಲಿನಿ ತಾಂತುಂ ಮಧೆಂ ಬಸ್ಸೊನ್ ಆಸ್‌ಲ್ಲೆಂ.

ಶಾಲಿನಿ ಭಿತರ್ ಥಾವ್ನ್ ಹಾತಿಂ ಕೋಲ್ಡ್ ಡ್ರಿಂಕಾಚೊ ಗ್ಲಾಸ್ ಟ್ರೇಯಿಂತ್ ಘೆವ್ನ್ ಯೆತಾನಾ ಚೊನಾ ತಸ್ವೀರ್ ಪಳೆವ್ನ್ ಆಸ್ಲೊ ತಾಣೆ ಪಳೆಲೆಂ.

"ಸರ್, ತಿಂ ಮೊಜಿಂ ವ್ಹಡಿಲಾಂ. ತಾಂಚೆ ಕುರಿಕ್ ಉಭೆ ಆಸಾತ್ ತೆ ಮೊಜೆ ಲ್ಹಾನ್ ಫಾವ್, ಎಕ್ಲೊ ಫಾಯ್ಡಲ್ ಬಿ. ಕೊಮಾಂತ್ ಆಸಾ. ಆನಿ ದುಸ್ರೊ ಬಾರಾವೆಕ್ ಗೆಲೊ." ಶಾಲಿನಿನ್ ಸಾಂಗ್ಲೆಂ.

"ಘೆ ಸರ್..."

ಶಾಲಿನಿನ್ ಟ್ರೇ ಮುಖಾರ್ ಹಾಡ್ಲಿ.

"ಥ್ಯಾಂಕ್ಸ್ " ಮ್ಹಣ್ ಕೊಲ್ಪಿಂಕಾಚೊ ಗ್ಲಾಸ್ ಹಾತಿಂ ಘೆವ್ನ್ ಬಸ್ಲೊ ಜೊನಾ.

"ಸರ್, ತುಮ್ಮಾಂ ಏಕ್ ವಿಶೇಷ್ ಖಬಾರ್ ಸಾಂಗೊಂಕ್ ಆಸಾ." ಶಾಲಿನಿನ್ ಬಸ್ಚಾ ಘೆತ್ಲಿ.

"ಕಿತೆಂ ತಿ ವಿಶೇಷ್ ಖಬಾರ್?"

"ಧಾ ಕರೊಡಾಂಚೆ ಡಾಯ್ಡ್ ಚೊರಿ ಜಾಲ್ಲ್ಯಾ ವಿಶ್ಯಾಂತ್."

"ಮ್ಹಳ್ಳಾರ್ !? ತುಂ ಹ್ಯಾ ವಿಶಿಂ ಜಾಣಾಂಯ್?" ಜೊನಾ ಚುರುಕ್ ಜಾಲ್ಲೊ.

"ವ್ಹಯ್ ಸರ್. ಖರೆಂ ಸಾಂಗ್ಚೆಂ ಜಾಲ್ಯಾರ್ ಚೋರ್ ಶೆಟಿಚಾ ಘರಾ ಭಿತರ್ಲ್ಯಾಚ್."

"ಹಾಂ!?"

"ತುಮ್ಮಾಂ ಆಜ್ಯಾಪ್ ದಿಸ್ತಾ ಸರ್...ಪಯ್ಲೆಂ ಮ್ಹಾಕಾಯೀ ತಶೆಂಚ್ ಭಗ್ಲೆಂ. ಘರಾ ಭಿತರ್ಲ್ಯಾ ಚೋರ್ ಕಸೊ ಆಸ್ಲೊಗೀ ಮ್ಹಣ್ ಹಾಂವ್ ಚಿಂತಾಲಿಂ. ಪುಣ್..."

"ಪುಣ್ ಕಿತೆಂ!? ತುಕಾ ತೆಂ ಕಶೆಂ ಕಳಿತ್?"

"ಹಾಂವ್ ವಿಪುಲ್ ಶೆಟಿಚಿ ಖಾಸ್ ಸೆಕ್ರೆಟರಿ ಜಾವ್ನಾಸಾಂ ನ್ಹಯ್‌ಗೀ? ಆದ್ಲ್ಯಾ ಹಪ್ಪ್ಯಾಂತ್ ವಿಪುಲ್ ಶೆಟಿಕ್ ಭಾಯ್ರ್ ಥಾವ್ನ್ ಏಕ್ ಕಾಲ್ ಆಯಿಲ್ಲೆಂ. ಮೊಜಾ ಆನಿ ಶೆಟಿಚಾ ಕೇಬಿನಾಕ್ ಪೊನಾಚಿ ಲಾಯ್ನ್ ಪರಲಲ್ ಆಸಾ. ಶೆಟ್ ಜರ್ ದುಸ್ರೆ ಲಾಯ್ನರ್ ಉಲವ್ನ್ ಆಸಾ ತರ್ ದುಸ್ರೆಂ ರಿಂಗ್ ಜಾಂವ್ಚೆಂ. ತೆಂ ಹಾಂವೆ ಘೆಂವ್ಚೆಂ ಆಸ್ಲೆಂ." ಶಾಲಿನಿ ರಾವ್ಲೆಂ.

"ತ್ಯಾ ದೀಸ್‌ಯೀ ತಶೆಂಚ್ ಜಾಲೆಂ. " ಮುಖಾರ್ಪಿಲೆಂ ತಾಣೆ.

"ಶೆಟ್ ದುಸ್ರೆ ಲಾಯ್ನರ್ ಉಲವ್ನ್ ಆಸ್ಲೊ. ದುಸ್ರ್ಯಾ ಪೊನಾಚಿ ಬೆಲ್ಲ್ಯಾ ರಿಂಗ್ ಜಾತಾನಾ ಹಾಂವೆ ಪೋನ್ ಘೆತ್ಲೆಂ.

"ಹಲ್ಲೊ ವಿಪುಲ್, ತುಕಾ ಅರ್ಜೆಂಟ್ ಏಕ್ ಮೆಸೇಜ್ ಆಸಾ. "ಹಾಂವೆ ಹಲೋ ಮ್ಹಣ್ ಪಯ್ಲೆಂಚ್ ಥಂಯ್ ಥಾವ್ನ್ ಉಲಂವ್ಚೊ ತಾಳೊ ಆಯ್ಕಾಲೊ. ತ್ಯಾಚ್ ವೆಳಾರ್ ವಿಪುಲ್ ಶೆಟಿನ್ ತಾಣೆ ಉಲವ್ನ್ ಆಸ್ಲೆಂ ಪೋನ್ ಡಿಸ್‌ಕನೆಕ್ಟ್ ಕೆಲೆಂ ಆನಿ ಹಾಂವ್ ಉಲವ್ನ್ ಆಸ್ಲೆಂ ಪೋನ್ ಘೆತ್ಲೆಂ. ಕಾಯ್ದಾನ್ ಹಾಂವೆ ಪೋನಾಚೆಂ ರಿಸೀವರ್ ಸೆಕ್ಟ್ ದವರಿಜಾಯ್ ಆಸ್ಲೆಂ. ಪುಣ್ ತ್ಯೆ ಕುಶಿನ್ ಥಾವ್ನ್ ಅರ್ಜೆಂಟ್ ಮೆಸೇಜ್ ಆಸಾ ಮ್ಹಳ್ಳೆಂ ಆಯ್ಕೊನ್ ಮೊಜೆಯೀ ಕುತೂಹಲ್ ಚಡ್ಲೆಲ್ಯಾನ್ ರಿಸೀವರ್ ಹಾಂವೆ ಮೊಜಾ ಕಾನಾಕ್ ಲಾವ್ನ್ ದವರ್ಲೆಂ."

"ತೆಂ ವಾಯ್ಟ್ ಕಾಮ್ ತುಂವೆ ಕೆಲೆಯ್"ಜೊನ್ ಮ್ಹಣಾಲೊ.

"ಜಾವ್ನತ್ ಸರ್, ಪುಣ್ ಪೋನಾರ್ ಆಯಿಲ್ಲಿ ಮೆಸೇಜ್ ಆಯ್ಕೊನ್ ಮಾತ್ ಮೊಜಾ



ಚೂರಿ ಜಾಲ್ಡೆ ಡಾಯ್ಂಡ್ಸ್

ನವೀನ್ ಕುಲೇಕರ್

ಶೆಟೆಚೆರ್ ಮ್ಹಾಕಾ ಆಸ್‌ಲೆಲ್ಲೊ ಅಭಿಮಾನ್ ಸಗ್ಳೊ ಧುಳಿ ಸಾಮಾನ್ ಜಾಲೊ."

"ತಿ ಮೆಸೇಜ್ ಕಸಲಿ?"

"ತಿ ಮೆಸೇಜ್ ಅಶಿ ಆಸ್‌ಲ್ಲಿ: ವಿಪುಲ್, ಆಪ್ಲೆಂ ಕಾಮ್ ಮುಕ್ಯಾಲಾಂಶ್ ಸುಫಳ್ ಜಾಲಾಂ. ತುಜಾ ಪ್ಲೇನಾ ಪರ್ಮಾಣೆ ಹಾಂವ್ ತುಜಾ ಮನ್ಯಾಕ್ ಮೆಳ್ಳೊಂ. ತುಂವೆ ದಿಲ್ಲೆಂ ಬೇಗ್ ಹಾಂವೆ ತಾಕಾ ಪಾವಿತ್ ಕೆಲಾಂ."ಶಾಲಿನಿನ್ ಆಯ್ಕಾಲ್ಲಿ ಗಜಾಲ್ ಸಾಂಗ್ಲಿ.

ಪುಣ್ ಜೊನಾಕ್ ತ್ಯೆ ಗಜಾಲಿಂತ್ ಕಾಂಯ್ ವಿಶೇಜ್ ದಿಸ್ಲೆಂನಾ. ತೊ ವೊಗೊ ರಾವೊ.

"ಕಿತೆಂ ಸರ್, ತುಮ್ಮಾಂ ಹ್ಯೆ ಗಜಾಲಿಂತ್ ಕಾಂಯ್ ವಿಶೇಜ್ ದಿಸಾನಾ?"

"ನಾ ಶಾಲಿನಿ, ಕಾರಣ್ ತಿ ಮೆಸೇಜ್ ದುಸ್ರ್ಯಾ ಕಸಲ್ಕಾಯ್ ವ್ಯವಹಾರಾಚಿ ಜಾಣ್ವಾಸ್ಕೆತ್ ನ್ಹಯ್‌ಗೀ?"

"ಹಾಂವ್ ಪಾತ್ಯೆನಾ ಸರ್. ಕಾರಣ್..."

"ಕಾರಣ್ ಕಿತೆಂ?"

"ಹ್ಯಾ ಆದಿಂ ವ ಉಪ್ರಾಂತ್ ತಸಲೆಂ ಪೋನ್ ಯೇಂವ್ಕ್‌ನಾ ಸರ್." ಆಸ್ಕೆತ್. ಪುಣ್ ಧಾ ಕರೊಡಾಂಚೆ ಡಾಯ್ಂಡ್ಸ್ ಚೂರಿ ಜಾಲ್ಯಾತ್ ಮ್ಹಣ್ ಪೊಲಿಸ್ ಕಂಪ್ಲೆಂಟ್ ದಿಲಾಂ. ಪೊಲಿಸಾಂ ವರ್ವಿಂ ಫಾಯ್ಲೊ ಜಾಂವ್ಕ್‌ನಾ ಮ್ಹಣ್ ಹಿ ಕೇಜ್ ಕ್ರಾಯ್ಕ್ ಬ್ರಾಂಚಾಕ್ ದಿಲ್ಯಾ. ತಿತ್ಲೆಂ ಕರ್ಲೆಂ ಧಯ್ ಆಸ್ಲೆಂನಾ ತುಜಾ ಶೆಟೆಕ್ ಶಾಲಿನಿ."

"ತರೀ ಮ್ಹಾಕ್ ಘಟ್ ಭರ್ವಸೊ ಆನಿ ದುಭಾವ್ ಆಸಾಕೀ ಹೆ ಡಾಯ್ಂಡ್ಸ್ ನಿಜಾಯ್ಕೀ ಚೂರಿ ಜಾಂವ್ಕ್‌ನಾಂತ್ ಮ್ಹಣ್."ಶಾಲಿನಿ ಆಪ್ಲ್ಯಾ ವಿಚಾರಾಂಚೆರ್ ಥಿರ್ ಆಸ್‌ಲೆಂ.

ತಾಚೊ ಅಖಂಡ್ ವಿಶ್ವಾಸ್ ಪಳೆವ್ನ್ ಜೊನಾನ್‌ಯೀ ಇಲ್ಲೊ ಅಟವ್ ಕೆಲೊ.

"ತರ್, ಅಶೆಂ ಚಿಂತ್ಯಾಂ. ತುಜ್ಯೆ ಸಾಂಗ್ಲೆ ಪ್ರಕಾರ್ ಚೋರ್ ಘರೊಚ್ ಮ್ಹಣ್ ಚಿಂತ್ಯಾಂ. ಪುಣ್ ತೊ ಕೋಣ್ ಮ್ಹಳ್ಳೊ ತುಕಾ ದುಭಾವ್ ಮಾರ್ತಾ?"ಜೊನಾನ್ ವಿಚಾರ್ಲೆಂ.

"ತಾಚೊ ಎಕ್ಲೊ ಮಿತ್ರ್ ಕೇದಾರ್‌ಭಾಯ್ ಮ್ಹಳ್ಳೊ ಮುಂಬಯ್ ಶೇರ್ ಬಾಚಾರಾಂತ್ ವಾವ್ರ್ ಕರ್ತಾ. ತಾಚೊ ಸ್ವತಾಚೊ ಪಟಿವಾಟ್‌ಶೆಂ ದಿಸ್ತಾ. ತುಮಿಂ ಜರ್ ತಾಚೊ ವಿಚಾರ್ ಕೆಲೊ ಜಾಲ್ಯಾರ್ ಬಿಂಡಿತ್ ಜಾವ್ನ್ ಚೊರ್ಟೆಚೆಂ ಪ್ರಕರಣ್ ಉಚ್ಚಾಡಾಕ್ ಯೆತಲೆಂ..."

ಎಕಾ ಆತ್ಮವಿಶ್ವಾಸಾನ್ ಸಾಂಗ್ಲೆಂ ಶಾಲಿನಿನ್.

"ತರ್ ತುಜ್ಯೆ ಸಾಂಗ್ಲೆ ಪ್ರಕಾರ್ ಹಾಂವೆ ಮೊಬಿಂ ಸೊಧ್ನಾಂ ಪರತ್ ಮುಂಬಯ್

ಥಾವ್ನ್ ಸುರು ಕರಿಜಾಯ್ ಮ್ಹಣ್ತಾಯ್..."

"ವ್ಹಯ್ ಸರ್. ಆನಿ ಖಂಡಿತ್ ತುಮ್ಮಿ ಜೀತ್ ಜಾತಲಿ..."

"ಪುಣ್ ತುಂ ತುಕಾ ಶಿತ್ ದಿತಲ್ಯಾ ವಿರೋಧ್ ವೈತಾಯ್ ನ್ಹಯ್‌ಗೀ? ಹೆಂ ತುಕಾ ಬರೆಂ ದಿಸ್ತಾ?....."

"ಖಂಡಿತ್ ಜಾವ್ನ್ ಸರ್ ಮ್ಹಾಕಾ ಹೆಂ ವಾಯ್ಕ್ ಲಾಗ್ತಾ. ಪುಣ್ ತಾಣೆಂ ಕರ್ನಾ ಅನ್ಯಾಯ್ ವಯ್ಕ್ ಹೆಂ ಮೊಜೆಂ ಝುಜ್ ಜಾವ್ನಾಸಾ."

"ಪುಣ್ ತುಕಾ ತಾಣೆ ಕಸಲೊಯೀ ಅನ್ಯಾಯ್ ಕೆಲಾವೆ?"

"ನಾ ಸರ್, ಮ್ಹಾಕಾ ತಾಣೆ ಎದೊಳ್ ಅನ್ಯಾಯ್ ಕರುಂಕ್ ನಾ. ತರೀ ಸತಾ ಖಾತಿರ್ ಝುಜ್ ಮಾಂಡ್ಲಿ ಮನಿಸ್ ಜಾಲ್ಲ್ಯಾನ್....."

"ಏಕ್ ಸವಾಲ್, ವಿಪುಲ್ ದೆದಿಯಾನ್ ಜರ್ ಸ್ವತಃ ಡಾಯ್ಂಡ್ ಚೊರಿ ಕರವ್ನ್ ಪೊಲಿಸ್ ಕಂಪ್ಲೆಂಟ್ ದಿಲಾಂ, ಹ್ಯಾ ವರ್ವಿಂ ತಾಕಾ ಕಿತೆಂ ಘಾಯ್ಲೊ?"

ಜೊನಾಕ್ ಪಾರ್ಕುಂಕ್ ಜಾಯ್ ಆಸ್ಲೆಂ ಶಾಲಿನಿ ಕಿತೆಂ ಮ್ಹಣ್ತಾ ತೆಂ.

"ವೆರಿ ಸಿಂಪಲ್ ಜಾಪ್ ದಿತಾಂ ಸರ್. ತ್ಯಾ ಧಾ ಕರೊಡಾಂಚಾ ಡಾಯ್ಂಡಾ ವಯ್ಕ್ ಧಾ ಕರೊಡಾಂಚೆಂ ಚೊರಿಯೆ ಭರ್ವಾಯಿಚೆಂ ಇನ್ಸೂರೆನ್ಸ್ ಕಾಡ್ಲಾಂ ಸರ್!"

"ಗುಡ್!ತುಜಿ ತಕ್ಲಿ ನಿಜಾಕೀ ಕಾಮ್ ಕರ್ತಾ!" ಜೊನಾ ಮ್ಹಣಾಲೊ.

"ತರ್ ಆತಾಂ ಹಾಂವೆ ವ್ಹಜೈತ್ ನ್ಹಯ್‌ಗೀ."

"ಹಾಂವೆ ತುಮ್ಮಾಂ ರಾವ್ ಮ್ಹಣ್ ಕಶೆಂ ಸಾಂಗ್ಲೆಂ ಸರ್. ಅಪ್‌ವಾದಾಕ್ ವಳಗ್ ಜಾಂವ್ಕ್ ಹಾಂವ್ ತಯಾರ್‌ನಾ."

ಆಯ್ಕೊನ್ ಜೊನಾಕ್ ಶಾಲಿನಿ ವಯ್ಕ್ ವ್ಹರೊ ಅಭಿಮಾನ್ ಭಗ್ಲೊ.

"ಗುಡ್ ನಾಯ್ಕ್" ಮ್ಹಣೊನ್ ಘರಾ ಥಾವ್ನ್ ಭಾಯ್ರ್ ಆಯ್ಲೊ ಜೊನಾ.

ಪಾಟಿಂ ಹೊಟೆಲಾಕ್ ವ್ಹೆಚಿ ಖಾತಿರ್ ರಿಕ್ಷಾ ಪುಣೀ ಮೆಳ್ತಾಗೀ ಮ್ಹಣ್ ಪಳೆಲೆಂ ತಾಣೆ. ಪೊರಾಂ ರಾತಿಚಿಂ ಇಕ್ರಾ ಜಾಂವ್ಕ್ ಜಾಲ್ಲಿಂ.

ಗಲ್ಲೆಂತ್ಲ್ಯಾ ಭಾಯ್ಲ್ಯಾ ಮೇಯ್ಕ್ ರಸ್ತಾಕ್ ಆಯ್ಲೊ ಜೊನಾ.

ಥಂಡ್ ವಾರೆಂ ವ್ಹಾಳ್ತಲೆಂ. ಚಿಕ್ಕೆ ಮುಕಾರ್ ಚಲೊನ್ ವೈತಾನಾ ತಾಪಿ ನಂಯ್ ದಿಸ್ಲಿ ತಾಕಾ.

ಆನೀಕೀ ಚಿಕ್ಕೆ ಲಾಗಿಂ ಗೆಲೊ ತೊ. ಥಂಯ್ಸರ್ ಗಾರ್ಡನ್ ಆಸ್‌ಲೆಂ.

ತೊ ಗಾರ್ಡನ್ ಭತರ್ ರಿಗ್ಲೊ. ಥಂಯ್ ಥಂಯ್ ಮುಲ್ಯಾಂನಿ ಘರ್‌ದಾರ್ ನಾತ್ಲೆಲಿಂ ಘೊಡಿಂ ಜೊಡಿಂ ಬಸೊನ್ ಆಸ್‌ಲಿಂ. ನಂಯ್‌ಲೆಂ ಉದಾಕ್ ಶಾಂತ್ ರಿತಿನ್ ವ್ಹಾಳ್ತಲೆಂ.

ರಾತ್ ಜಾಲ್ಮಾನ್ ತಾಂತ್ಲಾನ್ ವ್ಹಾಳ್ತಾ ಉದ್ಯಾಚೊ ರಂಗ್ ಪಾಕುಂಕ್ ಮಾತ್, ಜಾಲೆನಾ ಜೊನಾಕ್.

ಫೊಡೊ ವೇಳ್ ಥಂಯ್ ಉಭೊ ರಾವೊನ್ ಥಂಡ್ ವಾರೆಂ ಸೆವ್ಲ್ಯಾ ಉಪ್ರಾಂತ್ ಪಾಟಿಂ ರಸ್ತಾಕ್ ಆಯ್ಲೊ ತೊ.

ತ್ಯಾಚ್ ವೆಳಾರ್ ಏಕ್ ರಿಕ್ಶಾ ಯೇವ್ನ್ ತಾಚೆಲಾಗಿಡ್ ರಾವ್ಲಿ. ಆನಿ ಏಕ್ ದಡಂಗ್ ಮನಿಸ್ ತಾಂತ್ಲೊ ಭಾಯ್ರ್ ಆಯ್ಲೊ.

ಆಯಿಲ್ಲ್ಯಾ ದಿಂಡ್ಯಾ ಮಾನಾಯಾನ್ ಜೊನಾಚಾ ಆಂಗಾಕ್ ಏಕ್ ಲಾತ್ ಮಾರ್ಲಿ.

ಮಾರ್ ಅನಿರೀಕ್ಷಿತ್ ಜಾವ್ನಾಸ್ಲೊ.

ಜೊನಾಕ್ ಚಡ್ ದುಖೊಂಕ್‌ನಾ ತರೀ ಅಚಾನಕ್ ಹಮ್ಲೊ ಜಾಲ್ಮಾನ್ ಏಕ್ ಪಾವ್ಲಿಂಚಾಕ್ ತೊ ಬಾಗಾಲೊ ಆನಿ ತಸೊಚ್ಚ್ ನೀಟ್ ಜಾಲೊ.

ತ್ಯಾ ಮನ್ಶಾಕ್ ಹಾಡ್ನ್ ಆಯಿಲ್ಲಿ ರಿಕ್ಶಾ ಥಂಯ್ಸರ್ ನಾತ್‌ಲ್ಲಿ.

ಫಕತ್ ತಿ ವ್ಯಕ್ತಿ ಆನಿ ಜೊನಾ ಎಕಾಮೆಕಾ ಫುಡ್ ಕರುನ್ ಆಸ್‌ಲ್ಲೆ.

"ತುಂವೆ ಮೊಜಾ ದೊಗಾಂ ತರ್ನಾಟ್ಕಾಂಕ್ ಜೆಲಾಕ್ ಕಶೆ ಘಾಲೆಯ್ ಅನ್ನಾಡ್ಯಾ?" ಮ್ಹಣೊನ್ ಅನ್ಯೇಕ್ ಮಾರ್ ತಾಣೆ ದಿಲೊ ಜೊನಾಕ್.

"ಓಹ್ ಹೋ, ತ್ಯಾ ತರ್ನಾಟ್ಕಾಂಚೆಂ ಮೊಚೆರ್ ಕಾಂಯ್ ಚಲ್ಲೆಂನಾ ದೆಕುನ್ ತುಂ ಮೊಜೊ ಪಾಟ್ಲಾವ್ ಕರ್ನ್ ಆಯ್ಲಾಯ್‌ಗೀ ಹಾಂಗಾ ಪರ್ಯಾಂತ್?" ಮ್ಹಣಾತ್ ಜೊನಾನ್ ಆಪ್ಲ್ಯಾ ಹಾತಾಚಿ ಮೂಟ್ ಜೋರಾನ್ ತಾಚಾ ಮುಸ್ಯಾರಾಕ್ ಮಾರ್ಲಿ.

ತ್ಯಾ ಪೊರ್ಯಾಕ್ ತ್ಯಾ ಮಾನಾಯಾಚೆ ದೋನ್ ದಾಂತ್ ಉಸಾಳ್ಲೆ.

'ಹಾಯ್' ದುಖಿನ್ ತೊ ಪಿಂರ್ಲಾಲೊ.

ತರೀ ರಾಗಾನ್ ಉಚಾಂಬಳ್ ಜಾಲೊ ರಪ್ನ್ ಕರ್ನ್ ಉಚೊನ್ ದಾವ್ಯಾ ಹಾತಾಚೊ ಮಾರ್ ಜೊನಾಚೆ ಕುಶಿಕ್ ತಾಚೊ ಪಡ್ಲೊ.

ಜೊನಾಕ್‌ಯೀ ಇಲ್ಲಿ ದೂಖ್ ಭಗ್ಲಿ. ಅಬ್ರೇಕ್ ತಾಕಾ ಮಾರ್ತಾಲೊ ರೆಡ್ಕಾ ಕಾಸ್ತಾಚೊ ಜಾವ್ನಾಸ್ಲೊ.

ಪುಣ್ ಸೊಡ್ನ್ ದಿಂವ್ಚೊ ಮನಿಸ್ ಜೊನ್ ಸ್ವಯ್ ಆಸ್‌ಲ್ಲೊ ಜಾಲ್ಮಾನ್ ಆಪ್ಲ್ಯಾ ಎಕಾ ಪಾಯಾನ್ ತಾಚಾ ಪೆಂಕ್ಚಾಚೆರ್ ಏಕ್ ಪ್ರಹಾರ್ ಕೆಲೊ.

ತೊ ಪ್ರಹಾರ್ ಇತ್ಲ್ಯಾ ಜೋರಾನ್ ತಾಚೆ ಪಾಟಿಕ್ ಪಡ್ಲೊಕೀ ತೊ ಮಾನಾಯ್ ವ ದಾದಾ ರಸ್ತಾರ್‌ಚ್ ಪೊವ್ಲೊ ಪಡ್ಲೊ. ತಿತ್ಲ್ಯಾರ್ ತೆಣೆ ವ್ಹೆಚಿ ಏಕ್ ರಿಕ್ಶಾ ರಾವ್ನ್ ಜೊನ್ ಆಪ್ಲ್ಯಾ ಹೊಟೆಲಾಕ್ ಗೆಲೊ.

ಸಕಾಳಿಂ ಧಾ ಪೊರಾಂಚೆರ್ ಪೊಲಿಸ್ ಜೀಪ್ ಪುಷ್ಪರಾಜ್ ಹೊಟೆಲಾ ಸಾಮ್ಯಾರ್ ಯೇವ್ನ್ ಉಬೆಂ ಜಾಲೆಂ.

ಪೊಲಿಸ್ ಇನ್ಸ್‌ಪೆಕ್ಟರ್ ಜೀಪಾರ್ ಥಾವ್ನ್ ದೆಂವೊನ್ ಹೊಟೆಲಾ ಭಿತರ್ ಆಯ್ಲೊ.

"ರೂಮ್ ನಂಬರ್ 202-ಕ್ ಇಂಟರ್‌ಕೋಮ್ ಸಂಪರ್ಕ್ ಕರ್ಚೆತ್‌ಗೀ?" ಕೌಂಟರ್ ಕ್ಲಾರ್ಕ್ ಕಡೆನ್ ವಿಚಾರ್ಲೆಂ ತಾಣೆ. ಕೌಂಟರ್ ಕ್ಲಾರ್ಕ್‌ನ್‌ಚ್ ನಂಬರ್ ಲಾಗವ್ನ್ ದಿಲೆಂ. ತೆವ್ಕಿಲ್ಯಾನ್ 'ಹಲೋ' ತಾಳೊ ಆಯ್ಕಾಲೊ.

"ಗುಡ್‌ಮೋರ್ನಿಂಗ್ ಸರ್, ಹಾಂವ್ ಇನ್ಸ್‌ಪೆಕ್ಟರ್ ಜೋಶಿ. ತುಕಾ ಆಪವ್ನ್ ವ್ಹರುಂಕ್ ಆಯ್ಲಾಂ." ಇನ್ಸ್‌ಪೆಕ್ಟರಾನ್ ಸಾಂಗ್ಲೆಂ.

"ಗುಡ್‌ಮೋರ್ನಿಂಗ್ ಇನ್ಸ್‌ಪೆಕ್ಟರ್, ಆತ್ತಾಂಚ್ ಆಯ್ಲೊಂ." ಜೊನಾನ್ ಇಂಟರ್‌ಕೋಮ್ ಸಂಪರ್ಕ್ ತುಟಯ್ಲೊ.

ದುಸ್ರ್ಯಾ ಎಕಾ ಮಿನುಟಾನ್ ಜೊನಾ ಸಕ್ಲಾ ಆಯ್ಲೊ.

ದೊಗಾಂಯ್ಚಿ ಹಾತ್ ಮೆಳಯ್ಲೆ.

ಜೊನಾನ್ ರುಮಾಚಿ ಚಾವಿ ಕೌಂಟರಾರ್ ದಿಲಿ. ಆನಿ ಇನ್ಸ್‌ಪೆಕ್ಟರಾ ಸಾಂಗಾತಾ ತೊ ಭಾಯ್ರ್ ಗೆಲೊ.

"ಸೂರತ್ ತುಕಾ ಕಶೆಂ ಲಾಗ್ತಾ ಸರ್?" ಇ ಜೋಶಿನ್ ವಿಚಾರ್ಲೆಂ, ಜೀಪ್ ಡ್ರಾಯ್ಡ್ ಕರ್ತಾನಾ.

"ಎಕಾ ದಿಸಾ ಭಿತರ್ ಬರೀ ಮಾಹತ್ ಮೆಳ್ಳಿ ಇನ್ಸ್‌ಪೆಕ್ಟರ್. ಪ್ರಥಮ್ ಎಕೆ ಕಂಪೆನಿಚ್ ಸೆಕ್ರೆಟರಿ ಮುಖಾಂತ್ ಭವ್ಯ್ ಸ್ವಾಗತ್ ಮೆಳ್ಳೊ. ದುಸ್ರೆಂ, ರಾತಿಂ ಜೆವಾಣ್ ಜಾವ್ನ್ ಭಾಯ್ರ್ ಯೆತಾನಾ ತ್ಯಾ ದೊಗಾಂ ತರ್ನಾಟ್ಯಾಂಚೊ ಹಲ್ಲೊ. ತಿಸ್ರೆಂ, ನಾನ್ಹುರಾ ಗೆಲ್ಲ್ಯಾ ವೆಳಾರ್ ರಾತಿಂ ಪಾಟಿಂ ಯೆಂವ್ಚಾ ವಗ್ತಾ ಕೊಣ್‌ಗೀ ಎಕ್ಲೊ ದಾದಾ ಮೊಜೆರ್ ಆಕ್ರಮಣ್ ಕರಿಲಾಗ್ಲೊ. ಮೊಜಾ ಕುಸಾಳಾಂಕ್ ತಾಣೆ ದಿಲ್ಲ್ಯಾ ಮಾರಾಂಚಿ ದೂಖ್ ಆನಿಕೀ ಆಸಾ. ಪುಣ್ ಜಿವಾ ರಕ್ಷಣಾ ಖಾತಿರ್ ಹಾಂವೆ ದಿಲ್ಲ್ಯಾ ಎಕೆ ಖೊಟೆನ್ ತೊ ಮಾರ್ಗಾರ್ ವೊಮ್ಮೊ ಪಡ್‌ಲೊ ಆನಿ ಹಾಂವ್ ರಿಕ್ಷಾ ಧರ್ನ್ ಶೀದಾ ಪಾಟಿಂ ಮೊಜಾ ರಿಕಾಣ್ಯಾಕ್ ಆಯಿಲ್ಲೊಂ. ತರೀ ಸೂರತ್ ಮ್ಹಾಕಾ ಬೊರೇಂ ಲಾಗ್ತಾ." ಹಾಸ್ಲೊ ಜೊನಾ.

ಹಕೀಕತ್ ಆಯ್ಕೊನ್ ಇನ್ಸ್‌ಪೆಕ್ಟರ್ ಜೋಶಿ ಬೆಜಾರ್ ಪಾವೊ. ಪುಣ್ ತೊ ತರೀ

ಕಿತೆಂ ಕರ್ತಲೊ?

"ಆಪ್ಲೆಂ ಪೊಲಿಸಾಂಚೆಂ ಜೀವನ್ ತಶೆಂಚ್ ನ್ಹಯ್‌ಗೀ ಸರ್" ಇನ್ಸ್‌ಪೆಕ್ಟರ್ ಜೋಶಿ ಉಲಯ್ಲೊ. "ಲೊಕಾ ಸಂಖ್ಯಾನ್ ಭರ್ಲೆಲ್ಯಾ ಶಹರಾಂತ್ ನಾನಾಂತೆ ಸಮಸ್ಯೆ ಆಸ್ತಾತ್. ಬೆಕಾರ್ಪಣ್, ಪೊಟಾಚಿ ಭುಖ್ ಆನಿ ಆರಾಮ್ ಜೀವನಾಚಿ ರೂಚ್, ಅಸಲಿಂ ಅನ್ಯಾಡ್‌ಪಣಾಂ ಕರಯ್ತಾ."

"ವ್ಹಯ್ ಇನ್ಸ್‌ಪೆಕ್ಟರ್, ಸರ್ವ್ ಅನ್ಯಾಡ್‌ಪಣಾಂಕ್ ಪೊಟಾಚಿ ಭುಖ್ ಮುಖ್ಯ ಕಾರಣ್ ಜಾವ್ನಾನಾ. ಹ್ಯಾ ಆಮ್ಚ್ಯಾ ದೇಶಾಂತ್ ತರೀ ಲೊಕಾಚೆ ಸಮಸ್ಯೆ ನಿವ್ಹಾಂವ್ಚ್ಯಾ ಕಾಮಾಂತ್ ಆಮ್ಚ್ಯಾ ದೇಶಾಚಾ ಪುಡಾರ್ಯಾಂನಿ ಆಪ್ಲೊ ವೇಳ್ ಖರ್ಚ್‌ಲೊ ತರ್ ಖಂಡಿತ್ ಜಾವ್ನ್ ಅಸಲಿಂ ಅನ್ಯಾಡ್‌ಪಣಾಂ ಜಾತಿನಾಂತ್." ಜೊನಾ ರಾಜಾಂವ್ ಉಲಯ್ಲೊ.

"ಸರ್, ಸೂರತಾಕ್ ತುಮಿ ಆಯಿಲ್ಲೊ ಉದ್ದೇಶ್ ಕಸಲೊ? ಶಹರ್ ಪಳೆಂವ್ಕ್ ಯಾ ಖಿಂಚಿಯೇ ಕೇಜಿ ವಿಶ್ವಾಂತ್?

"ಶಹರ್ ಪಳೆಂವ್ಕ್ ನ್ಹಯ್. ತುಮ್ಮಾಂ ಧಾ ಕರೊಡಾಂಚಿ ಚೊರಿ ಜಾಲ್ಲ್ಯಾ ವಿಶಿಂ ಕಳಿತ್‌ನಾ?" ಜೊನಾನ್ ವಿಚಾರ್ಲೊ.

"ಹಾಂ ಹಾಂ, ಸ"ಮನ್ ಡಾಯ್ಡ್ ಡೀಲರ್ಸ್, ಹಾಂಚ್ಯೆ ಚೊರಿಯೆಚ್ಯೆ ಕೇಜಿ ವಿಶಿಂ ತುಮಿ ಆಯ್ಲ್ಯಾತ್‌ಗೀ? ಬಟ್ ಇಟ್ ಈಜ್ ಒಫ್ ಸೊ ಯೂವ್." ಅಶೆಂ ಇನ್ಸ್‌ಪೆಕ್ಟರ್ ಜೋಶಿನ್ ಸಾಂಗ್ತಾನಾ ಜೊನಾನ್ ತಾಕಾ ಪಳೆಲೊ.

ಇನ್ಸ್‌ಪೆಕ್ಟರಾಚೆಂ ಹೆಂ ಉತಾರ್ ತಾಕಾ ಬರೆಂ ಲಾಗ್ಲೆಂನಾ. ಸೂರತ್ ಪೊಲಿಸ್‌ಗಾರ್ ಚೊರಾಂಕ್ ಧರುಂಕ್ ಸಕ್ತೆನಾಂತ್ ಮ್ಹಣ್ ಕೇಜ್ ಪುಸ್ಕ್ ಕರ್ಪಿ ರೀತ್ ತಾಕಾ ಪಸಂದ್ ಜಾಲಿನಾ.

"ತುಂ ಅಶೆಂ ಕಿತ್ಲಾ ಮ್ಹಣ್ತಾಯ್ ಇನ್ಸ್‌ಪೆಕ್ಟರ್?" ತಾಣೆ ವಿಚಾರ್ಲೊ.

"ಅಳೆ ಸ್ಪೇಶನ್ ಆಯ್ಲೆಂ. ಪಯ್ಲೆಂ ಹ್ಯಾ ದೊಗಾಂ ತರ್ಕಾಟ್ಯಾಂಚಿ ಬಂದಬಸ್ತ್ ಕರುಂಯಾ. ಉಪ್ರಾಂತ್ ತುಮ್ಮಾಂ ಸಾಂಗ್ತಾಂ ಕಿತೆಂ ಕಾರಣ್‌ಗೀ ಮ್ಹಣೊನ್" ಸ್ಪೇಶನ್ ಸಾಮ್ಯಾರ್ ಜೀಪ್ ರಾವಪ್ನ್ ಇ. ಚೋಶಿ ಮ್ಹಣಾಲೊ.

ದೊಗೀ ಜಿಪಾರ್ ಥಾವ್ನ್ ದೆಂವ್ಲೆ.

ಸರಳಾಂ ಪಾಟ್ಕಾನ್ ಆಸ್ತಾ ಕುಡಾಂತ್ ತ್ಯಾ ದೊಗಾಂ ತರ್ಕಾಟ್ಯಾಂಕ್ ಘಾಲ್ಲೆಂ. ದೊಗೀ ಮುಡ್ಯೆವ್ನ್ ಬಸ್‌ಲೆ. ಬಹುಷ್ಕ ಪೊಲಿಸಾಂನಿ ಥೊಡೆ ಮಾರ್‌ಯೀ ಘಾಲ್ಯಾತ್ ಆಸ್ತಲೆ. ತಾಂಚಿಂ ತೊಂಡಾಂ ಸುಜ್ಲೆಲಿಂ ಪಳೆಲಿಂ ಜೊನಾನ್.

ತಾಂಚೆ ವಯ್ರ್ ತಾಕಾ ದಯಾ ಆಯ್ಲಿನಾ.

ಪುಣ್ ತಾಂಚಿ ಇಲ್ಲಿ ಜಡ್ತಿ ಕರುಂಕ್ ಜಾಯ್ ಮ್ಹಣ್ ತಾಕಾ ಭಗ್ಲೆಂ. ತಶೆಂಚ್ ಇ. ಜೋಶಿಕ್ ಆಪ್ಲಿ ಇಚ್ಛಾ ಕಳಯ್ಲಿ. ತಾಣೆ ಮಿಶೇನ್ ಒಪ್ಪಿಗಿ ದಿಲಿ.

ತ್ಯಾ ಪಯ್ಲೆಂ ರಾತ್ತ್ಯಾ ಘಟನಾ ವಿಶಿಂ ಇ. ಜೋಶಿನ್ ಒರಯಿಲ್ಲಿ ಟಿಪ್ಪಣಿ ವಾಚ್ಲಿ. ಆನಿ ಸಾರ್ಕಿ ಆಸಾ ತಿ ಪಳೆವ್ನ್ ಆಪ್ಲಿ ದಸ್ತತ್ ಘಾಲಿ ತಾಣೆ.

ಎಕಾ ಹವಾಲ್ತಾರಾಕ್ ಧಾಡ್ನ್ ತ್ಯಾ ದೊಗಾಂ ತರ್ನಾಟ್ಯಾಂಕ್ ಇನ್ಸ್‌ಪೆಕ್ಟರಾ ಮುಖಾರ್ ಉಬೆ ಕೆಲೆ.

"ತುಮ್ಮಿಂ ನಾಂವಾಂ ಕಿತೆಂ?" ಜೊನಾನ್ ಸವಾಲ್ ಕೆಲೆಂ.

'ಮೊಜೆಂ ಸುರೇಶ್."

"ಆನಿ ಮೊಜೆಂ ರಮೇಶ್."

ದೊಗಾಂಯ್ಲಿ ಜಾಪ್ ದಿಲಿ ಆಪಾಪ್ಲೆಂ ನಾಂವ್ ಸಾಂಗೊನ್.

"ಮೊಜೆರ್ ಹಮ್ಲೊ ಕರುಂಕ್ ತುಮ್ಮಾಂ ಕೊಣೆ ಸಾಂಗ್ಲೆಂ?"

"....."

ದೊಗಾಂಯ್ಲಿ ಎಕಾಮೆಕಾಚೆಂ ತೋಂಡ್ ಪಳೆಲೆಂ. ಪುಣ್ ಜಾಪ್ ಕಾಡ್ಲಿನಾ.

"ಬರ್ಯಾನ್ ಆಯ್ತಾ, ರಾತಿಂ ತುಮ್ಮಾಂ ಹಾಂಗಾಸರ್ ಹಾಡ್ಲ್ಯಾ ಉಪ್ರಾಂತ್ ಬರೇ ಮಾರ್ ಪಡ್ಲ್ಯಾತ್ ಆಸ್ತಲೆ. ತೆಂ ತುಮ್ಮಾಂ ಪಳೆತಾನಾ ಕಳ್ತಾ. ಆತಾಂ ಹಾಂವೆ ವಿಚಾರ್ಲೆಲ್ಯಾ ಸವಾಲಾಕ್ ಸಾರ್ಕಿ ಜಾಪ್ ದಿಯಾ. ನಾ ತರ್ ತುಮ್ಮೊ ದೊಂಕ್ಲೊ ಮೋಡ್ನ್ ದವರ್ತಾವ್. ಉಪ್ರಾಂತ್ ರಸ್ತಾರ್ ಬಸೊನ್ ಭಿಕ್ ಮಾಗಾಜಾಯ್ ಪಡ್ತಲೆಂ." ಜೊನಾನ್ ಖಡಕ್ಕ್ ಸಾಂಗ್ತಾನಾ ತ್ಯಾ ದೊಗಾಂಯ್ಲಿ ಆಡಿ ಥರ್ಥರ್ಲಿ.

ಹ್ಯಾ ಆದಿಂಯೀ ತೆ ಜಯ್ಲಾಕ್ ಗೆಲ್ಲೆ, ಪುಣ್ ಅಸಲ್ಯಾ ಖಡಕ್ಕ್ ಉತ್ರಾಂಚೆಂ ವಾರ್ಣಿಂಗ್ ತಾಕಾಂ ಯೆದೊಳ್ ಮೆಳ್‌ಲೆಂನಾ.

ಫಕತ್ ಚಾಚ್ಯಾರ್ ಮಾರ್ ದೀವ್ನ್ ಧಾ ಧಾ ದೀಸ್ ಜಯ್ಲಾಂತ್ ಫಿಚಾರ್ ಕರ್ನ್ ಉಪ್ರಾಂತ್ ಸೊಡ್‌ಲ್ಲೆಂ ಮಾತ್, ತೆ ಜಾಣಾಂತ್.

ಧಾ ಧಾ ದೀಸ್ ಜಯ್ಲಾಚೆಂ ಶಿತ್ ಖಾವ್ನ್ ಭಾಯ್ರ್ ಯೇವ್ನ್ ಪರತ್ ತೆಂಚ್ ಕಾಮ್ ಕರ್ಚೆಂ ಆಸೊಲ್ಲೆಂ ತಾಣೆಂ.

"ಸರ್, ಆಮ್ಕಾಂ ಮಾಫ್ ಕರಾ. ಲಂಕೇಶ್ ದಾದಾನ್ ಆಮ್ಕಾಂ ತುಜೆರ್ ಹಮ್ಲೊ ಕರುಂಕ್ ಸಾಂಗ್ಲೆಂ. ಆನಿ ಏಕ್ ಹಜಾರ್ ರುಪಯ್ ಭಾಸಾಯಿಲ್ಲೊ." ಸುರೇಶಾನ್ ರಡೊನ್‌ಚ್ ಸಾಂಗ್ಲೆಂ.

"ಕೋಣ್ ಹೊ ಲಂಕೇಶ್ ದಾದಾ?" ಜೊನಾನ್ ದುಸ್ರೆಂ ಸವಾಲ್ ಘಾಲೆಂ.



"ತೂ ರಿಂಗ್ ರೋಡಾವಯ್ಲೊ ವ್ಹಡ್ಲೊ ದಾದಾ ಸರ್. ಟೆಕ್ಸ್‌ಟಾಯ್ಲ್ ಮಾರ್ಕೆಟಿಂಗ್ ಆಸ್ಲಲ್ಯಾ ವ್ಯಾಪಾರಿಸ್ತಾಂಚೊ ದಲಾಲ್ ತೊ."

"ಮ್ಹಳ್ಳಾರ್?"

"ವಸ್ತ್ರಾಂ ವ್ಯಾಪಾರಿಸ್ತಾಂಚೊ ಎಕೆ ವಾಟೆನ್ ತೊ ದಲಾಲ್ ಜಾವ್ನಾಸಾ. ಆನ್ಯೆಕೆ ವಾಟೆನ್ ತ್ಯಾಚ್ಲೆ ವ್ಯಾಪಾರಿಸ್ತಾಂ ಥಾವ್ನ್ ಪಯ್ಲೆಯೀ ಜಬರ್‌ದಸ್ತೆನ್ ತೊ ಘೆತಾ. ತಾಕಾ ಸಕ್ಕಡ್‌ಯೀ ಭಿಯೆತಾತ್. ಜಾಯ್ತ್ಯಾ ವ್ಯಾಪಾರಿಸ್ತಾಂನಿ ತಾಕಾ ಪೊಸ್ಕೊ ಕರ್ನ್ ಘೆತ್ಲಾ ಸರ್. ಖಿಂಚಾಯೀ ಕಾರಣಾನ್ ದಾಕ್ಟ್ರಿ ವ್ಯಾಪಾರಿಸ್ ಬಿಲ್ ಪೇಮೆಂಟ್ ಜಾಕಿ ದವರ್ತಾತ್ ಜಾಲ್ಯಾರ್ ಜಬರ್‌ದಸ್ತೆನ್ ಬಿಲ್ ವಸೂಲ್ ಕರ್ಚೆ ಖಾತಿರ್ ತೆ ಲಂಕೇಶ್ ದಾದಾಕ್ ಧರ್ತಾತ್." ರಮೇಶಾನ್ ಸಾಂಗ್ತಾನಾ ಆಯ್ಕಾಲೊ ಚೊನಾ ಚಿಂತುಂಕ್ ಪಡ್ಲೊ.

ಇನ್ಸ್‌ಪೆಕ್ಟರ್ ಜೋಶಿ ವೊಗೊಚ್ಚ್ ಆಸ್‌ಲೊ, ಕಾರಣ್ ತಾಕಾ ತ್ಯಾ ದಾದಾವಿಶಿಂ ಕಳೆತ್ ಆಸ್‌ಲೊ. ಪುಣ್ ತಾಚೆ ಥಾವ್ನ್ ಬರಿಂ ಬರಿಂ ಇನಾಮಾಂ ಜೋಶಿಕ್ ಮೆಳ್ತಾಲಿಂ ಜಾಲ್ಲ್ಯಾನ್ ತಾಚೆ ವಿರೋಧ್ ವ್ಹಚೊನ್ ಆಪ್ಲೆ ಕಮಾಯೆಕ್ ಕುರಾಡ್ ಮಾರುಂಕ್ ತೊ ತಯಾರ್ ನಾತ್‌ಲೊ ಜಾಯ್ತಾಯ್.

"ತುಂ ಹ್ಯಾವಿಶಿಂ ಜಾಣಾಂಯ್ಲೀ ಇನ್ಸ್‌ಪೆಕ್ಟರ್?" ಜೊನಾನ್ ಜೋಶಿಕ್ ಸವಾಲ್ ಕೆಲೆಂ.

"ತೊ ಏಕ್ ವ್ಯಾಪಾರಿಸ್ತಾಂಚೊ ದಲಾಲ್ ಮ್ಹಳ್ಳೆಂ ಹಾಂವೆ ಆಯ್ಕಾಲಾಂ ಸರ್. ಪುಣ್ ಅಸಲಿಂ ಅನ್ವಾಡ್‌ಪಣಾಂ ತೊ ಆಧಾರ್ತಾ ಮ್ಹಳ್ಳೆಂ ಮ್ಹಾಕಾ ಕಳೆತ್ ನಾತ್‌ಲೊ." ಘಜ್ಜಾ ಮಾರ್ಚಿ ತಾಣೆ.

ಇನ್ಸ್‌ಪೆಕ್ಟರ್ ಜೋಶಿ ಜಾಣಾ ಆಸೊನ್ ನೆಣಾರ್ಯಾಚೊ ವೇಸ್ ಪಾಂಗುರ್ತಾ ತೆಂ ಕಳ್ಳೆಂ ಜೊನಾಕ್. ಪುಣ್ ತ್ಯಾವಿಶಿಂ ಚಡಿತ್ ವಿಚಾರ್ ಕರ್ಚೊ ನಾಕಾ ಮ್ಹಣ್ ಚಿಂತೆಂ ತಾಣೆ.

"ತುಮ್ಮಾಂ ದೊಗಾಂಯ್ಲೀ ಕಸಲಿ ಶಿಕ್ಷಾ ದೀಜಾಯ್ ಮ್ಹಣ್ತಾತ್?" ಜೊನಾನ್ ತ್ಯಾ ತರ್ಕಾಟಾಂಕ್ ವಿಚಾರ್ಲೆಂ.

"ಸರ್, ಆಮ್ಚಿ ಚೂಕ್ ಜಾಲಿ. ಆಮ್ಚ್ಯಾ ಯ್ವಾಕ್ ಧಾಡಿನಾಕಾತ್. ಜರ್ ತುಮಿಂ ಆಮ್ಕಾಂ ಸೊಡ್ಯಾತ್ ತರ್ ಹ್ಯಾ ಪುಡೆಂ ಆಮಿಂ ಅಸಲಿಂ ಕಾಮಾಂ ಕರಿನಾಂವ್ ಮ್ಹಳ್ಳಿ ಭಾಸ್ ದಿತಾಂವ್." ಸುರೇಶಾನ್ ರಮೇಶ್ ಸಾಂಗ್ಲೆಂ.

ರಮೇಶಾನ್ 'ವ್ಹಯ್' ಮ್ಹಣ್ ತಕ್ಲಿ ಹಾಲಯ್ಲಿ.

"ಇನ್ಸ್‌ಪೆಕ್ಟರ್, ಹಾಂಕಾಂ ಸೊಡ್ನ್ ಸೊಡ್. ಪುಣ್ ತಾಣೆ ಏಕ್ ಮಹಿನೊಭರ್ ಹಾಂಗಾಸರ್ ಯೇವ್ನ್ ಹಾಪ್ರಿ ಘಾಲುಂಕ್ ಜಾಯ್. ಆನಿ ಕಸಲೆಂಚ್ ವಾಯ್ಸ್ ಕಾಮ್ ಕರಿನಾಯೆ ಮ್ಹಣ್ ಸಾಂಗ್. ಜರ್ ಅಸಲ್ಯಾಚ್ ಕಾಮಾಕ್ ಪರತ್ ಲಾಗ್ಲೆ ತರ್, ಹಾಂಚಾ

ಪಾಯಾಂಚ್ಯೊ ದೊಂಕ್ಲ್ಯೊ ತುಮಿ ಮೊಡಿಜಾಯ್. ನಾ ತರ್ ಹಾಂವ್ ತ್ಯೊ ಮೊಡ್ತಲೊಂ." ಅಶಿ ತಾಕಿದ್ ದೀವ್ನ್ ಜೊನಾ ಭಾಯ್ರ್ ಆಯ್ಲೊ.

ತೆ ದೊಗೀ ಮನಾ ಭಿತರ್‌ಚ್ ಸಂತೊಸ್ಲೆ. ಸಾಂಗಾತಾಚ್ ಬರಿ ಜಿಯೆಂವ್ಕ್ ತಾಣೆಂ ಚಿಂತ್ಲೆಂ.

ಅಸಲಿಂ ಅನ್ನಾಡಿ ಕಾಮಾಂ ಕರುನ್ ಜೈಲಾಕ್ ವ್ಹೆಚಾ ಬದ್ಲಾಕ್ ಕೂಲಿಚೆಂ ಕಾಮ್ ಕರುನ್ ತರೀ ಪೋಟ್ ಭರ್ಲೆಂ ಬರೆಂ ಮ್ಹಳ್ಯೊ ನಿರ್ಧಾರ್ ತಾಣೆಂ ಕೆಲ್ಯೊ.

## 6

ಪೊಲಿಸ್ ಸ್ಟೇಶನಾ ಥಾವ್ನ್ ಆಯಿಲ್ಲೊ ಜೊನ್ ಶೀದಾ ಟೆಕ್ಸ್‌ಟಾಯ್ಲ್ ಮಾರ್ಕೆಟಿಕ್ ಗೆಲೊ.

ಥಂಯ್ ಪಾವ್ತಾನಾ ಸರ್ವಾಂಚಾ ತೊಂಡಾಂತ್ ಕಸಲಿಗೀ ಖಬಾರ್ ಘೊಳ್ತಾಲಿ. ಥಂಯ್ ಥಂಯ್ ಲೊಕಾಚೊ ಜಮೊ ಆಸೊನ್ ಕಸಲ್ಯಾಗೀ ವಿಷಯಾಚೆರ್ ಗುಸು ಗುಸು ಉಲೊಣೆ ಚಲ್ತಾಲೆಂ.

"ನಾನ್ಹುರಾ ಗಾರ್ಡನಾಲಾಗಿಂ ಲಂಕೇಶ್ ದಾದಾ ಮರೊನ್ ಪಡ್ಲಾ ಕಂಯ್." ಎಕ್ಲೊ ಮ್ಹಣಾಲೊ.

"ಕಿತೆಂ, ಲಂಕೇಶ್ ದಾದಾ!?" ಆನ್ಯೇಕ್ಲ್ಯಾನ್ ವಿಜ್ಞೆತ್ಕಾಯೆನ್ ಹುಂಕಾರೊ ಕಾಡ್ಲೊ.

"ಕೊಣೆಂಗೀ ರಾಗಾನ್ ಹೆಂ ಕಾಮ್ ಕೆಲಾಂ ಆಸ್ತಲೆಂ. " ತಿಸ್ರೊ ಎಕ್ಲೊ ಮ್ಹಣಾಲೊ.

"ತಶೆಂ ತರ್ ಆಜ್ ಬಜಾರ್ ಬಂಧ್ ದವರುಂಕ್ ಜಾಯ್." ಚವ್ಥೊ ಎಕ್ಲೊ ಮ್ಹಣ್ತಾನಾ ಜಮ್ಯಾಂತ್ಲ್ಯಾ ಸಗ್ಳ್ಯಾಂನಿ ಸಯ್ ಘಾಲಿ. ತೊ ಜಮೊ ಆನ್ಯೇಕಾ ಜಮ್ಯಾಕ್ ಮೆಳ್ಳೊ. ತಾಂಕಾಂಯೀ ಹಿ ಖಬಾರ್ ಸಾಂಗ್ಲಿ. ತ್ಯಾ ಜಮ್ಯಾನ್‌ಯೀ ಬಜಾರ್ ಬಂಧ್ ದವರುಂಕ್ ಜಾಯ್ ಮ್ಹಣ್ ಕೆಲ್ಯೊ ನಿರ್ಣಯ್ ಸರ್ವ್ ಬಜಾರ್ ಮಾಲಕಾಂಕ್ ಕಳಯ್ಲೊ.

ಮಾಲಕಾಂನಿ ತುರ್ತಾನ್ ಜಾಯ್ತ್ ಮ್ಹಳೆಂ. ಥೊಡಿಂ ಉಗ್ತಿಂ ಆಸ್ಲಲಿಂ. ದುಕಾನಾಂ ಬಂಧ್ ಕೆಲಿಂ. ಥೊಡೆ ಉಗ್ತೆ ಕರುಂಕ್ ಆಸ್ಲಲೆ ತಶೆಚ್ ಪಾಟಿಂ ಸರ್ಲೆ.

ಏಕ್ ಸಮೈತೆನ್ ಬಜಾರ್ ಬಂಧ್ ಜಾಲೊ.

ಲಂಕೇಶ್ ದಾದಾ ಮೆಲ್ಲಿ ಖಬಾರ್ ಸಗ್ಳ್ಯಾ ಸೂರತಾಕ್ ನ್ಹಯ್ ಮುಬಯ್ ಆನಿ ಅಹ್ಮದಾಬಾದ್, ಬರೋಡಾ, ದಿಲ್ಲಿ ಪರ್ಯಾಂತ್ ಘಡ್ಕೆನ್ ಪಾವ್ಲಿ.

ಸೂರತ್ ಸೊಡ್ನ್ ಹೆರ್ ರಿಕಾಣ್ಯಾಂನಿ ತೈ ವಿಬ್ರೆಕ್ ತಿತ್ಲೆಂ ಗುಮಾನ್ ಕೆಲೆಂನಾ. ಪುಣ್

ಸೂರತಾಂತ್ ಮಾತ್ ಶೋಕ್ ಸಭಾ ಜಮ್ಲಿ. ತಾಚಿ ಖುನ್ ಕೆಲ್ಲ್ಯಾ ಮನ್ಯಾಕ್ ಧರ್ನ್ ಖೆಕ್ಚೆಕ್ ವಳಗ್ ಕರಿಜಾಯ್ ಮ್ಹಣ್ ಪೊಲಿಸ್ ಸ್ಟೇಶನಾಕ್ ಮೊರ್ಚ್ಲಾ ವ್ಹೆಲೊ.

"ಆಮಿಂ ತೆಂ ಕಾಮ್ ವೆಗಿಂ ಕರ್ತಲ್ಯಾಂವ್" ಮ್ಹಣ್ ಪೊಲಿಸ್ ಅಧಿಕಾರಿಂನಿ ಲೊಕಾಕ್ ಆಶ್ವಾಸನ್ ದಿಲೆಂ.

ಮೊರ್ಚಾ ಫಾಸಾಳ್ಚೊ.

ಹಣೆ ಲೊಕಾಜವ್ಯಾಂತ್ ಗುಸ್ಲಲೊ ಜೊನ್ ನೆಣಾರ್ಯಾಬರಿಂ ನಟನ್ ಕರಿತ್ ಟೆಕ್ಸ್‌ಟಾಯ್ಲ್ ಕೊರ್ಪೊರೇಶನಾಚಾ ಬಿಲ್ಡಿಂಗಾ ಭಿತರ್ ರಿಗ್ಲೊ.

ಲಿಫ್ಟಾಚೊ ಬುತಾಂವ್ ಧಾಂಬ್ತಾನಾ ಲಿಫ್ಟಾಚೆಂ ದಾರ್ ಉಗ್ತೆಂ ಜಾಲೆಂ.

ಜೊನ್ ಭಿತರ್ ರಿಗ್ಲೊ ಆನಿ ಸಾತ್ ಸಂಬರ್ ಧಾಂಚ್ಲೆಂ.

ಸಾತ್ ಸೆಕುಂದಾಂನಿ ಮ್ಹಳ್ಳೆಬರಿಂ ಲಿಫ್ಟ್ ಸಾತ್ತ್ಯೆ ಮಾಳೆಯೆಕ್ ಪಾವ್ಲಿ.

ಜೊನ್ ಭಾಯ್ರ್ ಆಯ್ಲೊ.

'ಪರಾಗ್ ಇಂಡಸ್ಟ್ರೀ'ಚಾ ಅಫಿಸಾಚೆಂ ದಾರ್ ಲೊಟ್ಟೆಂ ತಾಣೆ.

ಭಿತರ್ಲೆಂ ಥಂಡ್ ವಾರೆಂ ಆಂಗಾಕ್ ಲಾಗ್ತಾನಾ ಮತ್ ತಾಚಿ ಪ್ರಪುಲ್ ಜಾಲಿ.

"ಶ್ರೀ ದೆದಿಯಾ ಆಸಾಗೀ?" ದಾರಾಲಾಗಿಂಚ್ ಆಸ್ಲಲ್ಯಾ ಎಕ್ಲ್ಯಾಲಾಗಿಂ ತಾಣೆ ವಿಚಾರ್ಲೆಂ.

"ವ್ಹಯ್ ಆಸಾ. ತುಮ್ಚೆಂ ನಾಂವ್?"

"ಜೊನ್..ಮುಂಬಯ್ ಥಾವ್ನ್ ಮ್ಹಣ್ ಸಾಂಗ್" ಮ್ಹಳೆಂ ತಾಣೆ.

ತ್ಯಾ ಮನ್ಯಾನ್ ಇಂಟರ್‌ಕೋಮ್ ಲಾಯ್ಲೆಂ.

"ಸರ್, ಜೊನ್ ಮ್ಹಳ್ಳ್ಯಾ ನಾಂವಾಚೊ ಮನಿಸ್ ತುಮ್ಕಾಂ ಭೆಟೊಂಕ್ ಆಯ್ಲಾ." ತಾಣೆ ಸಾಂಗ್ಲೆಂ. "ಒ.ಕೆ. ಸರ್." ಮ್ಹಣೊನ್ ತಾಣೆ ಇಂಟರ್‌ಕೋಮ್ ಬಂಧ್ ಕೆಲೆಂ ತಾಣೆ.

"ಸರ್ ತುಮ್ಕಾಂ ಆಪಯ್ಲಾಂ. ಭಿತರ್ ವ್ಹಜ್ಯೆತ್." ತೊ ಮ್ಹಣಾಲೊ.

"ಥ್ಯಾಂಕ್ಸ್" ಮ್ಹಣೊನ್ ಜೊನ್ ಶ್ರೀ ವಿಪುಲ್ ದೆದಿಯಾಚಾ ಕೇಬಿನಾ ಭಿತರ್ ಗೆಲೊ.

"ಗುಡ್‌ಮೋರ್ನಿಂಗ್ ಸರ್, ವೆಲ್ಕಮ್ ವನ್ಸ್ ಎಗೇಯ್ಸ್" ಶ್ರೀ ದೆದಿಯಾನ್ ಹಾಸೊನ್ ಸ್ವಗತ್ ಕೆಲೊ.

"ಬಸ್, ಆಜ್ ಏಕ್ ಲ್ಹಾನ್ಸಿ ಗಡ್ಡಡ್ ಜಾಲ್ಯಾ ಸರ್. ಆಮ್ಚ್ಯಾ ಟೆಕ್ಸ್‌ಟಾಯ್ಲ್ ಬಜಾರಾಂತ್ ದಾದಾ ಮ್ಹಣ್ ಆಸ್‌ಲೆಲ್ಲಾ ಎಕ್ಲೊ ಲಂಕೇಶ್ ತಾಚೆಂ ನಾಂವ್. ತಾಕಿ ಕೊಣೆಂಗೀ ಮಾರ್ನ್ ಫಾಲಾಂ ಕಂಯ್. ದೆಕುನ್ ಆಜ್ ಹಾಂಗಾಸರ್ ಬಜಾರ್ ಬಂಧ್ ಕೆಲಾ."

"ವ್ಹಯ್ ಖಬಾರ್ ಆಯ್ಕಾಲಿ. ತೊ ದಾದಾ ಮ್ಹಣ್ಚಿ ಬಚಾರ್ ಬಂಧ್ ದವರ್ನ್ ಇತ್ಲೊ ಬರೊ ಮನಿಸ್‌ವೇ ತೊ?"

"ಎಕೆ ವಾಟೆನ್ ವ್ಹಯ್, ಆನೇಕೆ ವಾಟೆನ್ ಸ್ವಯ್."

"ಮ್ಹಳ್ಳಾರ್?"

"ಸಗ್ಳ್ಯಾ ವ್ಯಾಪಾರಿಸ್ತಾಂ ಥಾವ್ನ್ ಮಹಿನ್ಯಾಕ್ ಎಪಿಕ್ ಹಜಾರ್ ಘೆತಾಲೊ. ಹ್ಯಾ ವರ್ವಿಂ ಆಮ್ಚೆ ವರ್ಧಿ ಚಡ್ ಅಮೀರ್ ತೊಚ್ಚ್ ಪ್ಹಣ್ಣೆತ್. ಆನಿ ಶಶೆಂಚ್, ತಾಕಾ ಪಯ್ಲೆ ದಿತಲ್ಯಾಂಕ್ ರಕ್ತಣ್‌ಯೀ ದಿತಾಲೊ. "

"ಮ್ಹಳ್ಳಾರ್, ಕೊಣಾಯ್ಚಾ ಅನ್ಯಾಯಾಕ್ ತೊ ಪಾಟಿಂಬೊ ದಿತಾಲೊ, ಸ್ವಯ್‌ಗೀ?"

"ಮ್ಹಾಕಾ ಸಮ್ಜೊಂಕ್‌ನಾ..."

"ಪಳೆ, ಮಿ. ದೆದಿಯಾ, ಹಾಂವೆ ತುಮ್ಮಿ ಡಾಯ್ಂಡ್ಸ್ ಕೇಜ್ ಹಾತಿಂ ಘೆತ್ಲ್ಯಾ ಮ್ಹಣ್ ಕೊಣಾಕ್‌ಗೀ ದುಭಾವ್ ಮಾರ್ಲಾ. ರಾತಿಂ ಮೊಜೆರ್ ಹಲ್ಲೊ ಕರುಂಕ್ ತುಮ್ಮಾ ಲಂಕೇಶ್ ದಾದಾನ್ ದೊಗಾಂ ತರ್ಕಾಟ್ಯಾಂಕ್ ಧಾಡ್‌ಲ್ಲೆಂ. ರಾತ್ಲೆಂ ಜೆವಾಣ್ ಜಾವ್ನ್ ಭಾಯ್ರ್ ಯೆತಾನಾ ಮೊಜೆರ್ ಆಕ್ರಮಣ್ ಜಾಲೆಂ. ಪುಣ್ ಹಾಂವ್ ಸರ್ತಕ್ ಆಸ್ಲಲ್ಯಾನ್ ತಾಂಚಾನ್ ಮ್ಹಾಕಾ ಕಿತೆಂಚ್ ಕರುಂಕ್ ಜಾಲೆಂನಾ." ಜೊನಾನ್ ನಿಧಾನ್ ದೆದಿಯಾಚಾ ತೊಂಚಾರ್ ನದರ್ ಘಾಲಿ. ತಾಚಾ ದೊಳ್ಕಾಂನಿ ಕಸಲೆಂಗೀ ಎಕಾ ಥರಾಚೆಂ ಭೆಂ ದಿಸ್ತಾಲೆಂ.

"ಓಹ್, ಗಜಾಲ್ ತಿತ್ಲ್ಯಾರ್ ಪಾವ್ಲಾಗೀ?" ತೊ ಉದ್ಗಾರ್ಲೊ.

"ಪಾವ್ಲ್ಯಾ ಸ್ವಯ್, ಮಿ. ದೆದಿಯಾ ತಿ ಪಾವಯ್ಲ್ಯಾ." ಜೊನಾನ್ ಚಿಕ್ಕೆ ಜ್ಯೋರಾನ್ ಸಾಂಗ್ಲೆಂ.

"ಪಾವಯ್ಲ್ಯಾ?!ಲಂಕೇಶ್ ದಾದಾಕ್ ಹಿ ಗಜಾಲ್ ಕಳಿತ್‌ನಾ. ತ್ಯಾ ಶಿವಾಯ್ ತುಂ ಪತ್ತೇದಾರ್ ಮ್ಹಳ್ಳೆಂ ಮೊಜೆ ಆನಿ ಶಾಲಿನಿ ಶಿವಾಯ್ ಹೆರ್ ಕೊಣ್‌ಯೀ ಸಣಾ" ಶ್ರೀ ವಿಪುಲ್ ದೆದಿಯಾ ಮ್ಹಣಾಲೊ. ತಾಚಾ ಕಪಾಲಾರ್ ಮಿರಿಯೊ ಪಡ್‌ಲ್ಲೊ. ಮತಿಂತ್ ಕಿತೆಂಗೀ ತೊ ಚಿಂತಾಲೊ.

"ದುಸ್ರಿ ಗಜಾಲ್ ಆಯ್ಕ್, ಮ್ಹಾಕಾ ಮೊಜಾ ಎಕಾ ಮಿತ್ರಾಕ್, ಜೊ ನಾನ್ಹುರಾಂತ್ ಆಸಾ, ತಾಕಾ ಮೆಳೊಂಕ್ ಆಸ್‌ಲ್ಲೆಂ. ಥಂಯ್ ವ್ಹಜೊನ್ ಮಿತ್ರಾಕ್ ಭೆಟ್ ದೀವ್ನ್ ಪಾಟಿಂ ಯೆತಾನಾ ಮೊಜೆರ್ ನಿಜಾಯ್ಕಿ ಹಲ್ಲೊ ಜಾಲೊ." ತಾಕಾಚ್ಚ್ ಪಳೆವ್ನ್ ಸಾಂಗ್ಲೆಂ ಜೊನಾನ್.

"ಪುಣ್ ತುಕಾ ಕಾಂಯ್ ಮಾರ್ ಜಾಂವ್ಕ್‌ನಾಮೂ?"

"ನಾ, ಪುಣ್ ತಾಣೆ ಮಾರ್‌ಲ್ಲಾ ಮಾರಾಚಿ ದೂಖ್ ಆಜೂನ್ ಮೊಜಾ ಕುಸಾಳಾಂತ್

ಆಸಾ."

"ಹಿಹ್ ಗೋಡ್, ವಿಚಿತ್ರ್ ಗಜಾಲ್ ಹಿ!"

"ಅನೀಕೀ ವಿಚಿತ್ರ್ ಆಸಾ ದೆದಿಯಾ, ಮೊಚೆರ್ ಹಲ್ಲೊ ಕೆಲ್ಲೊ ಮನಿಸ್ ದುಸ್ರೊ ಕೋಣೀ ನ್ಹಯ್, ಫೊಚ್ಚ್ ಲಂಕೇಶ್ ದಾದಾ!!"

ಜೊನಾನ್ ಸಾಂಗ್ತಾನಾ ಶ್ರೀ ದೆದಿಯಾ ಉಭೊ ಜಾಲೊ.

"ತರ್, ತರ್ ತೊ ತುಜಾ ಹಾತಾಂತ್ ಮೆಲೊ!?"

ವಾಟಾರ್ಲೆಲ್ಯಾ ದೊಳ್ಳಾಂನಿ ವಿಚಾರ್ಲೆಂ ತಾಣೆ.

"ತೆಂ ಹಾಂವ್ ನೆಣಾ. ಪುಣ್ ಮೊಜ್ಯೆ ಬಚಾವೆ ಖಾತಿರ್ ಹಾಂವೆ ತಾಚಾ ಪೆಂಕ್ಟಾಕ್ ಏಕ್ ಲಾತ್ ಮಾರ್ಲಿ. ದೋನ್ ಗುಮ್ಸ್ತಾ ತಾಚಾ ತೋಂಡಾರ್ ದಿಲ್ಲೆ. ತಾಂತುಂ ತಾಚೆ ದೋನ್ ದಾಂತ್ ಉಸಾಳ್‌ಲ್ಲೆ. ಪುಣ್ ಪೆಂಕ್ಟಾಕ್ ದಿಲ್ಲ್ಯೊ ಖೊಟೆನ್ ತೊ ಮಾರ್ಗಾರ್ ಪೊವ್ಣೊಚ್ ಪಡ್‌ಲ್ಲೊ. ಆನಿ ಹಾಂವ್ ತಾಕಾ ಥಂಯ್ಚ್ ಸೊಡ್ನ್ ಪಾಟಿಂ ಹೊಟೆಲಾಕ್ ಆಯಿಲ್ಲೊಂ."

"ತರ್ ಲಂಕೇಶ್ ದಾದಾ ತುಜಾ ಹಾತಾಂತ್ ಮೆಲಾ?"

"ಜಾವ್ನತ್. ಪುಣ್ ಹಾಂವೆ ಮೊಜ್ಯಾ ಜಿವಾಚಿಂ ರಕ್ತುಣ್ ಕೆಲಾಂ. ಪುಣ್ ಚತ್ರಾಯ್, ಹಿ ವಿಹಾರ್ ಹಾಂವೆ ತುಕಾ ಮಾತ್ ಸಾಂಗ್ಲಿ. ಪುಣ್ ತುಜೆ ಥಾವ್ನ್ ಹಿ ದುಸ್ರ್ಯಾ ಕೊಣಾಯ್ಕೀ ಕಳೊಂಕ್ ನಜೊ."

"ತ್ಯಾ ವಿಶ್ಯಾಂತ್ ತುಂ ಚಿಂತಾ ಕರಿನಾಕಾ ಸರ್. ಪುಣ್ ಮ್ಯಾಕಾ ಹೆಂ ಸಮ್ಮಾನಾ ಲಂಕೇಶ್ ದಾದಾ ತುಜ್ಯೆ ಪಾಟಿಕ್ ಕಿತ್ಯಾಕ್ ಲಾಗ್ಲೊ? ತುಂ ಪತ್ತೇದಾರ್ ಆನಿ ಮೊಜೆ ಕೇಜಿ ವಯ್ರ್ ತುಂ ವಾವುರ್ಪಾಯ್ ಮ್ಹಳ್ಳೆಂ ತಾಕಾ ಕಶೆಂ ಕಳತ್?"

"ತೆಂಚ್ ಆತಾಂ ಹಾಂವೆ ವಿಚಾರ್ಲೆಂ. ಹ್ಯಾ ಆಧುನಿಕ್ ಕಾಳಾರ್ ಪೊಲಿಸ್ ವ ಪತ್ತೇದಾರಾಂ ಪ್ರಾಸ್ ಕ್ರಿಮಿನಲ್ಸ್ ಹುಷ್ಕಾರ್ ಜಾಲ್ಯಾತ್. ಪತ್ತೇದಾರ್ ವ ಪೊಲಿಸಾಂಲಾಗಿಂ ಆದ್ಲ್ಯಾ ಕಾಳಾಚೊ ಬಂದುಕೊ ವ ಬಿಸ್ತುಲೊ ಆಸಾತ್ ತರ್, ಕ್ರಿಮಿನಲಾಂಲಾಗಿಂ ಅಟೊಮ್ಯಾಟಿಕ್ ಎ.ಕೆ. 47 ವ ಎ.ಕೆ.57 ತಸಲಿಂ ಗನ್ಯಾಂ ಆಸಾತ್. ತಿತ್ಲೆಂಚ್ ನ್ಹಯ್, ಹಾಯ್ ಸೆನ್ಸಿಟಿವ್ ಉಪಕರಣಾಂ ಮಾರಿಫತ್ ಕೊಣ್ ಕಿತೆಂ ಕರ್ತಾ ತೆಂ ಹ್ಯಾ ಕ್ರಿಮಿನಲ್ಯಾಂಕ್ ಘಡ್ಕೆನ್ ಕಳ್ತಾ. ಆಧುನಿಕ್ ಕಾಳಾಕ್ ಲಾಗೊನ್ ಆಮ್ಚೆ ಕ್ರಿಮಿನಲ್ಸ್ ಎಕ್ಕ್ವಮ್ ಜಂಟಿಲ್‌ಮೆನ್ ಕ್ರಿಮಿನಲ್ ಜಾಲ್ಯಾತ್."

ಜೊನಾನ್ ಬಿಡಾಬಿಡ್ ಉತ್ರಾಂನಿ ಸಾಂಗ್ತಾನಾ ಶ್ರೀ ವಿಪುಲ್ ದೆದಿಯಾ ಮತಿಂತ್‌ಚ್ ಖರ್ಚೆಲೊ.

"ಸರ್, ಪುಣ್ ಮೊಜೆ ಡಾಯ್ಂಡ್ಸ್ ಮ್ಹಾಕಾ ಪಾಟಿಂ ಮೆಳ್ತೆತ್‌ಮೂ?" ತಾಣೆ ವಿಚಾರ್ಲೆಂ.

"ಖಂಡಿತ್ ಜಾವ್ನ್ ಮಿ. ದೆದಿಯಾ. ಹಾಂವೆ ಕಾಣ್ಲೆಲ್ಲಿ ಹಿ ಕೇಜ್ ಕೇವಲ್ ಬಾರಾ ಘಂಟ್ಯಾಂ ಭಿತರ್ ತಿಸುನ್ ಸೊಡ್ತಾಂ. ಹೆಂ, ತುಜೆಂ ಸೆಕ್ರೆಟರಿ ಯೇಂವ್ಕ್‌ನಾವೇ?" ಜೊನಾ ಶಾಲಿನಿಚಾ ಕೇಬಿನಾಕ್ ಪಳೆವ್ನ್ ವಿಚಾರಿಲಾಗ್ಲೊ.

"ನಾ ಸರ್, ತಾಚಿ ಆವಯ್ ಕಿತೆಂ ಸಿಕ್ ಆಸಾ ಕಂಯ್. ತೆಂ ಬರೋಡಾ ಆಪ್ಲ್ಯಾ ಘರಾ ಗೆಲಾಂ. ಫಾಲ್ಯಾಂ ಯೆತಲೆಂ."

"ವ್ಹಯ್‌ವೇ, ಶಿ ಈಜ್ ಎ ಸ್ಮಾರ್ಟ್ ಗರ್ಲ್" ಜೊನ್ ಮ್ಹಣಾಲೊ. "ಬೈ ದ ವೇ, ಮುಂಬಯ್ ತುಜೊ ಕೊಣೇ ಖಾಸ್ ಡೀಲರ್ ಪುಣೇ ಆಸಾಗೀ, ಜೊ ತುಜಾ ವ್ಯಾಪಾರಾಚೊ ವಹಿವಾಟ್ ಪಳೆತಾ, ತಶೆಂಚ್ ತುಜಾ ಉತ್ಪಾದನಾಚೊ ಪ್ರಚಾರ್ ಕರ್ತಾ ಆನಿ ತುಕಾ ಬಿಜ್ನೆಸ್ ದಿತಾ?"

"ತಶೆಂ ಆಮ್ಚಾ ಉತ್ಪಾದನಾಚೆ ತೇಗ್ ಡಿಸ್ಟ್ರಿಬ್ಯೂಟರ್ಸ್ ಆಸಾತ್ ಮುಂಬಯ್. ಪುಣ್ ಕೇದಾರ್‌ನಾಥ್ ಶ್ವಾ ಹೊ ಮೊಜೊ ಖಾಸ್ ಮಿತ್ರ್ ಆನಿ ಸಲಹಾದಾರ್ ಜಾವ್ನಾಸಾ. ಶೇರ್ ಬಜಾರಾಂತ್ ತೊ ವಾವುರ್ತಾ. ಐ ಮೀನ್, ತೊ ಎಕ್ಲೊ ಬ್ರೋಕರ್ ಜಾವ್ನಾಸಾ."

"ತರ್, ಹ್ಯಾ ಡಾಯ್ಂಡ್ಸ್ ಚೊರಿಯೆವಿಶಿಂ ತೊ ಜಾಣಾ?"

"ಎಸ್, ಅಫೋರ್ಸರ್. ಇನ್ ಫ್ಯಾಕ್ಟ್ ಹಿ ಕೇಜ್ ಸಿ.ಐ.ಡಿ. ಕ್ರಾಲ್ಮ್ ಬ್ರಾಂಚಾಕ್ ದೀಂವ್ಕ್ ತಾಣೆಂಚ್ ಸಲಹಾ ದಿಲ್ಲಿ."

"ಮ್ಹಾಕಾ ತಾಚೆಲಾಗಿಂ ಉಲಂವ್ಕ್‌ಜಾಯ್."

ಜೊನಾನ್ ಮ್ಹಳೆಂ. ಆಯ್ಕೊನ್ ಶ್ರೀ ದೆದಿಯಾ ಚಿಕ್ಕೆ ವೊಗೊ ರಾವೊ.

ಇಲ್ಲಾ ವೆಳಾನ್ ಏಕ್ ದೀಫ್‌ಫ್ ಸ್ವಾಸ್ ಸೊಡ್ನ್ ತೊ ವಿಚಾರಿಲಾಗ್ಲೊ-

"ತಾಕಾ ಹಾಂಗಾಸರ್ ಆಪಂವ್?"

"ನಾಕಾ, ಹಾಂವ್ ಆಜ್ ಪಾಟಿಂ ಮುಂಬಯ್ ವ್ಹೆತಾಂ. ಫಾಲ್ಯಾಂ ಸಕಾಳಿಂ ತುಕಾ ಭೆಟ್ತಾಂ."

"ತುಜಿ ಖುಶಿ ಸರ್. ಪುಣ್ ತುಂವೆ ಮ್ಹಳ್ಳೆಂಯ್, ಬಾರಾ ಘಂಟ್ಯಾಂ ಭಿತರ್ ಹಿ ಕೇಜ್ ತಿರ್ಪಿತಾಂ ಮ್ಹಣೊನ್."

"ವ್ಹಯ್, ಪುಣ್ ಆತಾಂ ಮ್ಹಾಕಾ ಚವೀಸ್ ಘಂಟೆ ಜಾಯ್ ಪಡ್ತಿತ್ ಕಶೆಂ ಭಗ್ತಾ. ಕಾರಣ್, ಕೇದಾರ್‌ನಾಥಾಲಾಗಿಂ ಉಲಯ್ಲ್ಯಾ ಶಿವಾಯ್ ಹೈ ಕೇಜಿಕ್ ಅರ್ಥ್‌ನಾ. ಮ್ಹಾಕಾ ದುಭಾವ್ ಮಾರ್ತಾಕೀ, ಖಂಡಿತ್ ಜಾವ್ನ್ ಕೇದಾರ್‌ನಾಥ್ ಹೈ ಚೊರಿಯೆಂತ್ ಮೆತರ್



ಜಾಲಾ ಮ್ಹಣ್."

ಜೊನಾನ್ ಏಕ್ ಫಾತರ್ ಮಾರ್ಲೊ.

"ನೊ ಸರ್, ತೊ ಮೊಜೊ ಇತ್ಲೊ ಖಾಸ್ ದೋಸ್ತ್ ಕೀ, ಜಿವಾಕ್ ಜೇವ್ ದೀತ್. ಪುಣ್ ಅಸಲಿಂ ಕಾಮಾಂ ಜಿಲ್ಲುಲ್ ಕರ್ಲೊನಾ."

"ತೆಂ ತುಂವೆ ಮ್ಹಣ್ಲೆಂ ಮಿ. ದೆದಿಯಾ. ಪುಣ್ ಜಾಯ್ತೆ ಪಾವ್ಲಿಂ ಅಶೆಂ ಘಡ್ತಾ ಕೀ, ದೋಸ್ತ್ ದೋಸ್ತಾಕ್‌ಚ್ ವಿಕ್ರಿತ್ ಕರ್ತಾ."

"ಪುಣ್ ಕೇದಾರ್‌ನಾಥ್ ತಸಲೊ ಮನಿಸ್ ನ್ಹಯ್ ಮ್ಹಳ್ಳೆಂ ಹಾಂವ್ ಘಟ್ ಸಾಂಗ್ತಾಂ." ಶ್ರೀ ದೆದಿಯಾ ವಿರ್ಯಾರ್ ಜಾಲೊ.

"ತುಕಾ ತಾಚೆರ್ ಪಾತ್ಯೆಣಿ ಆಸಾ ತಿ ಪಳೆತಾನಾ ಮ್ಹಾಕಾ ಆಜ್ಞಾಪ್ ದಿಸ್ತಾ. ಆಸೊಂ, ಪುಣ್ ಮ್ಹಾಕಾ ಕೇದಾರ್‌ನಾಥಾಕ್ ಮೆಳ್ಳ್ಯಾ ಶಿವಾಯ್ ನಿರ್ವೋಗ್‌ನಾ."

"ತರ್, ತಾಕಾ ಹಾಂವ್ ಹಾಂಗಾ ಆಪಂವ್?"

"ನಾಕಾ, ಹಾಂವ್‌ಚ್ ತಾಕಾ ಮೆಳ್ತಾಂ. ತಾಚೆಂ ವಾಕ್ಯೊಲ್ ಘೆತ್ಲ್ಯಾರ್ ಮ್ಹಾಕಾ ದಿಸ್ತಾ ತುಜೆ ಡಾಯ್ಂಡ್ಸ್ ತುಕಾ ಪಾಟಿಂ ಮೆಳ್ತಲೆ."

"ಒ.ಕೆ. ಸರ್, ತುಂ ಕಶೆಂ ಸಾಂಗ್ತಾಯ್ ತಶೆಂ. ಮ್ಹಾಕಾ ಮೊಜೆ ಡಾಯ್ಂಡ್ಸ್ ಪಾಟಿಂ ಮೆಳ್ಳ್ಯಾರ್ ಜಾಲೆಂ."

"ಡನ್" ಜೊನ್ ಮ್ಹಣಾಲೊ. "ಹಾಂವ್ ಚಿಂತಾಂ ಆತಾಂ ಹಾಂವೆ ವ್ಹೆಚೆಂ ಬರೆಂ. ಜೈದ ಪೇ, ಫಾಲ್ಯಾಂ ಸಾಂಜೆರ್ ಭರ್ತಿ ಆಟ್ ಪೊರಾರ್ ಹಾಂವ್ ತುಜೆ ಸರ್ವಿಸ್ ಆಸ್ತಲೊಂ. ತುಜಿ ಕಾರ್ಯದರ್ಶಿ ಶಾಲಿನಿ ದೇಸಾಯ್, ತಿಣೆಯೀ ಹಾಜರ್ ಆಸೊಂಕ್ ಜಾಯ್."

"ಶಾಲಿನಿ ಕಿತ್ಯಾಕ್? ತುಮ್ಮಾಂ ತಿಚೆರ್ಯೀ ದುಭಾವ್ ಮಾರ್ತಾ!?"

"ನಾ ನಾ, ತಶೆಂ ಕಾಂಯ್‌ನಾ. ಪುಣ್ ತಿ ತುಜಿ ಕಾರ್ಯದರ್ಶಿ ಮ್ಹಣ್ಚೆ ತಿಣೆ ಆಸ್ಲಾರ್ ಬರೆಂ. ಪುಣ್ ತುಕಾ ಮಿಶಿ ನಾ ಜಾಲ್ಯಾರ್ ನಾಕಾ."

"ನೋ,ನೋ...ತಿವೀ ಆಸ್ತಲಿ. ಆಲ್ ದ ಬೆಸ್ತ್. ಮ್ಹಾಕಾ ದಿಸ್ತಾ ಹಾಂವ್ ಚಡ್ ಮಿಶಿ ತುಂವೆ ಮೊಜಿ ಕೇಜ್ ವೆಗಿಂಚ್ ತಿರ್ಸಿಲ್ಯಾರ್."

"ಎದೊಳ್ ತೀರ್ಪ್ ಜಾಂವ್ಕ್‌ನಾ ಮಿ. ದೆದಿಯಾ. ಫಾಲ್ಯಾಂ ಮ್ಹಣಾಸರ್ ರಾಕ್."

ಅಶೆಂ ಸಾಂಗೊನ್ ಜೊನ್ ವ್ಹಚೊಂಕ್ ಫಾಯ್ರ್ ಸರ್ಲೊ.

ತಶೆಂ ತೊ ಉಟ್ತಾನಾ ಶ್ರೀ ದೆದಿಯಾಯೀ ಉಟ್ಲೊ.

"ಚಿಕ್ಕಿ ಬಸ್ ಸರ್, ಕಾಂಯ್ ಇಲ್ಲೆಂ ತಾಸಕ್ ಪಿಯೆವ್ನ್ ವ್ಹಚ್."

ಕಾಲ್ ಬಟನ್ ಧಾಂಬುನ್ ತಾಣೆ ಬಿಯೊನಾಕ್ ಆಪಯ್ಲೊ. ಆನಿ ದೋನ್ ಕೋಲ್ಡ್.

ನವೀನ್ ಕುಲೈಕರ್

ಜೊರಿ ಜಾಲ್ಲೆ ದಾಯ್ಂದ್

ದ್ರಿಂಕ್ಸ್ ಹಾಡುಂಕ್ ಸಾಂಗ್ಲೆಂ. ಆನಿ ಪಾಟ್ಲಾನ್ ಆಸಲ್ಲೆಂ ಕಬಾಟ್ ಉಗ್ತೆಂ ಕರಿಲಾಗ್ಲೊ.

ತ್ಯಾ ವೆಳಾರ್ ಬೊಲ್ಬಾಂತ್ಲೆಂ ಲ್ಹಾನ್ ಮೈಕ್ರೋಫೋನ್ ಕಾಡ್ಲೆಂ. ತೆಂ ಇತ್ಲೆಂ ಲ್ಹಾನ್ ಆಸ್ಲಲೆಂಕೀ, ಎಕಾ ಗಾಂದಿಲ್ ಮೂಸಾ ಭಾಶೆನ್ ದಿಸ್ತಾಲೆಂ. ಜೊನಾನ್ ತೆಂ ಶ್ರೀ ದೆದಿಯಾಚಾ ಮೆಜಾಕ್ ಪಂದ್ಚೆ ಕುಶಿಕ್ ಲಾವ್ನ್ ಸೊಡ್ಲೆಂ. ಮೆಗ್ನಿಟಿಕ್ ಜಾಲ್ಲ್ಯಾನ್ ತೆಂ ಮೆಜಾಕ್ ಚಿಡ್ಕಾಲೆಂ.

"ಘೆ ಸರ್, ತುಜ್ಯೆ ವ್ಹಿನತೆಕ್ ಮೊಜೆ ಲ್ಹಾನ್ಚಿ ಕಾಣಿಕ್. " ಪಾಯ್ಕಾಂಚಾ ನೊಟಾಂಚೆಂ ಏಕ್ ಬಂಡಲ್ ಅರ್ಪಿಲಿ ಶ್ರೀ ದೆದಿಯಾನ್.

"ನಾಕಾ ಮಿ. ದೆದಿಯಾ, ಹಾಂವ್ ಹಿ ಕಾಣಿಕ್ ಘೆನಾ. ಹಾಂವೆ ಹಾತಿಂ ಧರ್ಲೆಂ ಕೊಮ್ ಜಾಂವ್ಚಿ. ಉಪ್ರಾಂತ್ ಪಳೆವ್ಯಾಂ."

ಜೊನಾನ್ ಇನ್ಕಾರ್ ಕೆಲೆಂ.

ತೊ ಜಾಣಾ ಜಾಲೊಕೀ, ಹಾಂತುಂ ಕಿತೆಂ ತರೀ ಶಿರಿಗುಂಡಿ ಆಸಾ ಮ್ಹಣೊನ್. ಆತಾಂ ಪಯ್ಲೆ ದೀವ್ನ್ ಉಪ್ರಾಂತ್ ಆಪ್ಣಾಚೆರ್ ಬದ್ಲಾಮ್ ಘಾಲುಂಕ್ ಆಸಾ ಹೊ, ಚಿಂತ್ಲೆಂ ತಾಣೆ.

ತಿತ್ಲ್ಯಾರ್ ಪಿಯೊನ್ ದೋನ್ ಕೋಲ್ಡ್ ದ್ರಿಂಕ್ಸ್ ಹಾಡ್ನ್ ಆಯ್ಲೊ.

ದೊಗೀ ಪಿಯೆಂವ್ಕ್‌ಲಾಗ್ಲೆ.

ಪಿಯೆವ್ನ್ ಚಾತಚ್ಚ್ ಜೊನಾ ಭಾಯ್ರ್ ಸರೊ.

ವೊರಾಂ ಸಾಡೆಬಾರಾ ಜಾಲ್ಲಿಂ.

ಸೂಪರ್ ಫಾಸ್ಟ್ ಗಾಡಿ ದೊನಾಂಕ್ ಯೆತಾಲಿ.

ತಿಚ್ ಗಾಡಿ ಧರುಂಕ್ ತಾಣೆ ಚಿಂತ್ಲೆಂ.

ಮತಿಂತ್ ಲೇಖ್ ಫಾಲ್ಲ್ಯಾ ಪ್ರಮಾಣೆ ಶ್ರೀ ದೆದಿಯಾ ಕಿತೆಂ ತರೀ ಶಿಂತ್ಲೊ ಖೆಳ್ತಾ ತಶೆಂ ತಾಕಾ ಭಗ್ಲೆಂ.

ಆಪ್ಣಾ ಹೊಟೆಲಾಕ್ ಆಯ್ಲೊ ತೊ.

ಕೌಂಟರಾರ್ ಚಾವಿ ಸ್ಲೆವ್ನ್ ಆಪ್ಣಾ ರುಮಾಕ್ ಗೆಲೊ.

ಅಪ್ಲಿ ಬ್ರೇಫ್‌ಕೇಜ್ ಆನಿ ರೂಮ್ ಬಂಧ್ ಕರ್ನ್ ಸಕ್ಲಾ ಆಯ್ಲೊ. ಕೌಂಟರಾರ್ ಚಾವಿ ದಿಲಿ ಆನಿ ಬಿಲ್ ಪೇ ಕರುನ್ ನಿಕಾಳ್ಲೊ.

ಹೊಟೆಲ್ ಪುಷ್ಪರಾಜ್ ಥಾವ್ನ್ ಸ್ಟೇಶನಾಕ್ ಫಕತ್ ಸಾತ್ ಮಿನುಟಾಂಚಿ ವಾಟ್. ಚಲೊನ್‌ಚ್ ಗೆಲೊ ಜೊನ್.

ಸ್ಟೇಶನಾಂತ್ ಮಿಂಬ್ ಗಡ್ಡಿ ಆಸಲ್ಲೆ.

ಜೊನ್ ಟಿಕೆಟ್ ಕೊಟರಾಚ್ಚೆ ಲಾಯ್ಡ್ ರಾವೊ.

ಆಪ್ಲೆಂ ನಂಬರ್ ಯೆತಚ್ಚ್ ಫಸ್ತ್ ಕ್ಲಾಸಿಚಿ ಟಿಕೆಟ್ ಕಾಡ್ಲಿ ತಾಣೆ.

ಘಡ್ಯಾಳಾರ್ ವೊರಾಂ ಪಳೆಲಿಂ ತಾಣೆ. ವೊರ್ ದೇಡ್ ಜಾಲ್ಲೆಂ. ಆನಿಕೇ ಅರ್ಥೊ ಘಂಟೊ ಆಸ್ಲೊ.

ತೈ ಗಡ್ಡೆಂತ್ ರಾಂವ್ಚೆಂ ನಾಕಾ ಮ್ಹಣ್ ಚಿಂತುನ್ ಸ್ಪೇಶನಾ ಭಾಯ್ರ್ ಆಯ್ಲೊ. ಮುಖಾರ್ ಹೊಟೆಲ್ ರೂಪಾ ಆಸ್ಲೆಂ. ದಕ್ಷಿಣ್ ಭಾರತೀಯ್ ಹೊಟೆಲ್ ತೆಂ. ಪೊಟಾಕ್ ಇಲ್ಲೆಂ ಸೆವ್ಯಾಂ ಮ್ಹಣ್ ತೊ ತ್ಯಾ ಹೊಟೆಲಾಕ್ ಗೆಲೊ.

ಹೊಟೆಲಾಂತ್ ಜಾಯ್ತೊ ಲೋಕ್ ಆಸ್ಲೊ. ಚಡಾವತ್ ಜೆವ್ತಾಲೆ.

ಜೊನಾಕ್ಯಾಚಿ ಭುಖ್ ಲಾಗ್ಲಿ.

ರಾಂದ್ವಯೆಚೊ ಪುಲಾವ್ ಸಾಂಗ್ಲೊ ತಾಣೆ.

ಭರ್ತಿ ದೋನಾಂಕ್ ಧಾ ಮಿನುಟಾಂ ಆಸ್ತಾಂ ಹೊಟೆಲಾ ಥಾವ್ನ್ ತೊ ಭಾಯ್ರ್ ಆಯ್ಲೊ. ಆನಿ ಸ್ಪೇಶನಾಚಿ ವಾಟ್ ತಾಣೆ ಧರ್ಲಿ.

ಭರ್ತಿ ದೋನ್ ವೊರಾರ್ ಸೂಪರ್ ಫಾಸ್ಟ್ ಗಾಡಿ ಯೇವ್ನ್ ದೋನ್ ನಂಬರ್ ಫ್ಲಾಟ್‌ಪೊರ್ಮಾಚೆರ್ ರಾವ್ಲಿ.

ಫಸ್ತ್ ಕ್ಲಾಸಿಚಿ ಟಿಕೆಟ್ ಜಾಲ್ಲ್ಯಾನ್ ಆರಾಮಾಯೆನ್ ಗಾಡೈರ್ ಚಡ್ಲೊ. ಕಂಪಾರ್ಟ್‌ಮೆಂಟಾಂತ್ ತಿತ್ಲಿ ಗಡ್ಡಿ ನಾತ್ಲಿ.

ಜನೆಲಾಲಾಗಿಂ ಖಾಲಿ ಆಸ್ಲೊ ಸಿಟಿಚೆರ್ ಬಸ್ಲೊ ತೊ.

ತ್ಯಾಚ್ ವೆಳಾರ್ ಮಾತ್ಕಾರ್ ಕೊಬಾಯ್ ಹೆಟ್ ದವರ್‌ಲ್ಲಿ ಆನಿ ದೊಳ್ಯಾಂಕ್ ಚೆಸ್ಕಾಂ ದವರ್ಲಲಿ ತೆಂಕ್ಲೆ ಬರಿ ಲಾಂಬ್ ಆಸ್ಲೆಲಿ ಏಕ್ ವ್ಯಕ್ತಿ ಯೇವ್ನ್ ಜೊನಾಚೆ ಮುಖ್ಲೆ ಸಿಟಿರ್ ಬಸ್ಲಿ.

ಜೊನಾಚಿ ದೀಷ್ಟ್ ತಾಚೆರ್ ಗೆಲಿ.

ತೈ ವ್ಯಕ್ತಿಚಾ ತೊಂಡಾರ್ ಮಂದ್ ಹಾಸೊ ಆಸ್ಲೊ.

7

"ಡೂ ಯು ಹ್ಯಾವ್ ಮ್ಯಾಚೀಸ್ ಸರ್?" ಘೊಡ್ಕಾ ವೆಳಾನ್ ಮುಖಾರ್ ಬಸ್ಲೊ ವ್ಯಕ್ತಿನ್ ವಿಚಾರ್ಲೆಂ.

"ನೊ, ಐ ಡೋಂಟ್ ಸ್ಮೋಕ್" ಜೊನಾ ಮ್ಹಣಾಲೊ.

ತಾಚಿ ದೀಷ್ಟ್ ತ್ಯೆ ವ್ಯಕ್ತಿಚೆರ್‌ಚ್ ಆಸೊಲ್ಲಿ. ತ್ಯೆ ವ್ಯಕ್ತಿನ್ ಹೆವ್ಪಿನ್ ತೆವ್ಪಿನ್ ಪಳೆಲೆಂ ದುಸ್ರೆ ಕೊಣ್‌ಯೀ ಸಿಗ್ರೆಟ್ ವೊಡ್ತಾತ್‌ಗೀ ಮ್ಹಣ್.

ಕೊಣೇ ವೊಡಿನಾತ್‌ಲೊ.

ತಾಕಾ ವಿಚಿತ್ರ್ ದಿಸ್ಲೆಂ.

"ಥಂಯ್ ಚಿಕ್ಕೆ ವಯ್ರ್ ಪಳೆ ಮಿಸ್ಪರ್." ಜೊನಾನ್ 'ನೊ ಸ್ಮೋಕಿಂಗ್ 'ಬೋರ್ಡ್' ದಾಖಯ್ಲೊ.

"ಓಹ್!" ತಾಣೆ ಸಿಗ್ರೆಟ್ ಪಾಟಿಂ ದವರ್ಲಿ.

"ಬೈ ದ ವೇ ಮೊಜೆಂ ನಾಂವ್ ರಮಾಕಾಂತ್ ಪಂಡಿತ್." ತಾಣೆ ಆಪ್ಲಿ ವಳಕ್ ಸಾಂಗ್ಲಿ.

"ಹಾಂವ್ ಮುಂಬಯ್ ವಸ್ತಿ ಕರ್ತಾಂ. ಮ್ಹಾಕಾ ವ್ಹಡ್ಲೆಂ ಜವ್ಪೆ ಶೋಪ್ ಆಸಾ. ತುಂವೆ ಆಯ್ಕಾಲಾಂಯ್ ಆಸ್ತಲೆಂಯ್ 'ಕರಿಶ್ಮಾ ಸಾರೀಸ್' ಮ್ಹಣ್. "

ಆಪ್ಲಿ ಪರಿಚಯ್ ದಿಲಿ ತಾಣೆ.

"ಆಯ್ಕಾನ್ ಸಂತೋಸ್ ಜಾಲೊ. ಹಾಂವ್ ಸರ್ಕಾರಿ ನವ್ಕರ್. ಮೊಜೆಂ ನಾಂವ್ ಜೊನ್ ಲೋಬೊ." ಜೊನಾನ್ ಆಪ್ಲಿ ವಳಕ್ ಸಾಂಗ್ಲಿ.

"ಜೊನ್ ಲೋಬೊ! ಅರೆ ಹೆಂ ನಾಂವ್ ಹಾಂವೆ ಆಯ್ಕಾಲಾಂ. ಪತ್ರಾಂನಿ ಸೈತ್ ವಾಚ್ಲಾಂ. ತುಂ ಪ್ರಖ್ಯಾತ್ ಪತ್ತೇದಾರ್ ಜೊನ್ ಲೋಬೊ ಪುಣೇ ನ್ಹಯ್‌ಮೂ?" ರಮಾಕಾಂತಾನ್ ವಿಚಾರ್ಲೆಂ.

"ವ್ಹಯ್, ಹಾಂವ್‌ಚ್ ತೊ." ಜೊನಾನ್ ತಶೆಂ ಸಾಂಗ್ತಾನಾ ರಮಾಕಾಂತಾಚೆಂ ತೋಂಡ್ ರುಂದಾಲೆಂ.

"ತುಕಾ ಮೆಳೊಂಕ್ ಹಾಂವ್ ಖಂಡಿತ್ ಜಾವ್ನ್ ಸಂತೋಸ್ ಪಾವ್ತಾಂ ಸರ್." ತಾಣೆ ಆಪ್ಲೆ ಹಾತ್ ಮುಖಾರ್ ಹಾಡ್ಲೆ.

ತಾಕಾ ತಿತ್ಲೆಂ ವ್ಹಡ್‌ಪಣ್ ನಾತ್‌ಲೆಂ. ತ್ಯಾ ಉಗ್ತಾ ಮನಾಚೊ ವ್ಯಕ್ತಿ ಕಸೊ ಲಾಗ್ಲೊ ಜೊನಾಕ್.

"ಹಾಂವೀ ತುಕಾ ಮೆಳೊಂಕ್ ಸಂತೋಸ್ ಪಾವ್ತಾಂ ಮಿಸ್ಪರ್ ರಮಾಕಾಂತ್" ತಾಚಾ ಹಾತಾಕ್ ಆಪ್ಲೆ ಹಾತ್ ಮೆಳಯ್ಲೆ ಜೊನಾನ್.

"ತುಂ ಸೂರತಾಕ್ ಕಸೊ ಪಾವ್ಲೊಯ್ ಸರ್? ಕಾಂಯ್ ನವಿ ಕೇಜ್ ಪುಣೇ....."

"ವ್ಹಯ್, ಧಾ ಕರೊಡಾಂಚಿ ಕೇಜ್ ಮೊಜ್ಯೆ ಹಾತಿಂ ಆಯ್ಲ್ಯಾ. ಕೇಜ್ ದೋನ್ ಮಹಿನ್ಯಾಂ ಆದ್ಲಿ. "

"ಧಾ ಕರೊಡಾಂಚಿ!? ರಾವ್ ರಾವ್ ಕಾಂಯ್ ತ್ಯಾ ಸುಮನ್ ದಾಯ್‌ಂಡ್ಸ್ ಹಾಂಚಿ

ಕೇಜ್ ಪುಣೆಯೇ ನ್ವಯ್‌ಮೂ."

ರಮಾಕಾಂತ್ ಉದ್ಗಾರ್.

"ತುಕಾ ಕಶೆಂ ಕಳಿತ್?" ಜೊನಾಕ್‌ಯೀ ಆಶ್ಚರ್ಯ್ ಜಾಲೆಂ.

"ತೈ ಕೇಜಿಂತ್ ಕಾಂಯ್ ದಮ್ ನಾ ಸರ್."

"ಮ್ಹಳ್ಳಾರ್ !?"

"ಆಪ್ಲ್ಯಾಚೆ ಫಾಯ್ಲ್ಯಾ ಖಾತಿರ್ ತಿ ಕೇಜ್ ರಚ್ಲ್ಯಾ ಸರ್."

ಜೊನಾಕ್ ಆಯ್ಕೊನ್ ಆಜ್ಞಾಪ್ ಜಾಲೆಂ. ರಾತಿಂ ಶಾಲಿನಿ ದೇಸಾಯ್‌ಯೀ ಹೆಂಚ್ ಮ್ಹಳ್ಳೆಂ. ಆತಾಂ ಹೊ ರಮಾಕಾಂತ್‌ಯೀ ತಶೆಂಚ್ ಸಾಂಗ್ತಾ.

"ತುಂ ಖಿಂಚಾ ಆಧಾರಾರ್ ಮ್ಹಣ್ತಾಯ್ ಹೆಂ ಮಿಸ್ತರ್ ರಮಾಕಾಂತ್?"

"ಪಳೆ ಸರ್, ಹಾಂವ್ ಏಕ್ ವ್ಯಾಪಾರಿ, ತರೀ ನೀತಿಚೊ ಮನಿಸ್. ನಿತಿ ಪ್ರಕಾರ್ ಹಾಂವ್ ಮೊಜೊ ದಂಧೊ ಚಲಯ್ತಾಂ. ತ್ಯಾಚ್ ಖಾತಿರ್ ಆಖ್ಯಾ ಮುಂಬಯ್ ಮೊಜೆಂ ದುಕಾನ್ ಫಾಮಾದ್ ಜಾಲಾಂ. ಪುಣ್ ಜಾಯಿತ್ತೆ ವ್ಯಾಪಾರಿ ಸ್ವತಾಚಾ ಫಾಯ್ಲ್ಯಾ ಖಾತಿರ್ ಕಿಂತೆಯೀ ಕರ್ತಾತ್. ತುಕಾ ಸಾಂಗ್ಲೆಂ ತರ್ ತ್ಯಾ 'ಬೋಸ್ ಇಂಡಸ್ಟ್ರೀಸ್' ಹಾಂಚಿ ಗಜಾಲ್ ಸಾಂಗ್ತಾಂ. ಸ್ಟೀಲ್ ಉಪಕರಣಾಂತ್ ತಾಂಚೆಂ ನಾಂವ್ ಫಾಮಾದ್ ಜಾಲ್ಲೆಂ. ಕಸಲ್ಯಾಚಿಚ್ ತಾಂಕಾಂ ಪರ್ವಾ ನಾತ್ಲಿ. ನಿತಿನ್ ತಾಂಚೊ ದಂಧೊ ಚಲ್ತಾಲೊ. ಪುಣ್ ಹಾತಾಂತ್ ಕಾಸ್ ಜಾತಾನಾ ತೆ ಕಾಸ್ ತಿದೊಡ್ಯಾನ್ ಕಶೆ ಕರ್ತೆ, ಕಮಾಂವ್ಚೆ ತೆ ಉಪಾಯ್ ಸೊಧುಂಕ್ ಲಾಗ್ತಾತ್. 'ಬೋಸ್ ಇಂಡಸ್ಟ್ರೀಸ್' ಹಾಣೆಂ ಆಪ್ಲ್ಯಾ ಫಾಮಾದ್‌ಪಣಾಚೊ ಗೈರ್ ಫಾಯ್ಲ್ಯಾ ಘೆತ್ಲೊ. ತಾಂಚಾ ಉಪಕರಣಾಂಚೆಂ ಸ್ಟ್ಯಾಂಡರ್ಡ್ ಆನಿ ಕ್ವಾಲಿಟಿ ಇಂಜಿಂಯರ್ ಲಾಗ್ಲಿ. ಪುಣ್ ಚಕ್‌ಮಕ್ ವಾಡ್ಲಿ. ತರೀ ಲೋಕ್ ಶಾಣೊ ಆಸಾ ಮ್ಹಣ್ ತಾಂಕಾಂ ಕಳಿತ್ ಜಾತಾನಾ ವೇಳ್ ಜಾಲ್ಲೊ. ಆತಾಂ ಕಿಂತೆಂ ಕರ್ತೆಂ, ಏಕಾ ದಿಸಾ ಸಕಾಳಿಂ ಉಟೊನ್ ತ್ಯಾ ದಿಸಾಚಾ ದಿಸಾಳ್ಕಾಚೆರ್ ದೀಷ್ಟ್ ಫಾಲ್ತಾನಾ ವ್ಹಡ್ ಅಕ್ಷರಾಂನಿ 'ಬೋಸ್ ಇಂಡಸ್ಟ್ರೀಸ್ ಉಜ್ಯಾಂತ್ ಭಿಸ್ ಜಾವ್ನ್ ಪಂದ್ರಾ ಕರೊಡಾಂಚೆಂ ಲುಕ್ಕಾಣ್ ಜಾಲಾಂ' ಮ್ಹಳ್ಳಿ ಖಬಾರ್ ವಾಚುನ್ ಹಾಂವ್ ಥಟಾಕ್ ಜಾಲೊಂ. ಹಾಂವ್‌ಚ್ ನ್ವಯ್ ಸಗ್ಳೆಂ ಶಹರ್, ತಶೆಂ ದೇಶ್‌ಭರ್ ತಾಂಚೆ ಡೀಲರ್ಸ್ ಆಸ್‌ಲ್ಲೆ ಸೈತ್ ವಿಜಿತ್ ಪಾವ್ಲೆ.

ರಮಾಕಾಂತ್ ರಾವೊ.

"ಬಾರಿಚ್ ರೋಚಕ್ ಆಸಾ ತುಜಿ ಕಾಣೆ." ಜೊನ್ ಹಾಸ್ಲೊ.

"ಹಿ ಕಾಲ್ಪನಿಕ್ ಕಾಣೆ ನ್ವಯ್ ಸರ್. ಹಕೀಖತ್ ಜಾವ್ನಾಸಾ. ಕಂಪೆನಿನ್ ವೀಸ್ ಕರೊಡ್ ರುಪಿಯಾಂಚೆಂ ಇನ್ಸೂರೆನ್ಸ್ ಕೆಲ್ಲೆಂ ಸರ್. ಹೆ ವೀಸ್ ಕರೊಡ್ ಘೆವ್ನ್ ಆತಾಂ ಆಪ್ಲ್ಯಾ

ನವೀನ್ ಕುಲೈಕರ್

ಚೊರಿ ಜಾಲ್ಲೆ ಡಾಯ್ಂಡ್ಸ್

ರಾಜ್ಯಾಂತ್ ಮ್ಹಳ್ಯಾರ್ ಕಲ್ಕತ್ತಾಂತ್ ಆರಾಮಾಯೆನ್ ತೆ ದೀಸ್ ಕಾಡ್ತಾತ್."

"ನಿಜಾಯ್ಕಿ ವಾಯ್ಲ್, ಅನ್ನಾಡ್‌ಪಣಾಂ ಹಿಂ. ಪುಣ್ ತಸಲ್ಯಾಂಕ್ ದೇವ್ ಸೊಡಿನಾ ನ್ಹಯ್‌ವೇ?"

"ತೆಂ ಸಾರ್ಕೆಂ ಸರ್, ಪುಣ್ ತಾಚಾ ಇಂಡಸ್ತ್ರೀಂತ್ ಕಾಮ್ ಕರುನ್ ಕುಟ್ಮಾಚೊ ಪೋಸ್ ಕರ್ತಲ್ಯಾಂಚಿ ಗತ್ ಕಿತೆಂ?"

"ತೆಂ ಜಾಲೆಂ. ಪುಣ್ ಹಾಂವ್ ಆತಾಂ ಹೈ ಚೊರಿಯೆಚ್ಯೆ ಕೇಜಿಂತ್ ಮೆತೆರ್ ಜಾಲಾಂ. ಮ್ಹಣ್ಣಿಚ್ ತುಜಿ ಕಿತೆಂ ಅಭಿಪ್ರಾಯ್?"

"ಸುಮನ್ ಡಾಯ್ಂಡ್ಸ್ ಡೀಲರ್ಸ್, ಪೂನಮ್ ಇಂಡಸ್ತ್ರೀಸ್ ಹಾಂಚೆಂ ಸಿಸ್ಟರ್ ಕನ್ಸರ್ನ್ ಸಾರ್ಕೆಂಗೀ?"

"ವ್ಹಯ್."

"ಪೂನಮ್ ಇಂಡಸ್ತ್ರಿ ಗೆಲಿಂತ್ಯಾ ತೀನ್ ವರ್ಸಾಂ ಥಾವ್ನ್ ನವ್ಯಾರ್ ಆಸಾ. ತೈ ಕಂಪೆನಿಚೆ ಶೇರ್ ವಿಕಾನಾಂತ್. ಎಕಾ ಕಾಳಾರ್ ಧಾ ರುಪಿಯಾಂಚೆ ತಾಂಚೆ ಶೇರ್ ತಿನ್ನಿಂ ಸಾಡೆ ತಿನ್ನಿಂ ರುಪಿಯಾಂಕ್ ವಿಕುನ್ ವ್ಹೆತಾಲೆ. ಪುಣ್ ತಯಾರ್ ಜಾಲ್ಲೊ ತಾಂಚೊ ಮಾಲ್ ಕ್ವಾಲಿಟಿ ನಾಸ್ತಾಂ ಬಾಜಾರಾಂತ್ ವಿಕಾನಾ ಜಾಲೊ. ಏಕ್ ಪಾವ್ಟಿಂ ನಾಂವ್ ಪಾಡ್ ಜಾಲೆಂ ಮ್ಹಣ್ಣಿಚ್ ಉಪ್ರಾಂತ್ ತೆಂ ಪಾಟಿಂ ಘೆಂವ್ಕ್ ಬಿಲ್ಕುಲ್ ಸಾಧ್ಯನಾ. ತೈಚ್ ಪರಿಂ ಪೂನಮ್ ಇಂಡಸ್ತ್ರೀಚಿ ಗತ್ ಜಾಲಿ. ತಾಣಿ 'ಸುಮನ್ ಡಾಯ್ಂಡ್ಸ್ ಡೀಲರ್ಸ್' ಸ್ಥಾಪನ್ ಕೆಲೆಂ. ಪುಣ್ ತಾಂತುಂಯಿ ತಾಂಕಾಂ ತಿತ್ಲೊ ವ್ಯಾಪಾರ್ ಜಾಲೊನಾ. ಕಂಪೆನಿ ಇನ್ಯೂರ್ ಕೆಲ್ಯಾ ಆಸ್ತಾಂ ಕಿತ್ಯಾಕ್ ತಾಣಿಂ ಡಾಯ್ಂಡ್ಸ್ ಸ್ವತಃ ಲಿಪವ್ನ್ ಚೊರಿಯೆಚೊ ಅಪ್ರಾಧ್ ಮಾಂಡುನ್ ನಾಟಕ್ ಖೆಲೊಂಕ್ ನಜೊ?"

ರಮಾಕಾಂತ್ ಸಾಂಗೊನ್ ಪೊಗೊ ರಾವೊಲ್ಲೆ. "ಹೊ ಮನಿಸ್ ಭಾರಿಚ್ಕ್ ಸ್ಕಾರ್ಟ್ ಆಸಾ" ಮತಿಂತ್‌ಚ್ ಚಿಂತೆಂ ಜೊನಾನ್.

ಫೊಡ್ಯಾ ವೆಳಾಚೆಂ ಮೌನ್ ತಾಂಚೆ ಮಧೆಂ ವಿರಾಜ್ಲೆಂ.

ಗಾಡಿ ಧಾಂವ್ತಾಲಿ ಭಾರಿಚ್ಕ್ ವೆಗಾನ್.

ತೈಚ್ ಪರಿಂ ಜೊನಾಚೆ ಮತಿಂತ್ ವಿಚಾರಾಂಚಿ ಸಾಂಕಳ್ ಧಾಂವ್ತಾಲಿ.

ರಮಾಕಾಂತಾನ್ ಸಾಂಗ್‌ಲ್ಲ್ಯಾಂತ್ ಸತ್ ಆಸಾ ಮ್ಹಳ್ಯೆಂ ಕಳ್ಳೆಂ ತಾಕಾ.

ರಾತಿಂ ಶಾಲಿನಿನ್ ಸಾಂಗ್‌ಲ್ಲೊ ವಿಷಯಾಯಿ ತೊಚ್ಕ್ ಜಾವ್ನಾಸ್‌ಲ್ಲೊ.

ಖಿಂಚಾಕಾಯಿ ತಾಕಾ ಕೇದಾರ್‌ನಾಥಾಕ್ ಮೆಳಾಜಾಯ್ ಆಸ್‌ಲ್ಲೆಂ.

ಕೇದಾರ್‌ನಾಥ್ ಖಿಂಡಿತ್ ಜಾವ್ನ್ ಹೈ ಚೊರಿಯೆ ವಿಶಿಂ ಚಡಿತ್ ಜಾಣಾ ಆಸ್ತಲೊ.



ಶೇರ್ ಬಾಜಾರಾಂತ್ ಪಯ್ಲೆಂ ಪೂನಮ್ ಇಂಡೆಸ್ಪಿವಿಶಿಂ ವಿವರ್ ಆಪ್ಲಾಯ್ಲಾಯ್. ತಾಂಚಿ ಶೇರ್ ಕಶೆ ಚಲ್ತಾತ್ ಮ್ಹಳಿಂ ಪಳೆಯ್ಲಾಯ್. ಚೊವೀಸ್ ಪೂರಾಂಚೊ ವೇಳ್ ದಿಲಾ. ತ್ಯಾ ವೆಳಾ ಭಿತರ್ ಹೈ ಕೇಜಿಚೆಂ ಥಳ್ ಮೆಳಾಜಾಯ್. ನಾ ತರ್ ನಾಂವ್ ಪಾಡ್ ಜಾತಲೆಂ.

ಹ್ಯಾಚ್ ಚಿಂತ್ನಾಂನಿ ಭರೊನ್ ಆಸ್ತಾನಾಂಚ್ ಬಲ್ಸಾಂತ್ಲೆಂ ಮೊಬಾಯ್ಲ್ ಪೊನಾಬರಿಂ ಆಸ್ಲೆಂ ಉಪಕರಣ್ ಆವಾಜ್ ಕರಿಲಾಗ್ಲೆಂ.

ಪಳೆತಲ್ಯಾಕ್ ತೆಂ ಮೊಬಾಯ್ಲ್ ಕಶೆಂ ದಿಸ್ತಾಲೆಂ. ಪುಣ್ ತಾಂತುಂ ಫಕತ್ ಆಯ್ಕೊವ್ಯೆತ್ ಆಸ್ಲೆಂ. ಶಿವಾಯ್ ಉಲಂವ್ಕ್ ಜಾಯ್ತಾಲ್ಲೆಂ.

ಜೊನಾನ್ ತೆಂ ಆಪ್ಲ್ಯಾ ಕಾನಾಕ್ ಧರ್ಲೆಂ.

ರಮಾಕಾಂತ್ ಹೆಂ ಪೂರಾ ಪಳೆತಾಲೊ.ತಾಕಾಯೀ ಕುತೂಹಲ್ ಜಾಲ್ಲೆಂ.

ಜೊನ್ ಉಲಯ್ತಾ , ಫಕತ್ ಆಯ್ತಾ.

ಅನಿ ತ್ಯಾ ಉಪಕರಣಾದ್ಚಾರಿಂ ತಾಚಾ ಕಾನಾಕ್ ಆಯ್ಕೊಲ್ಲ್ಯಾ ಸಂವಾದಾಕ್ ಜೊನಾಚಿ ತಕ್ಲಿ ಚುರುಕ್ ಜಾಲಿ.

ತಾಣೆ ವೋಂಟ್ ಜಾಬ್ಲೆ. ಹಾತಾಚಿ ತಾಚಿ ಮೂಟ್ ಅಂದಾಳಿ.

ಉಪಕರಣಾಂತ್ ಯೆಂವ್ಚೊ ಆವಾಜ್ ಬಂಧ್ ಜಾಲೊ.

ತಾಣೆ ತೆಂ ಉಪಕರಣ್ ಪಾಟಿಂ ಬಲ್ಸಾಕ್ ಘಾಲ್ತಾನಾ ರಮಾಕಾಂತಾನ್ ತೆಂ ವಿಚಾರ್ಲೆಂ ಪಳೆಂವ್ಚೆ ಖಾತಿರ್.

"ಹೆಂ ಕಿತೆಂ ಸರ್, ತುಮಿ ಕಾಂಯ್ ಉಲಂವ್ಕ್ಚೊ ನಾಂತ್."

ರಮಾಕಾಂತಾನ್ ತೆಂ ಉಪಕರಣ್ ಜೊನಾಕ್ ಪಾಟಿಂ ದಿಲೆಂ.

"ತೆಂ ಫಕತ್ ಆಯ್ಕೊಂಚೆಂ ಉಪಕರಣ್ ರಮಾಕಾಂತ್."

"ಓಹ್, ಪುಣ್ ಖಬಾರ್ ಕಿತೆಂ? ತುಮ್ಮಾ ತೊಂಡಾಚೊ ಛಾರೊ ಬದಲ್ತಾಲೊ ತಾಂತ್ಲೆಂ ಆಯ್ತಾನಾ."

"ಖಬಾರ್ ತಸಲಿಚ್ ಆಸ್ಲಿ ರಮಾಕಾಂತ್. ಮೊಜಾ ಬೊಸಾಚೆಂ ಫರ್ಮಾಣ್ ತೆಂ." ತೋಂಡ್ ಲ್ಹಾನ್ ಕರಿತ್ ಮ್ಹಣಾಲೊ ಜೊನ್. ಖರಿ ಗಜಾಲ್ ತಾಕಾ ಸಾಂಗೊಂಕ್ ನಾಕಾ ಆಸ್ಲಿ.

"ಕಿತ್ಯಾಕ್ ಸರ್, ಕಸಲೆಂ ಫರ್ಮಾಣ್ ತೆಂ?"

"ಹೈ ಚೊರಿಯೆಚಿ ಕೇಜ್ ದುಸ್ರ್ಯಾ ಅಫಿಸರಾಕ್ ದಿಲ್ಯಾ ಕಂಯ್. ಮೊಜೆ ಖಾತಿರ್ ಆನ್ಯೇಕ್ ಕೇಜ್ ರಾಕೊನ್ ಅಸಾ ಕಂಯ್." ಸಾಂಗಾಲಾಗ್ಲೊ ತೊ.

ಆಯ್ಕಾಲ್ಯೊ ರಮಾಕಾಂತ್ಯೇ ಚಿಂತುಂಕ್ ಪಡ್ಲೊ.

"ಕಸಲೆಂ ಜೀವನ್ ತುಮ್ಮೆಂ ಸರ್, ಅನ್ನಾಡ್‌ಪಣಾಂ ಕರುಂಕ್ ಕೋಣ್ ಕೋಣ್ ಆನಿ ತಾಂಚೆ ಪಾಟ್ಲಾನ್ ಧಾಂವ್ ಮಾರುಂಕ್ ತುಮ್ಮೆ ತಸಲೆ. ರಿಸ್ಕೀ ಜೋಬ್ ಇಟ್ ಈಜ್."

ಉಪ್ರಾಂತ್ ತೆ ಉಲಯ್ಲೆನಾಂತ್. ಜೊನ್ ಬಸ್‌ಲ್ಲ್ಯಾಕಡೆಂಚ್ ಕುರ್ವಾಲಾಗ್ಲೊ. ಗಾಡ್ಯೆಚಾ ವೆಗಾಕ್ ಭಿತರ್ ಯೆಂವ್ಚ್ಯಾ ಶೀತಲ್ ವಾರ್ಯಾಕ್ ತಾಕಾ ನೀದ್ ಆಯ್ಲಿ. ರಮಾಕಾಂತ್ಯೇ ತಸೊಚ್ಚ್ ಜೆಮೆಂವ್ಕಲಾಗ್ಲೊ.

ವೊರಾಂ ಚ್ಯಾರ್ ಜಾವ್ನ್ ಯೆತಾಲಿಂ.

ಅನಿಕೀ ದೋನ್ ಘಂಟ್ಯಾಂಚಿ ವಾಟ್ ಆಸ್‌ಲ್ಲಿ ಗಾಡಿ ಮುಂಬಯ್ ಪಾವೊಂಕ್.

ಭರ್ತಿ ಸ ಜಾವ್ನ್ ಧಾ ಮಿನುಟಾಂನಿ ಗಾಡಿ ಬೊಂಬಯ್ ಸೆಂಟ್ರಲ್ ಸ್ಟೇಶನಾಕ್ ಪಾವ್ಲಿ. ಪಯ್ಲಾರಿ ಆಪಾಪ್ಲಿಂ ಬೆಗಾಂ ಘೆವ್ನ್ ದೆಂವೊಂಕ್ ಲಾಗ್ಲೆ.

ಜೊನ್ ಮಾತ್ ಬರ್ಯೆ ನಿದೆಂತ್ ಆಸ್‌ಲ್ಲೊ.

ರಮಾಕಾಂತಾನ್ ತಾಕಾ ಉಟಯ್ಲೊ.

"ಸರ್, ಆಖ್ರೀಚೆಂ ಸ್ಟೇಶನ್ ಆಯ್ಲೆಂ. ನೀದ್ ಬರೀ ಪಡ್ಲಿ ದಿಸ್ತಾ."

ಜೊನಾನ್ ದೊಳೆ ಘೆಪ್ಪಿಲೆ. ರಮಾಕಾಂತಾಕ್ ಪಳೆವ್ನ್ ಹಾಸ್ಲೊ ತೊ.

ಬ್ರೀಫ್‌ಕೇಜ್ ಘೆವ್ನ್ ತಯಾರ್ ಜಾಲೊ ತೊ ದೆವೊಂಕ್.

"ಸಾಧ್ಯ್ ತರ್ ಮೊಜಾ ಘರಾಕ್ ಏಕ್ ಭೆಟ್ ದೀ ಸರ್. ಹೆಂ ಮೊಚೆಂ ಕಾರ್ಡ್" ಫ್ಲೇಟ್‌ಫೊರ್ಮಾರ್ ಚಲ್ತಾನಾ ರಮಾಕಾಂತಾನ್ ಆಪ್ಲೆಂ ಕಾರ್ಡ್ ದಿಲೆಂ ಜೊನಾಕ್.

"ದೇವ್ ಬರೆಂ ಕರು." ಕಾರ್ಡ್ ಘೆತ್ಲೆಂ ಜೊನಾನ್.

ರಮಾಕಾಂತ್ ತಾಕಾ ಬರೆಂ ಮಾಗೊನ್ ಚಲ್ಲೊ.

ಜೊನ್ ಗೇಟಲಾಗಿಂ ಆಯ್ಲೊ. ಥಂಯ್ಚ್ ಆಸ್‌ಲ್ಲ್ಯೊ ಎಕೆ ಟೆಕ್ನಿಕ್ ಬಸೊನ್ ಆಪ್ಲೊ ರಿಕಾಣ್ ಸಾಂಗ್ಲೊ.

ಟೆಕ್ನಿಕ್ ಚಾಲು ಜಾಲಿ. ಆನಿ ಜೊನಾನ್ ಸಾಂಗ್‌ಲ್ಲ್ಯೊ ರಿಕಾಣ್ ಕುಶಿಕ್ ತಿ ಧಾಂವಾಲಾಗ್ಲಿ.

"ಗುಡ್‌ಮೋರ್ನಿಂಗ್ ಸರ್."

ಜೊನ್ ಶೀದಾ ಬೊಸಾಚಾ ಕೆಬಿನಾಕ್ ಯೇವ್ನ್ ಬೊಸಾಕ್ ವಂದನ್ ಕರಿಲಾಗ್ಲೊ.

"ಗುಡ್‌ಮೋರ್ನಿಂಗ್ ಜೋನ್. ಗೆಲ್ಲೆಂ ಕಾಮ್ ಕಿತೆಂ ಜಾಲೆಂ? ಕಾಂಯ್ ಪೋನ್ ಕರುಂಕ್‌ನಾಂಯ್!"

ಕಪಾಲಾರ್ ಮಿರಿಯೊ ಘಾಲ್ತ್ ವಿಚಾರಿಲಾಗ್ಲೊ ಬೊಸ್.

ಜೊನಾನ್ ಸೂರತಾಂತ್ ಘಡ್‌ಲ್ಲಿ ಗಜಾಲ್ ಸಗ್ಳಿ ಕಳಯ್ಲಿ. ತಿತ್ತೆಂಚ್ ನ್ಹಯ್ ಉಪಕರಣಾದ್ವಾರಿಂ ಆಯ್ಕಾಲ್ಲಿ ಖಬಾರ್ ತಶೆಂ ಗಾಡ್ಯೆರ್ ಭೆಟ್ಲೆಲ್ಯಾ ರಮಾಕಾಂತಾನ್ ಸಾಂಗ್‌ಲ್ಲಿ ಗಜಾಲ್‌ಯೀ ತಿಳ್ಳಿಲಿ.

"ಬಹುಷ್ಯ ರಮಾಕಾಂತಾನ್ ಸಾಂಗ್ಲೆಂ ಸತ್ ಮ್ಹಣ್ ದಿಸ್ತಾ. ಆತಾಂ ಕಿತೆಂ ಕರುಂಕ್ ಚಿಂತ್ಲಾಂಯ್ ತುಂವೆ?" ಬೊಸಾನ್ ವಿಚಾರ್ಲೆಂ.

"ಹಾಂವ್ ಕೇದಾರ್‌ನಾಥಾಕ್ ಭೆಟ್ತಾಂ. ತೊ ಕಿತೆಂ ಸಾಂಗ್ತಾ ತೆಂ ಆಯ್ಕಾತಾಂ. ಉಪ್ರಾಂತ್ ತುಜೆ ಸರ್ವಿನ್ ಯೆತಾಂ." ಜೊನ್ ಮ್ಹಣಾಲೊ. ತಾಚ್ಯೆ ಮತಿಂತ್ ಆತಾಂ ಜಾಯಿತ್ತೆಂ ಸಮಧಾನ್ ಆಸ್‌ಲ್ಲೆಂ.

"ತಶೆಂಚ್ ಕರ್. ಜರ್ ಹಿ ಕೇಜ್ ಆಜ್‌ಚ್ಚ್ ತಿರ್ನಾತ್, ಯೊ ಮೇ ಗೆಟ್ ರಿವಾರ್ಡ್" ಹಾಸ್ಲೊ ಬೊಸ್.

"ಛಾಂಕ್ಲೊ ಸರ್. " ಸಾಂಗೊನ್ ಜೊನ್ ಬೊಸಾಚಾ ಕೇಬಿನಾ ಥಾವ್ನ್ ಭಾಯ್ರ್ ಆಯ್ಲೊ.

ಅಫಿಸಾಂತ್ ಟಾಯ್ಪಿಂಗ್ ಮಿಶಿನಾರ್ ಟೈಪ್ ಕರ್ನ್ ಆಸ್‌ಲ್ಲೆಂ ಶೈಲಾ ಉಟೊನ್ ಜೊನಾ ಸರ್ವಿನ್ ಆಯ್ಲೆಂ.

"ಕಸೊ ಅಸಾಯ್ ಜೊನ್ ? ಗೆಲ್ಲೆಂ ಕಾಮ್ ಕಿತೆಂ ಜಾಲೆಂ? ಬೊಸ್ ಕಿತೆಂ ಕಂಯ್? ಮೊಜೊ ಉಡಾಸ್ ಪುಣೀ ಆಯ್ಲೊ?"

ಎಕಾ ಪಾಟ್ಲಾನ್ ಏಕ್ ಸವಾಲ್ ಕೆಲೆಂ ಶೈಲಾನ್. ತೆಂ ಜೊನಾಚೆರ್ ಆಕರ್ಷಿತ್ ಜಾಲ್ಲೆಂ.

"ಏಕ್‌ಚ್ ಪಾವ್ಟಿಂ ಇತ್ತಿಂ ಸವಾಲಾಂ ಕರ್ತಿ ತರ್ ಹಾಂವೆ ಜಾಪ್ ದಿಂವ್ಚಿ ಕಶಿ?" ತಾಕಾಚ್ಚ್ ಪಳೆವ್ನ್ ಮ್ಹಣಾಲೊ ಜೊನ್.

"ನ್ಹಯ್ ಜೊನ್, ತುಂವೆ ಮ್ಹಾಕಾ ಏಕ್ ಪೋನ್ ತರೀ ಕರ್ತೆಂ ನ್ಹಯ್‌ಗೀ? ಸಗ್ಳಿ ರಾತ್ ನೀದ್ ಪಡೊಂಕ್‌ನಾ ಮ್ಹಾಕಾ." ಜೊನಾಚಾ ದೊಳ್ಕಾಂನಿ ದೊಳೆ ರಿಗವ್ನ್ ಮ್ಹಣಾಲೆಂ ತೆಂ.

"ಸೂರಿ, ಡಿಯರ್, ಕಾಮ್ ಇತ್ತೆಂ ಆಸ್‌ಲ್ಲೆಂಕೀ ವೇಳ್‌ಚ್ಚ್ ಮೆಳ್ಳೊನಾ." ತೊ ಮ್ಹಣಾಲೊ.

ತೊವೀ ಶೈಲಾಕ್ ಆಶೆತಾಲೊ. ಪುಣ್ ಆಪ್ಲಿ ಆಶಾ ಧಾಂಬುನ್ ಧರ್ತಾಲೊ.

ಶೈಲಾ ಆಕರ್ಷಕ್ ಆನಿ ಮಾನ್ಯುಗೆಚಿ ಚಲಿ ಜಾವ್ನಾಸ್ಲೊ.

ಹೆಂಡ್ಸಮ್ ಜೊನಾಕ್ ಪಳೆಲ್ಲ್ಯಾ ದಿಸಾಚ್ಚ್ ತೆಂ ತಾಚಾ ಮೊಗಾರ್ ಪಡ್ಲೊ. ಪುಣ್ ತಾಣೆ ತಾಚಾ ಮೊಗಾಚೊ ಆವೇಶ್ ದಾಖಂವ್ಕ್ ನಾತ್ಲೊ.

ಜೊನ್ ದೋನ್ ಸಬ್ ಉಲವ್ನ್ 'ಉಪ್ರಾಂತ್ ಮೆಳ್ತಾಂ' ಮ್ಹಣ್ ಸಾಂಗೊನ್ ಚಲ್ಲೊ.

ವೊರಾಂ ಇಕ್ರಾ ಜಾತಾಲಿಂ. ಶೇರ್ ಬಾಜಾರಾಂತ್ ಹಾಲ್ ಚಾಲ್ ಸುರು ಜಾಲ್ಲಿ.

ಆಯ್ಲೆ ರಾಕಿಂ ಆಟ್ ವೊರಾಂ ಭಿತರ್ ಹಿ ಕೇಜ್ ತಿರ್ಪಿಜಾಯ್ ಆಸ್ಲಿ ಜೊನಾಕ್.

ಶ್ರೀ ದೆದಿಯಾಕ್ ತಾಣೆ ಭಾಸ್ ದಿಲ್ಲಿ.

36 ಮಾಳಿಯಾಂಚಾ ಬಾಂದ್ಪಾಚಾ ಆವರಣಾ ಬಿತರ್ ಪಾವೊ ತೊ.

ಥಳ್ ಮಾಳಿಯೆರ್ ಎಕ್ಲ್ಯಾಲಾಗಿಂ ಕೇದಾರ್ನಾಥ್ ಖಿಯ್ ಮೆಳಾತ್ ಮ್ಹಣ್ ವಿಚಾರ್ಲೆಂ ತಾಣೆ.

ಫಂಯ್ಸ್ ಯಾನೆ ತೈಚ್ ಮಾಳಿಯೆರ್ ದಾವೈ ಕುಶಿಕ್ ಸಾಧಾರಣ್ ಧಾ ವಾರಿಂ ಪಯ್ಸ್ ಬಸೊನ್ ಬುಕಾಚೆರ್ ಕಿತೆಂಗೀ ಗಿಚ್ಪುನ್ ಆಸ್ಲಲ್ಯಾ ಎಕ್ಲ್ಯಾಕ್ ದಾಖವ್ನ್, ತೊಚ್ಚ್ ಕೇದಾರ್ನಾಥ್, ಮ್ಹಣಾಲೊ ತೊ ಮನಿಸ್.

ತಾಕಾ 'ದೇವ್ ಬರೆಂ ಕರುಂ' ಮ್ಹಣೊನ್ ಜೊನ್ ಕೇದಾರ್ನಾಥಾ ಸರ್ಶಿಂ ಗೆಲೊ.

"ಗುಡ್ ಮೋರ್ನಿಂಗ್ ಮಿಸ್ಟರ್ ಕೇದಾರ್ನಾಥ್" ಜೊನಾನ್ ತಾಚೆ ಸರ್ಶಿಂ ಪಾವ್ತಚ್ ತಾಕಾ ವಂದಿಲೆಂ.

"ಗುಡ್ ಮೋರ್ನಿಂಗ್ " ತಾಕಾ ಪಳೆವ್ನ್ ಉಭೊ ಜಾಲೊ ಕೇದಾರ್ನಾಥ್.

ಜೊನಾನ್ ಆಪ್ಲೆಂ ವಳ್ಕೆ ಕಾರ್ಡ್ ತಾಕಾ ದಾಖಯ್ಲೆಂ. ತೆಂ ಪಳೆವ್ನ್ ಕೇದಾರ್ನಾಥ್ ಘಡ್ಲೊ.

"ಸರ್, ಚಿಕ್ಕಿ ರಾವ್. ಹಾಂವ್ ಹೊ ಬೂಕ್ ಕೊಟರಾಕ್ ದೀವ್ನ್ ಯೆತಾಂ." ಮ್ಹಣೊನ್ ಹಾತಾಂತ್ಲೊ ಬೂಕ್ ದಿಂವ್ಚಿ ಖಾತಿರ್ ಕೊಟರಾಕ್ ಗೆಲೊ.

ದೋನ್ ಮಿನುಟಾಂನಿ ತೊ ಪಾಟಿಂ ಆಯ್ಲೊ.

"ಸರ್, ಆಮಿ ಭಾಯ್ರ್ ಯಾ. ಲಾಗಿಂಚ್ ಆಸ್ಚಾ ಉಡ್ಡಿ ಹೊಟಿಲಾಂತ್ ಬಸೊನ್ ಉಲವ್ಚಾಂ." ತೊ ಭಾಯ್ರ್ ಯೇಂವ್ಕ್ ಘುಂವೊ. ಜೊನಾನ್ಯಾ ತಾಚೊ ಪಾಟಾವ್ ಕೆಲೊ. ಲಾಗಿಂಚ್ ಆಸ್ಲಲ್ಯಾ ಹೊಟಿಲಾಭಿತರ್ ತೆ ರಿಗ್ಲೆ. ಎಕಾ ಕೊನ್ಯಾಕ್ ವ್ಹಚೊನ್ ಬಸ್ಲೆ.

ದೊನ್ ಮಸಾಲಾ ದೋಸೆ ಹಾಡುಂಕ್ ಆರ್ಡರ್ ದೀವ್ನ್ ಕೇದಾರ್ನಾಥ್ ಮೊನ್

ಜಾಲೊ. ತಾಕಾ ತೊಂಡಾರ್ ಬಾರೀಕ್ ಘಾಮ್ ಸುಖ್ತಾಲೊ.

"ಮಿ. ಕೇದಾರ್‌ನಾಥ್, ತುಂ ಶ್ರೀ ದೆದಿಯಾಕ್ ಜಾಣಾಂಯ್?" ಜೊನಾನ್ ವಿಚಾರ್ಲೊ.

"ವ್ಹಯ್ ಸರ್, ತೊ ಮೊಜೊ ಎಕ್ಲೊ ಬರೋ ಮಿತ್ರ್."

"ಸಾಧಾರಣ್ ಕಿತ್ಲಾ ವರ್ಸಾಂ ಥಾವ್ನ್?"

"ಪಾಟ್ಲಾ ಧಾ ವರ್ಸಾಂ ಥಾವ್ನ್ ಸರ್. ತಾಚೆ ಕಂಪೆನಿಚಾ ಶೇರಾಂಚೊ ಹಾಂವ್ ವಹಿವಾಟ್‌ದಾರ್ ಜಾವ್ನಾಸಾಂ. ಬಾವೊ ಆತಾಂ ಬಾರೀ ಕಷ್ಟಾಂತ್ ಪಡ್ಲಾ."

"ಮ್ಹಳ್ಯಾರ್, ಡಾಯ್ಂಟ್ಸ್ ಚೊರಿ ಜಾಲ್ಯಾ ಉಪ್ರಾಂತ್ ನ್ಹಯ್‌ಗೀ?"

"ವ್ಹಯ್ ಸರ್, ಧಾ ಕರೊಡಾಂಚೆ."

"ಮ್ಹಾಕಾ ಹೆಂ ಸಾಂಗ್, ತಾಚೆ ಕಂಪೆನಿಚೆ ಶೇರ್ ಕಶೆ ಚಲ್ತಾತ್ ಬಾಜಾರಾಂತ್?"

"ಬಾರಿಚ್ಚ್ ಸೊಲ್ ಲಾಗ್ಲಾ ಸರ್ ತಾಕಾ. ಎಕಾ ತೇಂಪಾರ್ ತಿನ್ನಿಂ ರುಪಿಯಾಂಕ್ ವಿಕೊನ್ ವ್ಹೆಚಿ ಆತಾಂ ಪಾಂಚ್ ರುಪಿಯಾಂಕ್ ವಿಚಾರ್ತಾತ್."

"ಡಾಯ್ಂಟ್ಸ್ ನಿಜಾಯ್ಕಿ ಚೊರಿ ಜಾಲ್ಯಾತ್‌ಗೀ ಕೇದಾರ್‌ನಾಥ್?"

"ವ್ಹಯ್ ಸರ್, ಧಾ ಕರೊಡಾಂಚೆ ಡಾಯ್ಂಟ್ಸ್ ಚೊರಿ ಜಾಲ್ಯಾನ್ ನ್ಹಯ್‌ವೇ ಹಿ ಕೇಜ್..."

"ತುಕಾ ಕೊಣಾಚೆರ್ ಪುಣೇ ದುಭಾವ್ ಮಾರ್ತಾ?"

"ಮ್ಹಾಕಾ ದುಭಾವ್ ಮಾರ್ಚೊ ಕಸೊ ಸರ್? ಹಾಂವ್ ಆಸಾಂ ಹಾಂಗಾ, ಆನಿ ಡಾಯ್ಂಟ್ಸ್ ಚೊರಿ ಜಾಲ್ಯಾತ್ ಸೂರತಾಂತ್."

"ತುಂ ಸೂರತಾಕ್ ಆಖ್ರೇಚೆ ಪಾವ್ಲಿಂ ಕೆದಾಳಾ ಗೆಲ್ಲೊಯ್?"

"ಕಾಂಯ್ ದೋನ್ ಮಹಿನೆ ಜಾತಿತ್ ಸರ್."

"ಆನಿ ಡಾಯ್ಂಟ್ಸ್ ಚೊರಿ ಜಾವ್ನ್ ದೋನ್ ಮಹಿನೆ ಜಾಲೆ ನ್ಹಯ್‌ಗೀ?"

ಸವಾಲ್ ಆಯ್ಕೊನ್ ಕೇದಾರ್‌ನಾಥ್ ಕಾಲುಬುಲೊ ಜಾಲೊ.

"ಕಿತೆಂ ಮ್ಹಣ್ತಾಯ್ ಸರ್, ಹಾಂವೆ ಚೊರಿ ಕೆಲ್ಯಾತ್ ಮ್ಹಣ್ ಚಿಂತಾಯ್ ತುಂ?" ತಾಳೊ ಚಿಕ್ಕೆ ವ್ಹಡ್ ಕರುನ್ ತೊ ವಿಚಾರಿಲಾಗ್ಲೊ.

"ಚಿಕ್ಕೆ ಹಳೊ ಉಲಯ್ ಕೇದಾರ್‌ನಾಥ್. ಹೊ ಪಬ್ಲಿಕ್ ಜಾಗೊ."

ಜೊನ್ ಮ್ಹಣಾಲೊ.

"ಆನಿ ತುಂವೆ ಚೊರಿ ಕೆಲ್ಯಾಯ್ ಮ್ಹಣ್ ಹಾಂವೆ ಕಾಂಯ್ ಸಾಂಗೊಂಕ್‌ನಾ. ಪುಣ್ ತೆ ಡಾಯ್ಂಟ್ಸ್ ಚೊರಿ ಜಾಂವ್ಕ್‌ಚ್ ನಾಂತ್." ಜೊನ್ ಮ್ಹಣಾಲೊ.

"ಕಿತೆಂ, ಡಾಯ್ಂಟ್ಸ್ ಚೊರಿ ಜಾಂವ್ಕ್‌ಚ್‌ನಾಂತ್!?"

"ಭಿಲ್ಕುಲ್ ಸತ್ ಕೇದಾರ್‌ನಾಥ್. ತುಂ ತುಜಾ ಆಪ್ತ ಮಿತ್ರಾಕ್ ಶ್ರೀ ದೆದಿಯಾಕ್ ಪಾಟ್ಲ್ಯಾ ದೋನ್ ತೀನ್ ವರ್ಸಾಂ ಥಾವ್ನ್ ಜಾಲ್ಲೊ ನಷ್ಟ್ ಭರ್ತಿ ಕರ್ನಾಕ್ ಅಸಲೊ ಏಕ್ ಉಪಾಯ್ ಸಾಂಗೊನ್ ದೀವ್ನ್ ತಾಕಾ ರಕ್ಷಣ್ ದೀಂವ್ಕ್ ಪಳೆತಾಯ್."

ಜೊನ್ ಮ್ಹಣಾಲೊ.

"ಪುಣ್ ಸರ್, ಅಶೆಂ ಕರುನ್ ಮ್ಹಾಕಾ ಕಿತೆಂ ಫಾಯ್ಲೆ?"

"ಫಾಯ್ಲೆ? ತೀನ್ ಮಹಿನ್ಯಾಂ ಮ್ಹಣಾಸರ್ ಜರ್ ತೆ ಡಾಯ್ಡ್ ಮೆಳ್ಳೆನಾಂತ್ ತರ್ ಇನ್ಸೂರೆನ್ಸ್ ಕಂಪೆನಿ ಥಾವ್ನ್ ಧಾ ಕರೊಡ್ ರುಪಯ್ ಮೆಳ್ತಾತ್ ನ್ಹಯ್‌ಗೀ ಮಿ. ಕೇದಾರ್‌ನಾಥ್?"

"ತುಂ ಭೆಷ್ಟೆಂಚ್ ಮೊಜೆರ್ ಬದ್ಲಾಮ್ ಫಾಲ್ತಾಯ್ ಸರ್. ಹ್ಯಾ ಡಾಯ್ಡ್‌ಚೆ ಚೊರಿಯೆ ವಿಶ್ಯಾಂತ್ ಶ್ರೀ ದೆದಿಯಾನ್ ಕಿತೆಂ ಮ್ಹಾಕಾ ಸಾಂಗ್ಲಾಂ ತೆಂ ಮಾತ್ ಹಾಂವ್ ಜಾಣಾ ಶಿವಾಯ್ ಹೆರ್ ಕಸಲಿಚ್ ಗಜಾಲ್ ಹಾಂವ್ ನೆಣಾ. ಸಪ್ತಾಖಾಲ್ ಸಾಂಗ್ಲಾಂ ಹಾಂವ್..." ತೊಂಡಾರ್ ಆಯಿಲ್ಲೊ ಫಾಮ್ ತುವಾಲ್ಯಾನ್ ಪುಸಿತ್ತ್ ಮ್ಹಣಾಲೊ ತೊ.

" ಪಳೆ ಮಿಸ್ಟರ್ ಕೇದಾರ್‌ನಾಥ್, ಹಿ ಕೇಜ್ ಸಿ.ಐ.ಜಿ.ಕ್ ದೀ ಮ್ಹಣ್ ಸಲಹಾ ದಿಲ್ಲಿಯ್ ತುಂವೆಂಚ್. ಡಾಯ್ಡ್ ಲಿಪವ್ನ್ ದವರ್ಚಿ ಮಾಂಡಾವಳ್ ಕೆಲ್ಲಿಯ್ ತುಂವೆಂಚ್, ಇನ್ಸೂರೆನ್ಸ್ ಕಶೆಂ ಕ್ಲೇಯ್ ಕರ್ಚೆಂ ತೆಂ ಪ್ಲೇನ್‌ಯೀ ತುಜೆಂಚ್. ಆನಿ ಅಶೆಂ ಕೆಲ್ಲೆ ವರ್ವಿಂ ತುಕಾ ವೀಸ್ ಲಾಖ್ ರುಪಯ್ ಮೆಳ್ತಾತ್ ತಿವೀ ತುಜಿಚ್ ಚಾಲ್, ವ್ಹಯ್‌ಮೂ?"

"ಸಗ್ಗಿ ಫಟ್, ಸಗ್ಗಿ ಫಟ್"ತೊ ಬಡ್ಲಡ್ಲೊ.

ತಿತ್ಲಾರ್ ವೈಟರಾನ್ ಮಸಾಲೆ ದೋಸೆ ಹಾಡ್ನ್ ದವರ್ಚೆ.

ಪುಣ್ ದೊಗಾಂಯ್ಚಿ ಆಪಡ್ಲೆನಾಂತ್.

"ಸಿ.ಐ.ಡಿ. ಕ್ ಕೇಜ್ ದಿಲ್ಲಿ, ಆನಿ ತಿ ಮೊಜೆ ಹಾತಿಂ ದೀಂವ್ಕ್ ವಿನಂತಿ ಕೆಲ್ಲಿಯೀ ತುಜೆ ದ್ವಾರಿಂಚ್. ತಿತ್ಲೆಂಚ್ ನ್ಹಯ್, ಸುರುಚ್ ತುಂ ಆಸ್ಯೆಕ್ ಬುರ್ಲೊ ಖೆಳ್ ಖೆಳ್ಲೊಯ್, ಟೆಕ್ಸ್‌ಟಾಯ್ ಬಾಚಾರಾಂತ್ಲಾ ಲಂಕೇಶ್ ದಾದಾ ಮಾರಿಫತ್ ಮೊಜೆರ್ ಹಲ್ಲೊ ಚಲವ್ನ್ ಹಾಂವೆ ಹಿ ಕೇಜ್ ಸೊಡಿಸೆಂ ಕರುಂಕ್‌ಯೀ ತುಜಿಚ್ ಐಡಿಯಾ. ಪುಣ್ ತ್ಯಾ ಐಡಿಯಾ ವರ್ವಿಂ ಲಂಕೇಶ್ ಹೊ ಸಂಸಾರ್ ಸೊಡ್ನ್ ಗೆಲೊ. ಹಾಕಾ ಕಾರಣ್‌ಯೀ ತುಂಚ್. ಹಿಂ ಕಾಮಾಂ ತುಂವೆ ಕಿತ್ಯಾಕಂ ಕರುಂಕ್‌ಚಾಯ್ ಆಸ್‌ಲ್ಲಿಂ ಕೇದಾರ್‌ನಾಥ್?"

ಕೇದಾರ್‌ನಾಥ್ ಉಲಯ್ಲೊನಾ. ತಾಚೆ ಹಾತ್ ಕಾಂಪ್ತಾಲೆ. ತೋಂಡ್ ಧೊವೆಂ ಜಾಲ್ಲೆಂ. ದೊಳ್ಕಾಂನಿ ಭಿರಾಂತೆಚಿಂ ಖುಣಾಂ ದಿಸ್ತಾಲಿಂ. ಝೂಡ್ಯಾ ವೆಳಾಚೆ ಗಳಾಯೆನ್ ತೊ



ಉಲಯ್ತೊ -

"ಸರ್, ಜೆಂ ಕಿತೆಂ ಹಾಂವೆ ಚಿಂತೆಂ ತೆಂ ಫಲ್ಗಾಲೆಂನಾ. ಪುಣ್ ಏಕ್ ಗಜಾಲ್ ಸಾಂಗ್ತಾಂ ಸರ್, ಡಾಯ್ಂಡ್ಸ್ ಚೊರಿ ಜಾಲ್ಯಾತ್ ಮ್ಹಣ್ ಫಿರ್ಕಾದ್ ದಿಲ್ಲಿ ದೆದಿಯಾನ್. ತೆ ಲಿಪವ್ನ್ ದವರುಂಕ್ ಮ್ಹಣ್ ಹಾಡ್ನ್ ದಿಲ್ಲಿಯ್ ತಾಣೆಂಚ್. ಮಿತ್ರಾಚಾ ಕಷ್ಟಾಂ ವೆಳಾರ್ ಜರ್ ಹೈ ರಿಶಿನ್ ಪರಿಹಾರ್ ಮೆಳ್ತಾ ಜಾಲ್ಯಾರ್ ಆನಿ ಆಪ್ಣಾಕ್ ಕಾಂಯ್ ಬಾಧಕ್ ನಾ ಜಾಲ್ಯಾರ್ ಕಿತ್ಯಾಕ್ ಮಜತ್ ಕರುಂಕ್ ನಜೊ? ಅಶೆಂ ಚಿಂತುನ್ ಹಾಂವೆ ಮಜತ್ ಕೆಲ್ಲಿ ಸರ್. ಆನಿ ಪಯ್ಲೆಚ್ ಪಾವ್ಲಿಂ ಹಾಂವ್ ಸಲ್ವಾಲೊಂ. ಖಿಂಚಿಗೀ ವೇಳ್ ಘಡ್ಕೆ ಹಾಂವೆ ಅನ್ಯಾಯಾಕ್ ಸಾಂಗಾತ್ ದಿಲೊ ಸರ್. ಮ್ಹಾಕಾ ಮಾಘ್ ಕರ್."

"ಬಸ್.. ಬಸ್ ಮಿಸ್ಟರ್ ಕೇದಾರ್ನಾಥ್. ಅನ್ಯಾಡ್ಪಣಾಕ್ ಸಾಗಾತ್ ದಿಲ್ಲೆ ಖಾತಿರ್ ತುಕಾ ಶಿಕ್ಷಾ ಜಾತಲಿಚ್. ಪುಣ್ ತುಂವೆ ತಿ ವಳ್ಕೊನ್ ಘೆತ್ಲಲೆ ವರ್ವಿಂ ತುಜಿ ಥೊಡಿ ಶಿಕ್ಷಾ ಮಾಫಿ ಜಾಂವ್ಚೆಪರಿ ಹಾಂವ್ ಪ್ರಯತ್ನ್ ಕರ್ತಲೊಂ. ಚಲ್ ಆತಾಂ, ಹೊ ಮಸಾಲೆ ದೋಸೆ ಖಾ." ಜೊನಾನ್ ಸಾಂಗೊನ್ ಕಾಬಾರ್ ಕೆಲೆಂ. ತಾಕಾ ಖುಶಿ ಜಾಲ್ಲಿಕೀ ಹಿ ಕೇಜ್ ತುರ್ತಾನ್ ಆಖೀರ್ ಜಾಲ್ಲಿ ಪಳೆವ್ನ್.

ಮುಖ್ಯ ಜಾವ್ನ್ ಗಾಡ್ಕರ್ ಪ್ರವಾಸ್ ಕರ್ತಾನಾ ಉಪಕರಣಾದ್ಕಾರಿಂ ಆಯ್ಕಾಲ್ಲ್ಯಾ ಉಲೊಣ್ಕಾದ್ಕಾರಿಂ ಶ್ರೀ ದೆದಿಯಾ ಏಕ್ ಮಹಾ ರಕ್ತಿ ಮ್ಹಳ್ಳೆಂ ತಾಕಾ ಕಳಿತ್ ಜಾಲ್ಲೆಂ. ಕೇದಾರ್ನಾಥಾಕ್ ಆಪುಣ್ ಯೆಂವ್ಲಿ ಖಬಾರ್ ಕಳಿಯಿಲ್ಲಿ. ಆನಿ ಘುಟ್ ಫೊಡುಂಕ್ ನಜೊ ಮ್ಹಳ್ಳಿ ಖಡಕ್ ತಾಕಿದ್ ದಿಲ್ಲಿ.

ಪುಣ್ ತಿತ್ಲ್ಯೆಚ್ ಚತುರಾಯೆನ್ ಸವಾಲಾಂದ್ಕಾರಿಂ ಕೇದಾರ್ನಾಥಾ ಥಾವ್ನ್ ಡಾಯ್ಂಡ್ಸ್ ಚೊರಿಯೆಚಿ ಗಜಾಲ್ ಜಾಣಾ ಜಾತಾನಾ ಮುಖ್ಯ ಜೋರ್ ಘರ್ದೊಚ್, ಶ್ರೀ ದೆದಿಯಾ ಜಾವ್ನಾಸಾ ಮ್ಹಳ್ಳೆಂ ಕಳ್ಳೆಂ. ಇನ್ಸೂರೆನ್ಸಾಚಿ ಧಾ ಕರೊಡ್ ಘೆವ್ನ್ ಪಾಟ್ಲಾ ದೋನ್ ತೀನ್ ವರ್ಣಾಂಚೊ ನಷ್ಟ್ ಭರ್ನ್ ಕರ್ಚೊ ಇರಾದೊಚ್ ಅಸಲ್ಯಾ ಅನ್ಯಾಡ್ಪಣಾಕ್ ವಾಟ್ ಜಾಂವ್ಕ್ ಪಾವೊ.

ಉಪ್ರಾಂತ್ ಚಡ್ ವೇಳ್ ಕಾಡ್ಲೊನಾ ತಾಣೆ.

ಶ್ರೀ ಕೇದಾರ್ನಾಥಾಕ್ ಘೆವ್ನ್ ಆಪ್ಲ್ಯಾ ಬೊಸಾಚಾ ಅಫಿಸಾಕ್ ಆಯ್ಲೊ. ಶ್ರೀ ದೆದಿಯಾಕ್ ಕಾನೂನಾ ಪ್ರಕಾರ್ ಖೈದ್ ಕರುಂಕ್ ವಾರಂಟ್ ಘೆವ್ನ್ ಧನ್ದಾರಾಂಚೆ ಕರ್ನಾವತಿ ಸೂಪರ್‌ಫಾಸ್ಟ್ ಗಾಡಿಯರ್ ಪರತ್ ಸೂರತಾಕ್ ಛಾಯ್ ಸರ್ಲೊ.

ಸಮಾಪ್ತ್

## ಹೆಂ ತುಂ ಜಾಣಾಯ್!?

- ▲ ಪುನವ್ ಪ್ರಕಾಶನಾನ್ ಫಕತ್ 21 ವರ್ಸಾನಿ 107 ಪುಸ್ತಕಾಂ ಪ್ರಕಟ್ ಕರುನ್ ದಾಮ್ನೊ ರಚ್ನಾ.
- ▲ ಕೇಂದ್ರ್ ಸಾಹಿತ್ಯ ಅಕಾಡಮಿ ಪ್ರಶಸ್ತಿ ಸವೆಂ ಹರ್ 6 ಪ್ರಶಸ್ತೊ ಆಮ್ಚಾ ಪುಸ್ತಕಾಂಕ್ ಮೆಳ್ಳಾತ್.
- ▲ ಕೊಂಕ್ಣಿಂತ್ಲ್ಯಾ ನಾಂವಾಡ್ವಿಕ್ ತರ್ವ್ಚಿ ಆನಿ ಪರ್ವ್ಚಿ 44 ಲೇಖಕಾಂಚೊ ಕೃತಿಯೊ ಆಮಿ ಪ್ರಕಟ್ಲಾತ್.
- ▲ ಕೊಂಕ್ಣಿ ಸಮಾಜಂತ್ಲೆ ಅಭಿಮಾನಿ 197 ಜಿಣ್ಯೆ ಸಾಂದೆ ಹ್ಯಾ ಪ್ರಕಾಶನಾಕ್ ಆಧಾರ್ಪುನ್ ಆಸಾತ್.
- ▲ 1980-ವ್ಯಾ ವರ್ಸಾ ಥಾವ್ನ್ ಕೊಂಕ್ಣಿ ಪತ್ರಾಂ ಪ್ರಕಟುನ್ ಆಸಾ. 'ಝೆಲೊ', 'ಕುರೊವ್' ಕಾದಂಬರಿ ಸರಣಿ ಪುನವ್ ಪ್ರಕಾಶನಾಚೆಂ ನಾಂವಾಡ್ವಿಕ್ ಲೋಕಾ ಮೊಗಾಳ್ ಪತ್ರಾಂ ಜಾವ್ನಾಸಾತ್.
- ▲ ಪತ್ರಿಕೋದ್ಯಮಾಂತ್ ಸ್ಪಷ್ಟ್, ಸ್ಪಷ್ಟ್, ಸ್ಪಂತ್ ಧೋರಣಾಂ ಖಾತಿರ್ ಹೆಂ ಪ್ರಕಾಶನ್ ಪತ್ರಿಕಾ ರಂಗಾಂತ್ ಆಪ್ಲೆಂಚೆ ಉಂಚ್ಲೆಂ ಸ್ಥಾನ್ ಆಪ್ಣಾವ್ನ್ ಆಸಾ.
- ▲ ಹರೈಕಾ ಮಹಿನ್ಯಾಕ್ ಏಕ್ ಕಾದಂಬರಿ ಲೇಖಾನ್ ಪಾಟಾಪಾಟ್ 132 ಕಾದಂಬರಿ ಚುಕಾನಾಸ್ತಾಂ 'ಕುರೊವ್' ಕಾದಂಬರಿ ಸರಣಿ ದ್ವಾರಿಂ ಪ್ರಕಟ್ ಕರುನ್ ಕೊಂಕ್ಣಿಂತ್ಲ್ಯಾ ಹರೈಕಾ ಪ್ರಕಾಶನಾನ್ ವಿಜ್ಞೆತ್ ಜಾಯ್ಕೆಂ ಕೆಲಾಂ.
- ▲ ಪುನವ್ ಪ್ರಕಾಶನಾಚೆಂ ವ್ಹಡ್ಪಣ್ ತಾಚೆಂ ಕಾಮಾಂ ಆನಿ ವಾಚ್ಪಿಚ್ ಸಾಂಗ್ತಾತ್ ತರ್ ದುಸ್ರಿ ಪರಿಚಯ್ ದಿಂವ್ಚಿ ಗರಜ್ ಮ್ಹಣ್ ದಿಸಾನಾ.

ಪುನವ್ ಪ್ರಕಾಶನಾಚೊ ಜಿಣ್ಯೆ ಸಾಂದೊ ಜಾಲ್ಯಾರ್

ಹ್ಯೊ ಸವ್ವತ್ಯೊ ಮೆಳ್ತಾತ್:-

1. ಪುನವ್ ಪ್ರಕಾಶನಾನ್ ಪ್ರಕಟ್ ಕರ್ಚೆಂ ಹರೈಕ್ ಪುಸ್ತಕ್, ಪತ್ರ್ ಜಿಣ್ಯೆ ಪರ್ಯಾಂತ್ ಘರ್ವ್ಚೊ ದಾರಾರ್ ಟಿಪ್ಪಾಲಾರ್ ಪಾವ್ತಾ.
2. 'ಝೆಲೊ' ವಾರ್ಷಿಕ್ ಅಂಕ್ಯಾಚೆರ್ ಜಿಣ್ಯೆ ಸಾಂದ್ಯಾಚೆಂ ನಾಂವ್ ಪ್ರಕಟ್ ಜಾತಾ.
3. ಪುನವ್ ಪ್ರಕಾಶನಾಚಾ ಹರೈಕಾ ಕಾರ್ಯವೆಳೆಂ ಜಿಣ್ಯೆ ಸಾಂದ್ಯಾಕ್ ಮಾನಾಚ್ಯಾ ಅಪವ್ಣ್ಯಾ ಪತ್ರಾ ಸಾಂಗಾತಾ ಮೊಗಾಚೊ ಸ್ವಾಗತ್ ಮೆಳ್ತಾ.

**ಜಿಣ್ಯೆ ಸಾಂದೊ ಜಾಂವ್ಚಾಕ್ ತುಂವ್ ಕಿತೆಂ ಕರುಂಕ್ ಜಾಯ್?**

ಫಕತ್ ರು. 2000/- ಐವಜ್ ಫಾರಿಕ್ ಕರ್ತಚ್ ತುಜಿ ನೊಂದವ್ಣಿ ಜಾತಾ.

ಪತ್ರ್ ವ್ಯವಹಾರ್ ಆನಿ ಐವಜ್ ಧಾಡುಂಕ್ ವಿಳಾಶ್ :

The Manager, Punov Publications, 'Mithr Mandir',  
Opp. Vamanjoor Church, Vamanjoor Post,  
Mangalore - 574508. ☎: 762058, 762158

# ಪದ್ವ್ಯ ಪಾಟ್ಲೊ ಮಿಸ್ತೆರ್ !

ಲೇಖಕ್: ಡೊಲ್ಫಿ, ಕಾಸ್ಸಿಯಾ

ದೊಳ್ಳಾಂಕ್ ಬೊಟಾಂ ಫಾಲ್ಯಾರ್ಯೇ ದಿಸಾನಾತ್‌ಲ್ಲಾ ತಸಲೊ ಕಾಳೊಕ್ !  
ಭಯಾನಕ್ ರಾತ್ !!

ಅಸಲ್ಯಾ ಭಯಂಕರ್ ವಾತಾವರಣಾಂತ್ ತವಳ್ ತವಳ್ ಉಜಾಳ್ತೆಂ ಜಗ್ಲಾಣೆ,  
ಘಡ್ವಡ್ಯಾಂಚೊ ಆವಾಜ್ ಆಯ್ಕಾತಾನಾ ಭಿಯಾನ್ ಕಾತ್ ಚಿಮುಟ್ತಾಲಿ.

ವೊರಾಂ 9 ಜಾವ್ನ್ ಯೆತಾಲಿ!!

ಹ್ಯಾ ಕಠೀಣ್ ಭಯಾನಕ್ ಕಾಳೊಕಾಂತ್ಯೇ ರಾಯನ್ ಹಾತಾಂತ್ ಏಕ್ ಟೊರ್ಚ್  
ಘೆವ್ನ್, ವೆ-ವೆಗಿಂ ಕದಮಾಂ ಕಾಡ್ತಾಲೊ..... ಆಂಗಾರ್ 'ರೈನ್-ಕೋಟ್' ಶಿರ್ಕಾವ್ನ್,  
ಮಾತ್ಯಾಕ್ ಚಿಪೆಂ ದವರ್‌ಲ್ಲಾನ್, ತಾಚಿ ವಳಕ್ ಬಿಂಡಿತ್ ಜಾವ್ನ್ ಕೊಣಾಯ್ಕೇ ಕಳಿತ್  
ಜಾಂವ್ಲೆಬರಿ ನಾತ್‌ಲ್ಲಿ.

ಸಬಾರ್ ಚಿಂತ್ನಾಂಚಾ ಭರಾನ್ ಆನಿ ವೆಗಿಂ ಘರಾ ಪಾಂವ್ತಾ ಉದ್ದೇಗಾನ್ ರಸ್ತಾರ್  
ತೊ ಚಲೊನ್ ಆಸ್ತಾ, ಪಾಟ್ಲಾನ್ ಕಾರ್ ಯೆಂವ್ಚೆಂ ತಾಕಾ ಕಳೆಂ. ತೊ ಕುಶಿಕ್  
ಧಾಂವ್ತಾನಾ, ಕಸಲ್ಯಾಗಿ ಬಳಾನ್ ತಾಚೆಂ ಚಿಪೆಂ ಪಯ್ಸ್ ಉಬ್ಲೆಂ! ಕುಶಿಕ್ ಪಳೆವ್ನ್  
ಬಾಗ್ಕಾತಾನಾ ಕಾರಾರ್ ಥಾವ್ನ್ ಉಜೊ ದಿಸ್‌ಲೊ ಪಳೆವ್ನ್ ತೊ ಥಂಯ್ಸ್ ಧರ್ಣೆರ್  
ನಿದ್ಲೊ. ತಕ್ಷಣ್ ರಾಯನಾನ್ ಕಾರಾಚೆ ನಂಬರ್ ಪ್ಲೇಟೆಕ್ ಟೊರ್ಚ್ ಲಾಯ್ತಾಸ್ತಾನಾ  
ಹಾತಾಕ್ ಆನ್ವೇಕ್ ಫಾರ್ ಬಸ್ಲೊ. ಸಾಂಗಾತಾಚ್ ಧರ್ಣೆಚಿ ಮಾತಿ ತಾಚಾ ದೊಳ್ಳಾಂನಿ  
ಭರ್ಲಿ.....!!

ಹಾತಾಂತ್ಲೊ ಟೊರ್ಚ್ ಸುಮಾರ್ ದೋನ್ ಫುಟಿಂ ಪಯ್ಸ್ ಉಸಾಳ್ತಾನಾ, ಉಜ್ವಾ  
ಹಾತಾಚೆಂ ವ್ಹಡ್ಲೆಂ ಬೊಟ್ ಚಿರುನ್ ಗೆಲ್ಲೆಂ!?

ದೊಳ್ಳಾಂತ್ಲಿ ಮಾತಿ ಕಾಡುನ್ ಮಾರ್ಗಾರ್ ನದರ್ ಜೊಕ್ಲಾ ವಗ್ತಾ, ಪಯ್ಸ್ ರಸ್ತಾರ್  
ತೆಂ ಕಾರ್ ಧಾಂವ್ಚೆಂ ಪಳೆಲೆಂ ರಾಯನಾನ್.

ಭೊಂವ್ತಿಂ ನದರ್ ಲಾವ್ನ್ ಭಿಯಾನ್ ವೊಳೊ ಉಜೊನ್ ಬಸ್ಲೊ ರಾಯನ್.  
ತಾಕಾ ಹೆಂ ಘಡಿತ್ ಭೋವ್ ವಿಚಿತ್ರ್ ದಿಸ್ಲೆಂ!!

ಮುಕಾರ್ ಪಡ್‌ಲ್ಲೆಂ ಚಿಪೆಂ ಕಾಡುನ್ ಮಾತ್ಯಾಕ್ ಶಿರ್ಕಾಯ್ಲೆಂ. ಪಾಟಿಂ ಪಳೆವ್ನ್  
ತಾಣೆ ಟೊರ್ಚ್ ಸೊಧ್ಲೊ. ದೋನ್ ಫುಟಿ ಪಯ್ಸ್ ಪಡ್‌ಲೊ ಟೊರ್ಚ್ ತಾಣೆ ವಿಂಚ್ಲೊ.

ಟೋರ್ಚಾಚಿ ಸ್ವಿಚ್ ರಾಯನಾನ್ ಧಾಂಬ್ಲಿ ತರ್ಯೀ ಟೋರ್ಚ್ ಪೆಟಾನಾ ಜಾಲೊ. ಟೋರ್ಚಾಚೆ ಮುಕ್ಲೆ ಕುಶಿಕ್ ಹಾತ್ ವ್ಹರ್ತಾನಾ, ಟೋರ್ಚಾಚೊ ಆರ್ಸೊ ಫುಟ್‌ಲೊ ತಾಕಾ ಕಲ್ಲೆಂ. ರಾಯನಾನ್ ದೀಫ್‌ಫ್ ಶ್ವಾಸ್ ಸೊಡ್ಲೊ.

ಥೊಡ್ಯಾ ವೆಳಾನ್ ನಿಸ್ತೇಜ್ ಜಾವ್ನ್ ರಾಯನ್ ಉಟೊನ್ ಥೊಡಿಂ ಕದಮಾಂ ಚಲ್ತಾನಾಂಚ್, ಮಾರ್ಗಾಚೆ ವೀಚ್ ದಿವೆ ಪೆಟೆ.

ತಾಚೊ ಉಜ್ವೊ ಹಾತ್ ಹುಲ್ಲಾತಾ ಮ್ಹಣ್ ಕಳ್ತಾನಾ ತಾಣೆ ಆಪ್ಲೊ ಹಾತ್ ಲಾಗಿಲ್ಲಾ ವೀಚ್ ದಿವ್ಯಾಚಾ ಉಜ್ವಾಡಾಕ್ ಪಳೆಲೊ.

ಉಜ್ವೊ ಹಾತಾಚಾ ವ್ಹಡ್ಲ್ಯಾ ಬೊಟಾ ಥಾವ್ನ್ ರಗಾತ್ ವ್ಹಾಳೊನ್ ಪಾವ್ತಾಚಾ ಉದ್ಯಾಂತ್ ಭರ್ಸುನ್ ಧರ್ಣಿರ್ ಜಿರ್ತಾಲೆಂ. ತೆದ್ನಾಂಚ್ ತಾಣೆ ಆಪ್ಲೊ ಟೋರ್ಚ್ ಪರತ್ ಪಳೆಲೊ. ತಾಚೊ ಆರ್ಸೊ ಫುಟೊನ್, ಬಾಲ್ಪಾಚೆಂ ಚಿಪೆಂಚ್ ನಪಂಯ್ ಜಾಲ್ಲೆಂ!

ರಾಯನಾಕ್ ಹೊ ಮಿಸ್ತೆರ್ ಗಿಳುಂಕ್ ಜಾಯ್ತಾತ್‌ಲ್ಲೆ ಉಂಡಿಯೆ ಭಾಷೆನ್ ಜಾಲೊ.

ತಿತ್ಲ್ಯಾರ್, ರಸ್ತಾರ್ ಪಾಶಾರ್ ಜಾಂವ್ಚಿ ರಿಕ್ಲಾ ರಾವವ್ನ್ ತೊ ಘರ್ದೆ ಗೇಟಿ ಮ್ಹಣಾಸರ್ ಪಾವ್ಲೊ. ಪಾವ್ತಾಚೆಂ ಥಂಡ್ ವಾರೆಂ ಕುಡಿಕ್ ಮಾರ್ತಾಲೆಂ ಆನಿ ಬಿರ್ಬಿರೊ ಪಾವ್ನ್ ಯೆತಾಲೊ ತರ್ಯೀ, ಹೆ ಥಂಡ್ಯೆಂತ್ ತಾಚಾ ಆಂಗಾರ್ ಉದೆಂವ್ಚೊ ಘಾಮ್‌ಯೀ ಉದ್ಯಾ ಭಾಷೆನ್ ದೆಂವ್ತಾಲೊ.

ಘರ್ದಿ ತಿ ಜಯ್ತ್ ಗೇಟ್ ಲೊಟುನ್, ಘರ್ದಿಂ ಮೆಟಾಂ ನಿರಾಶೆನ್ ಆನಿ ಪುರಾಸಣೆನ್ ಚಡ್ಲೊ ರಾಯನ್. ಸೊಪ್ಯಾರ್ ಬಸೊನ್ ಬೂಕ್ ವಾಚ್ಚಾ ಶಾಲೆಟಾ ಮುಕಾರ್ ಸಾವ್ವಿ ಪಡ್ತಾನಾ, ಶಾಲೆಟಾನ್ ಭಿಯಾನ್ ಏಕ್‌ಚ್ ಪಾವ್ಚಿಂ ತಕ್ಲಿ ಉಕಲ್ಲಿ.

"ಹೊ, ತುಂಗಿ!?" ಶಾಲೆಟಾಚಿ ವೋಂಟ್ ಕಾಂಪ್ರಾಲೆ.

ರಾಯನಾನ್ ಶಾಲೆಟಾಕ್ ಪಳೆಲೆಂ ತರ್ಯೀ, ತೊ ಉಲಯ್ಲೊ ನಾ.

"ಇಷ್ಟಾಚಾ ಘರಾ ವ್ಹಚೊನ್ ಯೇಂವ್ಕ್ ಇತ್ಲೊ ವೇಳ್ ಜಾಯ್ ಪಡ್ಲೊಗಿ? ಮ್ಹಾಕಾ ಎಕ್ಲ್ಯಾಕ್ ಹೆ ಭಯಾನಕ್ ರಾತಿಂ ಕಿತ್ಲೆಂ ಭೈಂ ದಿಸ್ಲೆಂ! ತ್ಯಾ ಶಿವಾಯ್ ಪಾವ್ತಾಚೆಂ ಅಸಲೆಂ ಕರಾಳ್ ನೃತ್ಯ....." ಶಾಲೆಟ್ ಆನಿಕಾಯೀ ಆಪ್ಲೆಂಚ್ ಸಯ್ಲಾಪಾಚೆಂ ಭಾಷಣ್ ಕರ್ತಾನಾ, ರಾಯನಾನ್ ಆಪ್ಲೊ 'ರೈನ್ ಕೋಟ್' ಕಾಡುನ್ ಸೊಪ್ಯಾಚೆ ಪೆಂಟಾಳೆರ್ ದೊವಲೊ.

ತಿತ್ಲ್ಯಾರ್ ಶಾಲೆಟಾಚಿ ದೀಷ್ಟ್ ರಾಯನಾಚಾ ಉಜ್ವೊ ಹಾತಾರ್ ಪಡ್ಲಿ. "ರಾಯನ್! ಹೆಂ ಕಿತೆಂ ಜಾಲೆಂ? ಹಾತಾಚೆಂ ವ್ಹಡ್ಲೆಂ ಬೊಟ್ ಶಿಂದ್ಲಾಂ! ಟೋರ್ಚಾಯೀ ಫುಟ್ಲಾ!?"

"ಸಾಂಗ್ತಾಂ ಶಾಲೆಟ್, ಪಯ್ಲೆಂ ಏಕ್ ಗ್ಲಾಸ್ ಉದಾಕ್ ಹಾಡ್" ಮಾತ್ಯಾಚೆಂ ಚಿಪೆಂ ಕಾಡುನ್ ಆಪ್ಲೆ ಉಜ್ವೊ ಕುಶಿಕ್ ದೊವರ್ನ್, ಲಾಗಿಲ್ಲಾ ಸೊಫಾಚೆರ್ ಗೆಲ್ಲೊ ರಾಯನ್.

ಹದ್ಯಾಂತ ಮುಸ್ಸಾಚೆ ಮಾರ್ ಆಜೂನ್‌ಯೀ ಭರಾನ್ ಮಾರ್ತಾಲೆ. ತಾಚಿ ಮತ್ ಭಾರಿಬ್ ವೇಗಾನ್ ಕಾಮ್ ಕರ್ತಾಲಿ.

ತಿತ್ಸಾರ್ ಶಾಲೆಟ್ ಉದಾಕ್ ಹಾಡ್ನ್ ಆಯ್ಲೆಂ.

"ವಿಶೇಸ್ ಕಾಂಯ್ ಘಡುಂಕ್ ನಾ ಶಾಲೆಟ್" ಉದಾಕ್ ಪಿಯೆವ್ನ್ ಗ್ಲಾಸ್ ಪಾಟಿಂ ದೀವ್ನ್ ಮ್ಹಣಾಲೊ ರಾಯನ್. "ರಸ್ತಾರ್ ವೆಗಿಂ ವೆಗಿಂ ಚಲ್ತಾನಾ, ಪಾಯಾಕ್ ಏಕ್ ಫಾತೊರ್ ಆದ್ಲೊನ್ ಹಾಂವ್ ಪಡ್ಲೊಂ. ತೆದಾಳಾ ಟೊರ್ಬ್ ಫುಟೊನ್ ತಾಚಿ ಏಕ್ ಕೊಂಚ್ ಬೊಟಾಕ್ ಲಾಗಿ ಮ್ಹಣ್ ದಿಸ್ತಾ. ತಿತ್ಲೆಂಚ್!" ಫಟ್ಕಿರೆಂ ವಿವರಣ್ ದೀವ್ನ್ ಶಾಲೆಟಾಕ್ ಫಟಯ್ಲೆಂ ರಾಯನಾನ್. ಪಿಸ್ತಲೆಚೊ ಫಾರ್ ಆಪ್ಣಾಕ್ ಲಾಗೊನ್ ಅಶೆಂ ಘಡ್ಲೆಂ ಮ್ಹಣ್ ಖರಿ ಗಜಾಲ್ ಶಾಲೆಟಾಕ್ ಕಳಯ್ಲಾರ್ ತೆಂ ಭಿಯೆತ್ ಮ್ಹಳ್ಳ್ಯಾ ಇರಾದ್ಯಾನ್ ರಾಯನಾನ್ ಸತ್ ಲಿಪಯ್ಲೆಂ.

ತ್ಯಾ ನಂತರ್ ಶಾಲೆಟಾನ್ ರಾಯನಾಚಾ ಬೊಟಾಕ್ ಪ್ರಥಮ್ ಚಿಕಿತ್ಸಾ ಕೆಲಿ.

ರಾತಿಚೆಂ ಜೆವಾಣ್ ತಿಸುಫನ್, ರಾಯನ್ ಆಪ್ಲ್ಯಾ ಕುಡಾಕ್ ನಿದೊಂಕ್ ಗೆಲೊ. ನಿದ್‌ಲ್ಲ್ಯಾಕಡೆನ್‌ಯೀ ತಾಕಾ ನೀದ್ ಆಯ್ಲಿನಾ. ಚಿಂತ್ನಾಂಚೊ ವ್ಹಡ್ಲೊ ಪಾಗೊರ್‌ಚ್ ತಾಚಿ ಸಮೊರ್ ಉಬೊ ಜಾಲೊ.

ರಾಯನ್ ಆತಾಂ ಖಾಟೈರ್ ಉಟೊನ್ ಬಸ್ಲೊ. ಚಿಂತ್ನಾಂ ಚಿಂತ್ನಾಂ ತಾಚಿ ದೀಷ್ಟ್ ಮುಕಾರ್ ಉಮ್ಮಾಳ್ಚಾ ಚೆಪ್ಯಾಚೆರ್ ಪಡ್ಲಿ. ಉಟೊನ್ ತಾಣೆ ಚೆಪೆಂ ಸಾರ್ಕೆಂ ಪಳೆಲೆಂ. ದೋನ್ ಕರ್ಪೊನ್ ಗೆಲ್ಲೆ ಬುರಾಕ್ ತಾಕಾ ದಿಸ್ಲೆ! ತಾಚಿ ಮತ್ ಆತಾಂ ಚುರುಕ್ ಜಾಲಿ.

ಪಿಸ್ತಲೆಚೊ ಗುಳೊ ಚೆಪ್ಯಾಕ್ ಲಾಗ್‌ಲ್ಲ್ಯಾನ್ ಆಪ್ಣಾಚೆಂ ಚೆಪೆಂ ತಕ್ಲೆ ಧಾವ್ನ್ ಮೆಕ್ಲೆಂ ಜಾಲೆಂ ಮ್ಹಳ್ಳೆಂ ಆತಾಂ ರಾಯನಾಕ್ ಖಿಚಿತ್ ಜಾಲೆಂ. ಪರತ್ ತಾಣೆ ಆಪ್ಲೆಂ ಬೊಟಾಕ್ ಪಳೆಲೆಂ.

"ದೇವಾನ್‌ಚ್ ಮ್ಹಾಕಾ ರಾಕ್ಲೊ!" ಉದ್ಗಾಲ್ತೊ ರಾಯನ್.

ಕೊಣ್? ಕಿತ್ಯಾಕ್? ಆನಿ ಕಸಲ್ಯಾ ಇರಾದ್ಯಾನ್ ಆಪ್ಣಾಚಿ ಮಿನಿ ಕರುಂಕ್ ಚಿಂತ್ನಾ ಮ್ಹಳ್ಳೆಂ ತಾಕಾ ಸುಸ್ತಾಲೆಂನಾ.

ತಾಚಿಂ ಚಿಂತ್ನಾಂ ಅನಿಕ್‌ಯೀ ಮುಕಾರ್ ಧಾಂವ್ಲಿಂ.....

\*\*\*\*

ರಾಯನ್ ಕುವೇಯ್ಡಾಂತ್ ಎಕಾ ತೆಲಾಚಾ ಕಾರ್ಖಾನ್ಯಾಂತ್ ಕಾಮ್ ಕರ್ತಾಲೊ. ಥಂಯ್ಸರ್ ಕಾಮಾಕ್ ಭರ್ತಿ ಜಾಲ್ಲ್ಯಾ ನಂತರ್, ದೋನ್ ವರ್ಸಾಂನಿ ಗಾಂವಾಕ್ ಯೇವ್ನ್ ಶಾಲೆಟಾ ಲಾಗಿಂ ಕಾಜಾರ್ ಜಾವ್ನ್ ಪರತ್ ಕುವೇಟಾಕ್ ತೊ ಪಾಟಿಂ ವರ್ತಾಲೊ.

ಜೊಡ್ಡೆಲ್ಯಾ ಪಯ್ಕಾಂನಿ ಗಾಂವಾಂತ್ ಏಕ್ ವ್ಹಡ್ಲೊ ಬಂಗ್ಲೊ ಘೆವ್ನ್, ತ್ಯಾ ಬಂಗ್ಲಾಂತ್ ಶಾಲೆಟಾಕ್ ರಾವವ್ನ್ ತಾಚೆ ಕುಮೈಕ್ ಎಕ್ ಬಾಯ್ಲ್ ಮನ್ಶಾಕ್ ದೊವರ್ಲೆಂ.

ಆನಿ ಆತಾಂ ರಾಯನ್ ಪರತ್ ದೇಡ್ ವರ್ಸಾನ್ ಗಾಂವಾಕ್ ಆಯಿಲ್ಲೊ. ಗಾಂವಾಕ್ ಯೇವ್ನ್ ಪಯ್ಕಾಚ್ ದಿಸಾ ರಾಯನಾಕ್ ಅಸಲೊ ಕಠೋರ್ ಅನುಭವ್ ಜಾಲೊ.

ತಾಣೆ ಕೊಣಾಯ್ಕಿ ಎದೊಳ್ ದುಕಯಿಲ್ಲೆಂ ನಾ. ತಾಕಾ ದುಸ್ಮಾನ್ಯಾ ಕೊಣಾಯ್ಕಿ ನಾತ್ಲೊ. ಆಸ್ಲೊ ಎಕ್ಲೊ ದುಸ್ಮಾನ್, ವಿಜಯ್. ತಾಣೆ ಗಾಂವ್ ಸೊಡ್ನ್ ವ್ಹಚೊನ್ ತೀನ್ ವರ್ಸಾಂ ಜಾಲ್ಲಿಂ. ತಾಚಿ ಖಬಾರ್ ಆಘೂನ್ಯಾ ನಾತ್ಲ್ಲಿ.

\*\*\*\*

ಚಿಂತ್ತಾಂ ಚಿಂತ್ತಾಂ ತಾಚಿ ದೊಳೆ ಪುರಾಸಣೆನ್ ದೊಡ್ತಾನಾ ಥಂಯ್ಚ್ ತೊ ಖಾಟ್ಕಿರ್ ನಿದ್ಲೊ.

ತಿ ರಾತ್ ಕಶಿಯೇ ಫಾಲೆಂ ಜಾತಾನಾ, ದುಸ್ರೊ ದೀಸ್ ಉದೆಲೊ. ಸಕಾಳಿಂಚೊ ನಾಸ್ಲೊ ತಿರ್ಸುನ್, ಸುಮಾರ್ 9 ವೊರಾರ್ ರಾಯನ್ ಹಾತಾಕ್ ಬೆಂಡೇಜ್ ಕರುಂಕ್ ಭಾಯ್ರ್ ಸರ್ನ್ ಗೆಲೊ. ಮತಿಚಿ ಬೆಜಾರಾಯ್ ನಿವಾರುಂಕ್ ಸುಮಾರ್ ಕಡೆನ್ ಫೊಂಪೊನ್ ಯೆತಾನಾ, ವೊರ್ ದೊನ್ನಾರಾಚಿಂ ಏಕ್ ಜಾಲೊ.

ಶಾಲೆಟಾನ್ ತಡವಾಚಿಂ ಕಾರಣ್ ವಿಚಾರ್ಲೆಂ ತರ್ಯೀ ರಾಯನಾನ್ ಜೊಕ್ತಿ ಜವಾಬ್ ದಿಲಿನಾ. ದೊನ್ನಾರಾಚಿಂ ಜೆವಾಣ್ ತಿರ್ಸುನ್, ಪಿಕ್ಟರಾಕ್ ಭಾಯ್ರ್ ಸರ್ಲೊ ತೊ. ಶಾಲೆಟಾನ್ ನಾ ಖುಶಿ ದಾಕಯಿಲ್ಲ್ಯಾನ್ ರಾಯನ್ ಎಕ್ಲೊಚ್ ಪಿಕ್ಟರಾಕ್ ಗೆಲೊ.

ಸಾಂಜೆಚಿಂ ಸಾಡೆ-ಸ ವ್ಹಾಜ್ತಾನಾ ರಾಯನ್ ಘರಾ ಪ್ರವೇಶ್ ಜಾಲೊ.

ಮೊಗಾಚ್ಯೊ- ಸುಖಾಚ್ಯೊ ಗಜಾಲಿ ಆಶಾರ್-ಪಾಶಾರ್ ಜಾತಾನಾ, ರಾತಿಚಿಂ ಜೆವಾಣ್ ತಿರ್ಸಾಲೆಂ. ಕುಡಿಕ್ ವಿಶೆವ್ ದಿಂವ್ಚಾ ಪಾಸುನ್, ರಾಯನ್ ಆಪ್ಲ್ಯಾ ಕುಡಾಕ್ ಗೆಲೊ. ಶಾಲೆಟ್ ಆಪ್ಲ್ಯಾ ಕುಡಾಕ್ ಗೆಲೆಂ.

ದೋನ್ ದೀಸ್ ಅಶೆಚ್ ಉತರ್ಲೆ, ಖುನಿಗಾರಾಚಿ ಗಜಾಲ್ ಕಿತೆಂಚ್ ಝಳ್ಕಿಕ್ ಪಡ್ಲಿನಾ.

ರಾಯನಾಚಾ ಹಾತಾಚೊ ಫಾಯ್ ಗೂಣ್ ಜಾವ್ನ್ ಯೆತಾಲೊ. ಮೊಗಾನ್ ತೊ ಶಾಲೆಟಾಲಾಗಿಂ ಉಲಯ್ತಾಲೊ ತರ್ಯೀ, ಆಪ್ಲಿ ಕಂಠಕಾಚಿ ಕಥಾ ತಾಣೆ ಕೊಣಾಯ್ಕಿ ಸಾಂಗ್ಲಿನಾ. ಖುನಿಗಾರಾಕ್ ಆಪ್ಲೆಂಚ್ ಜಾವ್ನ್ ಧರಿಜಾಯ್ ಮ್ಹಣ್ ತಾಣೆ ಯೆವ್ಲಿಲ್ಲೆಂ.

ರಾಯನ್ ಗಾಂವಾಕ್ ಯೇವ್ನ್ ಚೊವ್ವೊ ದೀಸ್ ಉದೆವ್ನ್ ಬುಡ್ಲೊ. ಆಪ್ಲ್ಯಾ

ಕುಡಾಂತ್ ತೊ ನಿದೆಂತ್ ಘೊರೆತಾನಾ, ಎಕಾಚ್ಚಾಣೆ ಕುಡಾಚೆಂ ಜನೆಲ್ ಪೊಣ್ಣೆಕ್ ಆಪೊನ್ ಜಾಲ್ಲ್ಯಾ ಆವಾಜಾಕ್ ತೊ ಉಟೊ. ಪೊಡ್ತಾಂತ್ ಕಿತೆಂಗೀ ಆವಾಜ್ ಆಯ್ತಾನಾ, ಹಾತಿಂ ಬಂದೂಕ್ ಘೆವ್ನ್ ತಾಣೆ ಜನೆಲಾಂತ್ಲ್ಯಾನ್ ಭಾಯ್, ತಿಳ್ಳೆಂ.

ತಿತ್ಲಾರ್ ಕೊಣ್‌ಗೀ ಧಾಂವ್ಲೆಂ ಆಯ್ಕಾಲೆಂ ತಾಕಾ, ತೆವ್ಪಿನ್ ಪಳೆತಾಂ ಮ್ಹಣ್ತಾನಾ, 'ಥಂ' ಆವಾಜಾ ಸಂಗಿಂ ಎಕ್ಲೆ ದೆಗಂತ್ಲ್ಯಾನ್ ಉಚೊ ದಿಸ್ತಾನಾ ರಾಯನಾನ್ ಕ್ಷಣಾನ್ ತಕ್ಲಿ ಭಿತರ್ ವೊಡ್ಲಿ. ಜನೆಲಾಚೊ ಆರ್ಸೊ ಪಿಸ್ತುಲೆಚಾ ಗುಳ್ಳಾಕ್ ಬಲಿ ಜಾವ್ನ್ ಚುರಾನ್ ಚೂರ್ ಜಾಲೊ!!

ಪರತ್ ತಿಳ್ತಾನಾ ರಾಯನಾಕ್ ಭಾಯ್, ಕೊಣ್‌ಯೀ ದಿಸ್ಲೊನಾ!

ಫುಟ್‌ಲ್ಲ್ಯಾ ಆರ್ಸಾಕ್ ಪಳೆವ್ನ್ ರಾಯನ್ ವಿಕಟ್ ಹಾಸೊ ಹಾಸೊ.

"ಆಜ್ ತುಂ ಚುಕೊನ್ ಗೆಲೊಯ್. ಪಳೆಯಾಂ, ಏಕ್ ನಾ ಎಕಾ ದಿಸಾ ತುಂ ಮೊಜಾ ಘಾಸಾಕ್ ಸಾಂಪಡ್ತಲೊಯ್‌ಚ್" ಉತ್ರಾಂ ಸಂಪಯ್ತಾನಾಂಚ್ ಕುಡಾಚಾ ದಾರಾಲಾಗಿಂ ಕೊಣ್‌ಗಿ ಯೇವ್ನ್ ರಾವ್‌ಲ್ಲ್ಯಾಬರಿ ದಿಸ್ಲೆಂ ರಾಯನಾಕ್. ತಕ್ಲಣ್ ರಾಯನಾನ್ ಪೊರ್ಸಾನ್ ದಾರ್ ಲೊಟ್ಟೆಂ.

"ಅಯ್ಯೋ" ಮ್ಹಳ್ಳಾ ರೋಧನಾ ಬರಾಬರ್ ಶಾಲೆಟ್ ಕುಶಿಕ್ ವೊಂದಾಲೆಂ. ತಕ್ಲಣ್ ರಾಯನಾಚಿ ನದರ್ ಗೇಟೆಕಡೆನ್ ಧಾಂವ್ಲಿ. ಕಾಳೆಂ ವಸ್ತುರ್ ನ್ಹೆಸ್‌ಲ್ಲಿ ಏಕ್ ವ್ಯಕ್ತಿ ಗೇಟೆಕಡೆನ್ ಧಾಂವ್ತಾಲಿ. ಗೇಟೆಲಾಗಿಂ ತೆಂಚ್ ಕಾಳೆಂ ಕಾರ್ ಉಬೆಂ ಆಸ್‌ಲ್ಲೆಂ. ಕ್ಷಣಾನ್ ರಾಯನಾನ್ ಹಾತಾಂತ್ಲಿ ಬಂದೂಕ್ ತ್ಲೆ ವ್ಯಕ್ತಿಕ್ ಜೊಕ್ಲಿ. ಘೊಡೊ ಪೊಡ್ತಾ ಮ್ಹಣ್ತಾನಾ, ಶಾಲೆಟ್ ಕುಶಿಕ್ ಪರ್ತಾಲೆಂ. ತೆದ್ನಾಂ ತಾಚೊ ಪಾಯ್ ರಾಯನಾಚಾ ಪಾಯಾಕ್ ಆದಾಳ್ಲೊ. ವ್ಯಕ್ತಿಕ್ ಮಾರ್‌ಲ್ಲೊ ಫಾರ್ ಚುಕೊನ್ ಗೇಟೆಚಾ ಉಚ್ಚಾ ದಿವ್ಯಾಕ್ ಪಡ್ಲೊ. ತಕ್ಲಣ್ ತಿ ವ್ಯಕ್ತಿ ಕಾರಾರ್ ಬಸೊನ್ ನಪಂಯ್ಸ್ ಜಾಲಿ.

ತೆಂಚ್ ಕಾರ್! ಕಾಳೆಂ ಕಾರ್!!

"ಧಾಂವ್, ತುಂ ಕಿತ್ಲ್ಯಾ ಅಂತರಾಕ್ ಧಾಂವ್ಲಿ ಪಳೆತಾಂ. ಭುಮಿಚೆರ್ ಶಿವಾಯ್ ದುಸ್ರೆಂ ಖಂಯ್ಸರೀ ತುಕಾ ಧಾಂವೊಂಕ್ ಜಾಂವ್ಲೆಂನಾ. ಹಾಂವ್ ತರ್ ಜಿವಂತ್ ಉಲೊಂ, ತುಂ ಭುಮಿಚಾ ಗರ್ಭಾಂತ್ ಖಂಯ್ಸರ್ ಲಿಪೊನ್ ಆಸ್ಚಾರ್‌ಯೀ ತುಜಿ ಹಾಂವ್ ಝಡ್ತಿ ಕರ್ತಲೊಂಚ್" ದಾಂತ್ ಚಾಬೊನ್ ಉಲಯ್ಲೊ ರಾಯನ್. ಉಪ್ರಾಂತ್ ಬಂದೂಕ್ ಕೊನ್ಯಾಕ್ ಲಾವ್ನ್ ದಾರಾಲಾಗಿಂ ಮತಿಹೀನ್ ಜಾವ್ನ್ ಪಡ್‌ಲ್ಲ್ಯಾ ಶಾಲೆಟಾಕ್ ಉಕಲ್ಲೆಂ ತಾಣೆ.

ಶಾಲೆಟಾಕ್ ಆಪ್ಲೆ ಖಾಟೈರ್ ನಿದಾವ್ನ್ ಲಾಗ್ಚಾರ್ ಆಸ್‌ಲ್ಲ್ಯಾ ಗುರ್ಗುಲೆತಾಂತ್ಲೆಂ ಉದಾಕ್ ಕಾಡುನ್ ತಾಚಾ ತೊಂಡಾಕ್ ಶಿಂಪ್ಪಾಯ್ಲೆಂ ರಾಯನಾನ್. ಥೊಡ್ಯಾಚ್ ವೆಳಾನ್



ಶಾಲೆಟ್ ಸನಿನ್ ಜಾಲೆಂ.

ಆಪ್ಲೆ ದೊಳೆ ಭೊಂವ್ತಿಂ ಭೊಂವ್ತಾವ್ನ್ ತೆಂ ಪೊಳೊ ಬಸ್ಲೆಂ. ರಾಯನ್ ಹಾಸ್ಲೊ.

ಶಾಲೆಟಾನ್ಯೀ ಬಲಾತ್ಕಾರಾನ್ ತೊಂಡಾರ್ ಹಾಸೊ ದಾಕಯ್ಲೊ. ತಶೆಂಚ್ ಆಪ್ಲೊ ಹಾತ್ ತಾಣೆ ಕಪಾಲಾಕ್ ವ್ಹೆಲೊ.

"ಹಾಯ್!" ದುಕಿನ್ ತೆಂ ಉದ್ಗಾಲ್ಯೆಂ.

ರಾಯನಾನ್ಯೀ ಶಾಲೆಟಾಚೆಂ ಕಪಾಲ್ ಪೊಶೆಲೆಂ. ವ್ಹಯ್, ಥಂಯ್ಸರ್ ವ್ಹಡ್ ದುಂಕುಟ್ ಉದೆಲ್ಲೆಂ.

ರಾಯನಾಕ್ ಆತಾಂ ಉಗ್ಡಾಸ್ ಆಯ್ಲೊ ಆಪ್ಲೆ ದಾರ್ 'ಪೊರ್ಸಾನ್' ಲೊಟ್‌ಲ್ಯಾಚೊ. ಶಾಲೆಟಾಕ್ ಖಿಟ್ಟಾರ್ ನಿದಾವ್ನ್ ಪಾಟ್ಲಿಂ ಘಡಿತಾಂ ಚಿಂತುಂಕ್ ಪಡ್ಲೊ ತೊ.

"ಚಡ್ ದುಕ್ತಾಗಿ-ಬಾ?" ಮೊಗಾನ್ ವಿಚಾರ್ಲೆಂ ರಾಯನಾನ್.

ವ್ಹಯ್ ಮ್ಹಣ್ಣಾ ಜಿನ್ನಾರ್ ಶಾಲೆಟಾನ್ ತಕ್ಲಿ ಹಾಲಯ್ಲಿ.

"ಕಿತ್ಯಾಕ್ ತುಂ ಪೊಳೊ ಬಾಗ್ಲಾ ಸರ್ಪಿನ್ ಯೇವ್ನ್ ರಾವ್‌ಲ್ಲೆಂಯ್?"

ಶಾಲೆಟ್ ಬಾಗ್ಲಾ ಸರ್ಪಿಂ ಯೇವ್ನ್ ಕಿತ್ಯಾಕ್ ರಾವ್ಲೆಂ ಮ್ಹಳ್ಳೆಂ ಮಾತ್ ರಾಯನಾಕ್ ಕೆಳ್ಳೆಂಚ್ ನಾ.

"ತುಂ ಬಂದೂಕ್ ಘೆವ್ನ್ ಕುಡಾಂತ್ ಕಿತ್ಯಾಕ್ ರಾವ್‌ಲ್ಲೊಯ್‌ಬಾ?" ಸವಾಲ್ ಕೆಲೆಂ ತಾಣೆ ರಾಯನಾಕ್.

"ಕೊಣ್‌ಗೀ ಎಕ್ಲೊ ಹೈ ರಾತಿಂ ಮ್ಹಾಕಾ ಧೊಸುಂಕ್ ಆಯಿಲ್ಲೊ" ಹಾತ್ ಪಾಟಿಂ ಬಾಂಧುನ್ ಪಾಸಾಯೊ ಮಾರಿಲಾಗ್ಲೊ ರಾಯನ್.

"ಧೊಸುಂಕ್ ಆಯಿಲ್ಲೊ!? ಕೊಣ್ ತೊ!? ತಾಕಾಚ್ ತುಂವೆ ಘಾರ್ ಸೊಡ್ಲೊಯ್‌ಗಿ?" ಶಾಲೆಟಾನ್ ವಿಚಾರ್ಲೆಂ.

"ಹಾಂವೆ ಘಾರ್ ಸೊಡುಂಕ್ ನಾ ಶಾಲೆಟ್....." ಶಾಲೆಟಾಚಾ ಭುಜಾಕ್ ಹಾತ್ ತೆಂಕುನ್ ಬಸ್ಲೊ ರಾಯನ್. "ತ್ಯಾಚ್ ಅನ್ನಾಡ್ಯಾನ್ ಮೊಚೆರ್ ಘಾರ್ ಸೊಡ್ಲೊ" ನಿರಾಶೆನ್ ಉಲಯ್ಲೊ ರಾಯನ್.

"ಪಯ್ಲೆ ಪಾವ್ತಿಂ ಟೊರ್ಚಾಚೊ ಆರ್ಸೊ ಫುಟ್ಲೊ. ದುಸ್ರೆ ಪಾವ್ತಿಂ ಜನಲಾಚೊ ಆರ್ಸೊ ಫುಟ್ಲೊ. ಆನಿ ನಿಮಾಣೆ ತಿಸ್ರೆ ಪಾವ್ತಿಂ ಖುನಿಗಾರಾಚೊ ಹರ್ಡ್ಯಾಚೊ ಘುಡ್ ಫುಟ್ಲೊ....." ಗಂಭೀರಾಯೆನ್ ಉಲವ್ನ್ ಶಾಲೆಟಾ ಕುಶಿನ್ ಘುಂಪ್ಲೊ ತೊ.

ಶಾಲೆಟಾನ್ ಏಕ್‌ಯೀ ಉತಾರ್ ಕಾಡ್ಲೆಂನಾ.

ತಿ ರಾತ್ ರಾಯನಾನ್ ಕಷ್ಟಾಂನಿ ಘಾಲೆಂ ಕೆಲಿ.

ಖುನಿಗಾರಾಚಿ ಹ್ಯಾ ದಿಸಾಂನಿ ಕಾಂಯ್ಸ್ ರುಘಳಕ್ ನಾತ್‌ಲ್ಲಿ ತರ್‌ಯೀ ರಾಯನ್

ನಿರಾಶಿ ಜಾಲೊನಾ.

ತಾಚಿ ರಜಾ ಆನಿಕ್‌ಯೀ ಚಾಣೆಸ್ ದಿಸಾಂಚಿ ಆಸ್‌ಲ್ಲಿ. ನಿಸ್ರೊನ್ ಗೆಲ್ಲ್ಯಾ ದಿಸಾಂನಿ  
ತ್ಯಾ ಅನ್ನಾಡ್ಯಾಕ್ ಧರ್ಲ್ಯಾ ಬಗಾರ್ ರಾವಾಸೊಂನಾ ಮ್ಹಳ್ಳ್ಯಾ ದ್ವಘ್ ನಿಕಿವಾಕ್ ಪಾವ್‌ಲ್ಲೊ  
ತೊ.

ದುಸ್ರ್ಯಾ ದಿಸಾ ಸುಮಾರ್ ದೋನ್ ಪೊರಾರ್ ಇಷ್ಟಾಂಗಿರ್ ವ್ಹೆಚೊನ್ ಯೆತಾಂ  
ಮ್ಹಣ್ ಶಾಲೆಟಾಲಾಗಿಂ ಸಾಂಗೊನ್ ರಾಯನ್ ಗೆಲೊ. ತ್ಯಾ ದೀಸ್‌ಯೀ ಸಾಂಜೆಚಿಂ  
ಪೊರಾಂ 4 ಜಾತಾನಾ, ಪಾವ್ಸ್ ಬಿರ್ಬಿರೊ ಆಯ್ಲೆಲ್ಯಾನ್ ರಸ್ತಾಚೆ ಬಗ್ಗೆಚಿ ಮಾತಿ  
ಬೂಟ್ಯಾಂಕ್ ಚಿಡ್ಕಾತಾಲಿ.

ಪಾವ್ಸ್ ರಾಷ್ಟ್ರಾ ನಂತರ್ ರಾಯನ್ ಆಪ್ಲ್ಯಾ ಇಷ್ಟಾಟಾ ಘರಾ ಥಾವ್ನ್ ಆಪ್ಲ್ಯಾ  
ಘರಾಕ್ ಭಾಯ್ರ್ ಸರ್ಲೊ. ಘರ್ಚಿ ಗೇಟ್ ಉಘಡ್ತಾನಾಂಚ್ ಆಂಗ್ಲಾಂತ್ ಕಿತೆಂಗಿ  
ತಾಣೆ ದೆಕ್ಲೆಂ. ತಾಚ್ಯೆ ಮತಿಂತ್ ಕಸಲೆಂಗಿ ರುಖ್ಲಾಲೆಂ. ದಾಂತಾಂ ಮಧೆಂ ಪೋಂಟ್  
ಶಿರ್ಕಾವ್ನ್ ತೊ ಹಾಸ್ಲೊ. ಉಚ್ಚ್ಯಾ ದಿವ್ಯಾಚೆರ್ ತಾಣೆ ನದರ್ ವ್ಹೆಲಿ. ತೊ ದಿವೊ  
ರಾಯನಾಕ್ ಪಳೆವ್ನ್ ಹಾಸ್ತಾಲೆಂ ದಿಸ್ಲೆಂ ತಾಕಾ. ಥೊಡ್ಯಾ ವೆಳಾನ್ ಕಿತೆಂಗಿ ಚಿಂತುನ್  
ತೊ ಹಾಸ್ಲೊ.

ಮುಕಾರ್ ಚಮ್ಕಾಲೊ ತೊ. ಸೊಪ್ಕಾರ್ ಕೊಣ್‌ಯೀ ತಾಕಾ ಭೆಟ್ಲೆನಾಂತ್. ತೊ  
ಶೀದಾ ಆಪ್ಲ್ಯಾ ಕುಡಾಕ್ ಗೆಲೊ. ಮುಸ್ತಾಯ್ಕಿ ಬದ್ಲಿ ಕರುನ್ ಜಾತಾನಾ ಶಾಲೆಟ್ ಕಾಫಿ  
ಹಾಡ್ನ್ ಆಯ್ಲೆಂ.

ರಾಯನ್ ಆವಾಕ್ ಚಾಲೊ! ತೊ ಶಾಲೆಟಾಕ್‌ಚ್ ಪಳೆಂವ್ಕ್ ಪಡ್ಲೊ.

"ಅರೆ, ತುಂವೆ ಮ್ಹಾಕಾ ಘರಾ ರಿಗ್ತಾನಾ ಪಳೆಂಯ್‌ವೆ?" ರಾಯನಾನ್ ಆಚ್ಛಾಪ್  
ಜಾವ್ನ್ ಸವಾಲ್ ವಿಚಾರ್ಲೆಂ.

"ಹಾಂವ್ ಕುಡಾಂತ್ ಆಸ್‌ಲ್ಲಿಂ. ತುಂವೆ ದಾರ್ ಉಘಡ್ತಾನಾ. ತುಂಚ್ ಆಯ್ನಾಯ್  
ಮ್ಹಣ್ ಚಿಂತ್ಲೆಂ ಹಾಂವೆ. ತುಕಾ ರಾಕೊನ್ ಹಾಂವ್ ಥಕೊನ್ ಗೆಲಿಂ" ಜಡಾಯ್.  
ಉಲಯ್ಲೆಂ ಶಾಲೆಟ್.

ರಾಯನ್ ಉಲಯ್ಲೊನಾ. ಶಾಲೆಟಾನ್ ದಿಲ್ಲಿ ಕಾಫಿ ನಿರಾಸಕ್ತೆಸ್ ಘೊಟುನ್ ಥಂಯ್ಕ್  
ಖಾಟ್ಕೆರ್ ಪರ್ತಾಲೊ. ಓ ಕೇಜ್ ಪೊಲಿಸಾಂಕ್ ದಿವ್ಚ್ಯಾಂ ಮ್ಹಳ್ಳೆಂ ಶಾಲೆಟಾಚೆಂ ಸೂಚನ್  
ತಾಣೆ ಇನ್ಸಾರ್ ಕೆಲ್ಲೆಂ.

ಪುಣ್!

ಆಪ್ಲ್ಯಾ ದುಸ್ರ್ಯಾನಾಕ್ ಧರ್ಚಾ ತಿತ್ಲಿ ರುಪ್ಕಾತ್ ಮೆಳ್‌ಲ್ಲಿ ರಾಯನಾಕ್. ತರ್‌ಯೀ ಓ  
ಗವಾಲ್ ತಾಣೆ ಶಾಲೆಟಾಲಾಗಿಂ ಸಾಂಗೊಂಕ್ ನಾತ್‌ಲ್ಲಿ. ಕಿತೆಂ ಮ್ಹಳ್ಳಾರ್‌ಯೀ ಬಾಯ್ಲಾಂ

ನವೀನ್ ಕುಲೇಕರ್

ಚೊರಿ ಚಾಲ್ತೆ ದಾಯ್‌ದ್

ತಿಂ ಖಬ್ರಾಳಿಂ ನ್ಹಯ್‌ವೇ? ಎಕಾ ಕಾನಾಂತ್ ಆಯ್ಕಾಲ್ತೆಂ ಜಿಬೆನ್ ಸಗ್ಳ್ಯಾ ಗಾಂವಾರ್ ದಾಂಗ್ರೊ ಫೆರಾಯ್ತಾತ್.

ಆನಿ ಆಜ್ ರಾಯನ್ ಫಿಲ್ಮಾಕ್ ವೆತಾಂ ಮ್ಹಣ್ ಸಾಂಗೊನ್ ಸಾಂಜೆಚಾ 5-30ವೊರಾರ್ ಘರಾ ಥಾವ್ನ್ ಭಾಯ್ರ್ ಸರ್ಲೊ. ಶಾಲೆಟಾನ್ ನಾಖುಶಿ ದಾಕಯಿಲ್ಲ್ಯಾನ್ ತೆಂ ಘರಾಚೆ ಉರ್ಲೆಂ.

ಆನಿ.....

ರಾತಿಚಿಂ ಪೊರಾಂ ಧಾ ಜಾತಾನಾ ಏಕ್ ವ್ಯಕ್ತಿ ಮಾತ್ಯಾಕ್ ಚೆಪೆಂ ಬಸವ್ನ್ ಪಾಟಿಂ ಫುಡೆಂ ಪಳೆವ್ನ್ ವೆ-ವೆಗಿಂ ರಸ್ತಾರ್ ಚಲ್ತಾಲಿ. ಥೊಡ್ಯಾ ವೆಳಾನ್ ತೆಂಚ್ ಕಾಳೆಂ ಕಾರ್ ತ್ಯಾ ರಸ್ತಾನ್ ರಭಸಾನ್ ಯೆಂವ್ಚೆಂ ದಿಸ್ಲೆಂ. ಭಾಯ್ಲೆ ದಿವೆ ಏಕ್‌ಯೀ ಪೆಟಾನಾತ್‌ಲ್ಲೆ. ಕಾರಾ ಭಿತರ್ಲೊ ದಿವೊ ಪೆಟಾಲೊ ಜಾಲ್ಲ್ಯಾನ್ ಕಾರಾ ಭಿತರ್ ದೋನ್ ಆಕೃತ್ಯೊ ದಿಸ್ತಾಲೊ. ತರ್‌ಯೀ ತಾಂಚಿ ವಳಕ್ ಮೆಳಾನಾತ್‌ಲ್ಲಿ.

ಕಾರ್ ಆತಾಂ ನಿಧಾನ್ ಜಾವ್ನ್ ರಸ್ತಾರ್ ಚಲ್ತೆ ವ್ಯಕ್ತಿಲಾಗಿಂ ಪಾವ್ತಾ ಮ್ಹಣ್ತಾನಾ, ವ್ಯಕ್ತಿ ಧರ್ಣೆರ್ ಗಳೊಂಕ್‌ಯೀ ಕಾರಾರ್ ಥಾವ್ನ್ ಉಜೊ ದಿಸೊಂಕ್‌ಯೀ ಸಮಾ ಜಾಲೆಂ. ರಸ್ತಾರ್ ಪಡ್‌ಲ್ಲಿ ವ್ಯಕ್ತಿ ಏಕ್ ಘಡಿ ಪಿಂಗಾಲ್ಯಾ ನಂತರ್ ಸ್ತಬ್ಧ್ ಜಾಲಿ.

ತಕ್ಷಣ್ ಕಾರಾರ್ ಥಾವ್ನ್ ಡ್ರಾಯ್ವರ್ ಭಾಯ್ರ್ ಸರ್ಲೊ. ರಸ್ತಾರ್ ನಿದ್‌ಲ್ಲೊ ನಿರ್ಜೀವ್ ಕುಡಿಕ್ ವೆ-ವೆಗಿಂ ಉಕ್ಲನ್ ಕಾರಾಚ್ಯೆ ಡಿಕ್ಕಿಂತ್ ಭರ್ತಾಸ್ತಾನಾ ರಸ್ತಾರ್ ಆನ್ಯೇಕ್ ಕಾರ್ ಯೆಂವ್ಚೆಂ ದಿಸ್ಲೆಂ. ತೊ ತಕ್ಷಣ್ ಕುಶಿಕ್ ವೊಂದಾಲೊ.

ಆಯ್ಲೆಂ ಕಾರ್ ರಭಸಾನ್ ತ್ಯಾ ಕಾರಾಚ್ಯೆ ಕುಶಿಲ್ಯಾನ್ ಮುಕಾರ್ ಧಾಂವ್ಲೆಂ.

ಡ್ರಾಯ್ವರಾನ್ ದೀಘ್ ಶ್ವಾಸ್ ಸೊಡ್ಲೊ. ತಿತ್ಲಾರ್ ಕಾರಾ ಭಿತರ್ ಬಸ್‌ಲ್ಲೊ ವ್ಯಕ್ತಿನ್ ಕಿತೆಂಗಿ ಸಂಜ್ಞಾ ಕೆಲಿ. ಕೂಡ್ ಡಿಕ್ಕಿಂತ್ ಭರ್ಲಿ ಡ್ರಾಯ್ವರಾನ್. ಕಾರ್ ಸುಟ್ಲೆಂ....

ಕಾರ್ ರಸ್ತಾರ್ ವೇಗಾನ್ ಧಾಂವ್ತಾಂ ಧಾಂವ್ತಾಂ ಡ್ರಾಯ್ವರಾಚಾ ತೊಂಡಾರ್ ಜಯ್ತಾಚೊ ಹಾಸೊ ಉದೆವ್ನ್ ಯೆತಾಲೊ. ಸರ್ಪಿಲಿ ವ್ಯಕ್ತಿ ಕಿತೆಂಗಿ ಆತುರಾಯೆನ್ ಉಲಯ್ತಾಶೆಂ ದಿಸ್ತಾಲೆಂ.

ಹೆಂ ಕಾಳೆಂ ಕಾರ್ ಶೀದಾ ಯೇವ್ನ್ ರಾಯನಾಚಾ ಬಂಗ್ಲ್ಯಾ ಮುಕಾರ್ ಉಬೆಂ ಜಾಲೆಂ. ಕಾರಾರ್ ಬಸ್‌ಲ್ಲೊ ದೋನ್‌ಯೀ ವ್ಯಕ್ತಿ ಕಾರಾರ್ ಥಾವ್ನ್ ದೆಂವೊನ್ ಸೊಪ್ಕಾರ್ ಚಡ್ಲೊ.

"ಸರ್ವ್ ಕಾಮ್ ಬರ್ಯಾನ್ ತಿಸಾಲೆಂ" ಡ್ರಾಯ್ವರ್ ಮ್ಹಣಾಲೊ ತಾಚ್ಯೆ ಬಗ್ಗೆಕ್ ಓಪರ್‌ಕೋಟ್ ನ್ಹೆಸ್‌ಲ್ಲೊ ವ್ಯಕ್ತಿ ಲಾಗಿಂ.

ತಿ ವ್ಯಕ್ತಿ ಉಲಯ್ಲಿ ನಾ. ವ್ಹಯ್ ಮ್ಹಣ್ತಾ ಜಿನ್ನಾರ್ ತಕ್ಲಿ ಹಾಲಯ್ಲಿ ತಿಣೆ.

"ತರ್ ಆನಿ ತಡವ್ ಕರ್ಚೊ ನಾಕಾ. ಹಾಂವ್ ಕಾರಾಂತ್ಲೆಂ ರಾಯನಾಚೆಂ ಮೊಡೆಂ ಗೊಣ್ಯೆಂತ್ ಭರುನ್ ತಾಚೆ ಸಾಂಗಾತಾ ಏಕ್ ವ್ಹಡ್ಲೊ ಫಾತೊರ್ ಭರುನ್ ನಂಯ್ಕೆ ಉಡವ್ನ್ ಯೆತಾಂ....." ಅಂವ್ಸರಾನ್ ಡ್ರಾಯ್ಡರ್ ಉಲಯ್ಲೊ.

"ಜಾಗ್ರುತ್..... ವೆಗಿಂ ವ್ಹಚೊನ್ ಯೆ" ಎದೊಳ್ ಮೌನ್ ಆಸ್ಲಿ ದುಸ್ರಿ ವ್ಯಕ್ತಿ ಉಲಯ್ಲಿ. ಆನಿ ತೊ ತಾಳೊ ಎಕ್ ಸ್ತ್ರೀಯೆಚೊ ಜಾವ್ನಾಸ್ಲೊ!!

"ಜಾಯ್ತ" ಡಾಯ್ಡರಾನ್ ಸಯ್ ಫಾಲಿ.

"ಪುಣ್ ಜಾಗ್ರುತ್ ಸಾಂಬಾಳ್ ಪ್ರದೀಪ್..... ಕೊಣಾಯ್ಕಿ ದುಬಾವಾಚೊ ವೊಸೊ ಲಾಗಾನಾಶೆಂ ಕಾಮ್ ಸಂಪವ್ನ್ ಯೆ" ಜಾಗ್ರುತ್ಕಾಯೆಚೆಂ ಸೂಚನ್ ದಿಲೆಂ ತ್ಲೆ ಸ್ತ್ರೀಯೆನ್.

"ಖಂಡಿತ್.....! ಆಪ್ಲೆಂ ಇತ್ಲ್ಯಾ ದಿಸಾಂಚೆಂ ಪ್ರಯತ್ನ ಆನಿ ಆಶಾ ಆಜ್ ಸುಫಳ್ ಜಾಲಿ" ಪ್ರದೀಪ್ (ಡ್ರಾಯ್ಡರ್) ಹಾಸ್ಲೊ ಹಳ್ಳಾಯೆನ್. "ಭಾಗಿ ಹೊ ದಿವಸ್ ಆಮ್ಕಾಂ. ಆನಿ ಮುಕಾರ್ ಆಮಿ....."

"ಕೈದಿ" ಪ್ರದೀಪಾಚೆಂ ಉಲವ್ಲೆ ಆಖೇಯ್ ಜಾಂವ್ಚಾ ಆದಿಂಚ್ ಘಡ್ವಡ್ಯಾ ಸಾರ್ಕೊ ಆವಾಜ್ ಗಾಜ್ಲೊ. ತೆಂ ಮೌನ್ ವಾತಾವರಣ್ ಶಿಂದುನ್!

ಪ್ರದೀಪಾನ್ ಆನಿ ಸ್ತ್ರೀ ವ್ಯಕ್ತಿನ್ ದಾವ್ಯಾಕ್ ಪಳೆಲೆಂ. ಧಾ ಫುಟಿಂ ಪಯ್ಸ್ ಇನ್ಸ್ಪೆಕ್ಟರ್ ಹಾತಿಂ ಪಿಸ್ತೂಲ್ ಧರುನ್ ಉಬೊ ಆಸ್ಲೊ!

"ಹ್ಯಾಂಡ್ಸ್ ಅಪ್? ಜ್ಯೋರಾನ್ ತಾಕಿರ್ ದಿಲಿ ಇನ್ಸ್ಪೆಕ್ಟರಾನ್.

ಪ್ರದೀಪಾನ್ ನರ್ಗೊನ್ ನರ್ಗೊನ್ ಹಾತ್ ವಯ್ಕ್ ಉಕಲೊ. ತಾಚೆ ಪಾಟ್ಲಾನ್ ಆಸ್ಲೆ ಸ್ತ್ರೀಯೆಚಾ ಮುಖಮಳಾರ್ ಭಿಯಾಚೆ ಫೆಂಪೆ ಉದೆತಾನಾ, ಇನ್ಸ್ಪೆಕ್ಟರಾಕ್ ಕಳಾನಾತ್‌ಲ್ಲಾ ಪರಿಂ ತಿಚೊ ಹಾತ್ ಹಳೊ ಓವರ್ ಕೊಟಾಚಾ ಉಜ್ವಾಲ್ಯಾ ಬೊಲ್ಸಾಕ್ ಗೆಲೊ.

"ತಾಚಿ ಗರ್ಜ್ ನಾ ಶಾಲೆಟ್!" ಕಾರಾಚ್ಯೆ ಬಗ್ಲೆ ಥಾವ್ನ್ ಪರಿಚಿತ್ ತಾಳೊ ಗಾಜ್ಲೊ. "ವಯ್ಲೆಂ ದೋನ್ಯೇ ಹಾತ್ ಉಬಾರ್" ಶಾಲೆಟಾಚೆ ಹಾತ್ ಆಪಾಪಿಂ ವಯ್ಕ್ ವೆತಾನಾ ಆಪ್ಲಾದ್ಯಾಂಚೆ ದೊಳೆ ಕಾರಾಚ್ಯೆ ಬಗ್ಲೆಕ್ ಚಿಪೆಂ ದೊವರ್ನ್ ರಾವ್ಲೆಲ್ಲೆ ವ್ಯಕ್ತಿಚೆರ್ ಖಿಂಚ್ಲೆ.

"ತುಂ..... ರಾಯನ್!?" ಆಪ್ಲಾದ್ಯಾಂಚೆ ಕಾಂಪ್ಲೆ ತಾಳೆ ಏಕ್‌ಚ್ ಪಾವ್ಲೆಂ ಉದ್ಗಲ್ಲೆ.

"ತಾಂಚಿಂ ಸೊಧ್ಣಾಂ ಕರಾ" ಫರ್ಮಾಯ್ಲೆಂ ಇನ್ಸ್ಪೆಕ್ಟರ್ ಫೆರ್ನಾಂಡಿಸಾನ್. ಕೊಣಾಕ್ ಹೆಂ ಫರ್ಮಾಣ್ ಮ್ಹಣ್ ಚಿಂತ್ಲ್ಯಾ ಭಿತರ್ ಶಾಲೆಟಾಚೊ ಓವರ್ ಕೋಟ್ ಎಕ್ ವ್ಯಕ್ತಿನ್ ಸ್ವಾಧೀನ್ ಕರ್ನ್ ಜಾಲೊ. ಆನ್ಯೇಕೆ ವ್ಯಕ್ತಿನ್ ಪ್ರದೀಪಾಚಿಂ ಬೊಲ್ಸಾಂ ತಪಾಸ್ಲಿಂ.

ಶಾಲೆಟ್ ಆನಿ ಪ್ರದೀಪ್ ಪಾತ್ರಾ ಕುಡ್ಯಾಬರಿ ಉಬಿಂ ಆಸ್ಲಿಂ!!

ಶಾಲೆಟಾಚಾ ಓವರ್ ಕೊಟಾಂತ್ ಚಾವಿಯಾಂಚೊ ಫೊಸ್ ಆನಿ ಏಕ್ ಪಿಸ್ತೂಲ್

ನವೀನ್ ಕುಲೇಕರ್

ಜೊರಿ ಜಾಲ್ ದಾಯ್ಂಡ್

ಮೆಳ್ತಾನಾ, ಪ್ರದೀಪಾಚಾ ಬೊಲ್ಕಾಂತ್ ಏಕ್ ಪಿಸ್ತೂಲ್ ಆನಿ ಪಯ್ಕಾಂಚಿ ಪೊಕೆಟ್ ಮೆಳ್ಳಿ. ಆನಿ ಪೊಕೆಟಿಂತ್ ಏಕ್ ತಸ್ವೀರ್ ಮೆಳ್ಳಿ. ತಾಂತುಂ ಶಾಲೆಟ್ ಆನಿ ಪ್ರದೀಪ್ ಕಾಜಾರಿ ಜೊಡ್ವಾಂಬರಿ ಲಾಗಿಂ ಲಾಗಿಂ ರಾವ್ಲಿಂ.

ತಿ ತಸ್ವೀರ್ ರಾಯನಾನ್ಯಾ ಪಳೆಲಿ. ರಾಗಾನ್ ತಾಣೆ ಶಾಲೆಟಾಕ್ ಪಳೆಲೆಂ. ಪುಣ್ ಶಾಲೆಟ್ ಆಜೂನ್ ತಕ್ಲಿ ಪಂದಾ ಘಾಲುನ್ ಆಸ್ಲೆಂ.

ಕ್ರೋಧಾನ್ ತಾಣೆ ಪರತ್ ಶಾಲೆಟಾಕ್ ಪಳೆತಾನಾ, ಪ್ರದೀಪ್ ಆನಿ ಶಾಲೆಟ್ ಮೊಡ್ವಾಂನಿ ಅಲಂಕೃತ್ ಜಾಲ್ಲಿಂ.

ಕಠೀಣಾಯೆಚಿಂ ಉತ್ರಾಂ ಉಲಯ್ಲೊ ರಾಯನ್. "ಹಾಂವ್ ಮೊರೊಕ್ ನಾ ಶಾಲೆಟ್, ಆಜೂನ್ ಜಿವಂತ್ ಆಸಾಂ. ಹೊ ಪಡ್ವಾ ಪಾಟೊ ಮಿಸ್ತರ್ ಸೊಡಂವ್ಕ್."

ತರ್ಯಾ ಆವಾಜ್ ನಾ.

"ಮಿಸ್ತರ್ ರಾಯನ್" ಮೌನ್ ಮೊಡ್ಲೆಂ ಇನ್ಸ್ಪೆಕ್ಟರ್ ಫೆರ್ನಾಂಡಿಸಾನ್. "ಪೊರಾಂ ಇಕ್ರಾ ಜಾಲಿಂ. ಪೊಲೀಸ್ ಸ್ಟೇಶನಾಕ್ ಭಾಯ್ರ್ ಸರ್ಯಾಂ".

"ಜಾಯ್ ಇನ್ಸ್ಪೆಕ್ಟರ್" ಕೈದ್ಯಾಂ ಸಂಗಿಂ ಕುಶಿನ್ ರಾವ್ಲ್ಯಾ ಎಂಬಾಸೆಡರ್ ಕಾರಾ ಸರ್ಪಿನ್ ಪೊಲೀಸ್ ಶಿಬಂಧಿ ಭಾಯ್ರ್ ಸರ್ಪಿ. ತೆಂ ಕಾರ್ ಪಳೆಲ್ಲೆಂಚ್ ಹೆಂಚ್ ಕಾರ್ ಆಪ್ಣಾಚಾ ಕಾರಾಚೆ ಕುಶಿಂತ್ಲಾನ್ ಮುಕಾರ್ ಧಾಂವ್ಲೆಂ ಮ್ಹಳ್ಳೆಂ ಪ್ರದೀಪಾಕ್ ಖಿಚಿತ್ ಜಾಲೆಂ. ತರ್ ಆತಾಂ ಶಿತ್ ಪೊತುನ್ ಪೇಜ್ ಜಾಲ್ಲಿ. ತಿಂ ಆತಾಂ ಪಿಂಚ್ವಾಂತ್ಲೆ ವಾಗ್ ಜಾಲ್ಲಿಂ!

"ಮಿಸ್ತರ್ ರಾಯನ್, ಹ್ಯಾ ಪ್ರದೀಪಾಚಿ ತುಕಾ ವಳಕ್ ಆಸಾಗಿ?" ಕಾರಾರ್ ಬಸ್ತಾನಾ ಉಲವ್ಣಾಚೊ ಪ್ರಸ್ತಾಪ್ ಕಾಡ್ಲೊ ಇನ್ಸ್ಪೆಕ್ಟರ್ ಫೆರ್ನಾಂಡಿಸಾನ್.

"ನಾ ಇನ್ಸ್ಪೆಕ್ಟರ್..... ಹಾಂವ್ ಹಾಕಾ ಪಳೆವ್ನ್ ನೆಣಾ. ಗಾಂವಾಕ್ ಪಾಯ್ ತೆಂಕ್ಲ್ಯಾ ದಿಸಾಚ್ ಮ್ಹಾಕಾ ಲಗಾಡ್ ಕಾಡುಂಕ್ ತಾಣೆ ಯೆವ್ಜಿಲ್ಲೆಂ. ತರ್ಯಾ ದೆವಾಚೆ ದಯೆನ್ ಹಾಂವ್ ಆಜೂನ್ ಜಿವಂತ್ ಆಸಾಂ." ಮ್ಹಣೊನ್ ಪಯ್ಲೆ ರಾತಿಂ ರಸ್ತಾರ್ ಘಡ್ಲೆಂ ಘಡಿತ್ ರಾಯನಾನ್ ವಿವರಾಯ್ಲೆಂ.

"ಎಸ್, ಸಾಂಗ್ ಉಪ್ರಾಂತ್ಲಿ ಕಥಾ ಮಿಸ್ತರ್ ರಾಯನ್" ಸಿಗ್ರೆಟಿಚೊ ಧಮ್ ಮಾರುನ್ ಧುಂವರ್ ವಯ್ರ್ ಸೊಡಿತ್ ಮ್ಹಣಾಲೊ ಇನ್ಸ್ಪೆಕ್ಟರ್ ಫೆರ್ನಾಂಡಿಸ್.

"ಆನಿ ತ್ಯೆ ರಾತಿಂ....." ರೊದಾಚಾ ಆಕಾರಾನ್ ಧುಂವರ್ ಸೊಡಿತ್ ಮುಕಾರ್ ಉಲಯ್ಲೊ ರಾಯನ್. ಆತಾಂ ತಾಣೆ ಪಾಟೊ ಸಿಟಿಕ್ ದೀಷ್ಟ್ ಘಾಲಿ. ಶಾಲೆಟ್ ರಡ್ತಾಲೆಂ.

"ಆನಿ ತ್ಯೆ ರಾತಿಂ... ಎಕಾಚ್ಣಾಣೆ ಮೊಜಾ ಕುಡಾಚೆಂ ಜನೆಲ್ ಆವಾಜ್ ಕರ್ತಾನಾ ಹಾಂವ್ ಉಟೊನ್ ಬಸ್ಲೊಂ. ತಕ್ಲಣ್ ಭಾಯ್ರ್ ತಿಳ್ಳೆಂ . ತೆದ್ನಾ ಮ್ಹಾಕಾ ದೋನ್ ವ್ಯಕ್ತಿ ದಿಸ್ಲೊ. ಆನಿ ತೆ ಮೊಜಿ ಖುನಿ ಕರುಂಕ್ ಆಯಿಲ್ಲೆ ಮ್ಹಳ್ಳೆಂ ಪರತ್ ಸಾಂಗಾಜಾಯ್ ಮ್ಹಳ್ಳೆ ಗರ್ಜ್ ಮ್ಹಾಕಾ ದಿಸಾನಾ.

"ಪುಣ್ ಹಾಂವ್ ಬಾಗಿಲ್ ಉಘಡ್ ಪಳೆತಾನಾ ಏಕ್ಚ್ ವ್ಯಕ್ತಿ ಕಾರಾಲಾಗಿಂ ಧಾಂವ್ತಾಲಿ..... ತ್ಯೆ ವ್ಯಕ್ತಿಕ್ ಬಂದೊಕ್ ಜೊಕ್ತಾನಾ ಶಾಲೆಟಾನ್ ಮ್ಹಾಕಾ

ಖೋಟಾಯ್ಲೆಲ್ಯಾನ್ ಫಾರ್ ವ್ಯಕ್ತಿಕ್ ಲಾಗ್ತಾ ಬದ್ಲಾಕ್ ಗೇಟಿಚಾ ಉಚ್ಚಾ ಕುಂದ್ಯಾಚಾ ದಿವ್ಯಾಕ್ ಪಡೊನ್ ತೊ ಚೂರಾನ್ ಚೂರ್ ಜಾಲೊ.

ಹ್ಯಾ ವಗ್ತಾ ಮೊಜಾ ಗಿನ್ಯಾನಾಕ್ ಹೆಂ ಕಿತೆಂಚ್ ಆಯ್ಲೆಂನಾ. ಪುಣ್, ಚಿಂತ್ತಾಂ ಚಿಂತ್ತಾಂ ಮ್ಹಾಕಾ ಶಾಲೆಟಾಚೆರ್ ದುಬಾವ್ ಉದೆಲೊ. ಪ್ರದೀಪಾಕ್ (ಕಾಳಿ ವ್ಯಕ್ತಿ) ಫಾರ್ ಲಾಗಾನಾಯೆ ಮ್ಹಳ್ಳಾ ಖಾತಿರ್ ಶಾಲೆಟಾನ್ ಮ್ಹಾಕಾ ಖೋಟಾಯ್ಲೆಂ ಮ್ಹಳ್ಳೆಂ ಮ್ಹಾಕಾ ನಂತರ್ ಕಳಿತ್ ಜಾಲೆಂ. ತ್ಯಾ ದೋನ್ ವ್ಯಕ್ತಿಂ ಪಯ್ಲಿ ಏಕ್ ಶಾಲೆಟ್ ಕಿತ್ಯಾಕ್ ಜಾಂವ್ಕ್ ನಜೊ ಮ್ಹಳ್ಳೊ ಸಂಶಯ್ ಉದೆಲೊ.... ಕಿತ್ಯಾಕ್? ತ್ಯಾಚ್ ವೆಳಾ ಶಾಲೆಟ್ ಮೊಜಾ ಕುಡಾಚಾ ದಾರಾ ಲಾಗಿಂ ರಾವ್ಲೆಂ!

"ತ್ಯಾ ದೀಸ್ಯಾ ಹಾಂವ್ ವಾಂಚೊನ್ ಉರ್ಲೊಂ. ಶಾಲೆಟಾಕ್ ಸಬಾರ್ ವೊಪಾರಿ ಹಾಂವೆ ಮಾಲ್ಯೊ ತರ್ಯಾ ತ್ಯೊ ತಾಚಾ ಗಿನ್ಯಾನಾಕ್ ಗೆಲ್ಯೊನಾಂತ್."

"ಹುಂ ಮುಂದರ್ಸಿ. ತುಜಿ ಪತ್ತೇದಾರಿ ಕಥಾ ಬರಿ ಆಸಾ" ಇನ್ಸ್ಪೆಕ್ಟರಾನ್ ಅಭಿಲಾಷಾ ದಾಕಯ್ಲಿ.

"ಇತ್ಲೆಂ ಸರ್ವ್ ಘಡ್ಲೆಂ ತರ್ಯಾ ಮೊಜೆಂ ಪ್ರಯತ್ನ ಹಾಂವೆ ಸೊಡುಂಕ್ ನಾ. ಹ್ಯಾ ವೆಳಾ ಮ್ಹಾಕಾ ಆನ್ವೇಕ್ ರುಜ್ವಾತ್ ಮೆಳ್ಳಿ."

"ಕಸಲಿ?" ಇನ್ಸ್ಪೆಕ್ಟರ್ ಫೆರ್ನಾಂಡಿಸ್ ಅತ್ರೆಗ್ಲೊ.

"ಸಾಂಗ್ತಾಂ..... ತ್ಯಾ ದೀಸ್ ಹಾಂವ್ ಮೊಜಾ ಇಷ್ಟಾಗೆರ್ ಗೆಲ್ಯೊಂ. ಥಂಯ್ ಥಾವ್ನ್ ಭಾಯ್ರ್ ಸರ್ತಾನಾ ಪಾವ್ನ್ ಆಯ್ಲೆಲ್ಯಾನ್ ಥೊಡೊ ವೇಳ್ ಥಂಯ್ಕ್ ರಾವೊಂ. ಪಾಂಚ್ ಮಿಸುಟಾಂನಿ ಪಾವ್ನ್ ರಾವ್ತಾನಾ, ಹಾಂವ್ ಘರಾ ಭಾಯ್ರ್ ಸರ್ಲೊಂ. ಘರ್ಚಿ ಗೇಟ್ ರಿಗ್ತಾನಾಂಚ್ ಆಂಗ್ಣಾಂತ್ ಕಾರಾಚಿಂ ರೊದಾಂ ಮಾತ್ಯೆಂತ್ ರೊಂಬ್ಲಿಂ ಹಾಂವೆ ಪಳೆಲಿಂ. ಆನಿ ತಿಂಯಾ ಹ್ಯಾಚ್ ಪ್ರದೀಪಾಚಾ 'ಪ್ಲೀಮತ್' ಕಾರಾಚಿಂ.

"ಆನಿ ಹಾಚಾ ಆದಿಂಯಾ ಮಿನಿ ಕರುಂಕ್ ಮಿನಿಗಾರಾನ್ (ಪ್ರದೀಪಾನ್) ಗೆಳ್ಳೆಲ್ಲೆಂ ತೆಂಚ್ 'ಪ್ಲೀಮತ್' ಕಾರ್. ಹ್ಯಾ ನಂತರ್ ಶಾಲೆಟಾಚೆರ್ ಆಸ್ಲೊ ಮೊಜೊ ದುಬಾವ್ ಥಿರ್ ಜಾಲೊ.

"ತ್ಯಾ ನಂತರ್ ಆಯ್ತಾ ದಿಸಾ ಮಿನಿಗಾರಾಕ್ ಧರುಂಕ್ ಹಾಂವೆ ಪಾಸ್ ಮಾಂಡ್ಲೊ. ಹಾಂವ್ ಘರಾ ಥಾವ್ನ್ ವಚೊನ್ ಥೊಡ್ಯಾ ವೆಳಾನ್ ಶಾಲೆಟಾನ್ ಫೋನ್ ಕೆಲ್ಲೆಂ ಮ್ಹಾಕಾ ಕೆಳ್ಳೆಂ.

"ಫೋನ್ ಕರ್ನ್ ಥೊಡ್ಯಾ ವೆಳಾನ್ ಹೊಚ್ ಪ್ರದೀಪ್ ತ್ಯಾಚ್ ಕಾಳ್ಕಾ 'ಪ್ಲೀಮತ್' ಕಾರಾರ್ ಘರಾ ಆಯ್ಲೊ ಆನಿ ತೆದ್ನಾಂ ಮೊಜೊ ಆಂದಾಚ್ ಖರೊ ಜಾಲೊ.

"ತಾಂಚೆಂ ಸಂಭಾಷಣ್ ಮ್ಹಾಕಾ ಸಾರ್ಕೆಂ ಆಯ್ಕಾನಾತ್ಲ್ಯಾನ್ ಹಾಂವೆ ಲಾಗಿಂ ಯೇವ್ನ್ ಸಾರ್ಕೆ ಕಾನ್ ದಿಲೆ. ಆನಿ ಮ್ಹಾಕಾ ಆಯ್ಕಾಲಿಂ ಪ್ರದೀಪಾಚಿಂ ಉತ್ರಾಂ ಆಯ್ಲೊ ರಾತಿಂ ಆಮಿ ರಾಯನಾಕ್ ಖಂಡಿತ್ ಲಗಾಡ್ ಕಾಡಿಜಾಯ್. ಹೊಚ್ ಆಮ್ಕಾಂ ಸುಸಂದರ್ಭ್. ಆನಿ ತಡವ್ ಕರುಂಕ್ ನಜೊ. ಆಚ್‌ಚ್ ಆಮ್ಚೆಂ ಕಾಮ್ ಸುಫಳ್ ಜಾತಾ ಮ್ಹಳ್ಳೆಂ ಮೊಜೆಂ ಧಯ್. ಚಡ್ತಿಕ್ ಹಾಂವೆ ಕಾನ್ ದಿಲೆನಾಂತ್. ತ್ಯಾ ನಂತರ್



ಸವೀನ್ ಕುಲೇಕರ್

ಚೊರಿ ಜಾಲ್ಲೆ ಡಾಯ್ನ್

ತುಮ್ಮಾಂ ಹಾಂವೆ ತಿಳ್ಳಲೆಂ ಆನಿ ತುಮಿ ನಿರ್ದೇಶನ್ ಕೆಲ್ಲೆಂ ರಿತಿನ್ ಹಾಂವೆ ಅಭಿನಯನ್ ಕೆಲೆಂ. ಉಪ್ರಾಂತ್ಲಿ ಕಥಾ ತುಮ್ಮಾಂ ಕಳಿತ್ ಆಸಾ." ರಾಯನಾನ್ ಸಗ್ಳಿ ಕಥಾ ಸಂಪಯ್ಲಿ.

ಘೊಡ್ಯಾ ವೆಳಾನ್ ಕಾರ್ ಸ್ಪೇಶನಾ ಮುಕಾರ್ ರಾವ್ಲೆಂ ಕೈದ್ಯಾಂಕ್ ಸ್ಪೇಶನಾ ಭಿತರ್ ವ್ಹೆಲೆಂ ಪೊಲಿಸಾಂನಿ.

\*\*\*\*\*

ಶಾಲೆಟ್ ರಾಯನಾಲಾಗಿಂ ಕಾಜಾರ್ ಜಾಂವ್ಚಾ ಆದಿಂ ಪ್ರದೀಪಾಚಾ ಮೊಗಾರ್ ಆಸ್ಲೆಂ. ರಾಯನ್ ಗಾಂವಾಕ್ ಆಯ್ಲೆಲ್ಯಾ ವೆಳಾರ್ ಶಾಲೆಟಾಲಾಗಿಂ ತಾಚಿ ಸಯ್ಕಿ ಜಾಲಿ. ಹ್ಯಾ ವಗ್ತಾ ಶಾಲೆಟಾನ್ ನಾಮುಶಿ ದಾಕಯ್ಲಿ ತರ್ಯೀ, ವ್ಹಡಿಲಾಂಚ್ಯೆ ವತ್ತಾಯೆಕ್ ಒಪ್ಪೆಂ.

ಕಾಜಾರ್ ಜಾತಚ್ ರಾಯನ್ ಶಾಲೆಟಾಕ್ ಆಪ್ಲ್ಯಾ ನವ್ಯಾ ಬೊಂಗ್ಲಾಂತ್ ಸೊಡುನ್ ಪರತ್ ಕುವೇಯ್ಪಾಕ್ ಉಬ್ಲೊ. ತೆದ್ನಾ ಪ್ರದೀಪ್ ಶಾಲೆಟಾಚೊ ಪತಿ ಜಾಲೊ.

ದೆಡಾ ವರ್ಸಾ ನಂತರ್ ರಾಯನ್ ಗಾಂವಾಕ್ ಪಾಟಿಂ ಯೆತಾ ಮ್ಹಳ್ಳಿ ಖಬಾರ್ ಆಯ್ಲೊನ್ ಪ್ರದೀಪ್ ಜಾಗೃತ್ ಜಾಲೊ. ರಾಯನ್ ಗಾಂವಾಕ್ ಪಾಟಿಂ ಆಯ್ಲಾ ಮ್ಹಳ್ಳಿ ಖಬಾರ್ ಗಾಂವಾಚಾ ಲೊಕಾಕ್ ಪುರ್ತಿ ಕಳ್ಚಾ ಪುಡೆಂಚ್ ರಾಯನಾಕ್ ಲಗಾಡ್ ಕಾಡ್ಲಾರ್ ಖಬಾರ್ ನಾಸ್ತಾಂ ರಾಯನಾಚೆಂ ನಾಂವ್ ಲಿಪಯ್ಲಾರ್ ತಾಚಿ ಆಸ್ತಬದಿಕ್ ಸರ್ವ್ ಆಪ್ಲ್ಯೆ ಮುಟಿಕ್ ಮೆಳ್ತಾ ಮ್ಹಳ್ಳ್ಯಾ ಉದ್ದೇಶಾನ್ ಹಿ ಮಾಂಡ್ಲಿ ಕೆಲ್ಲಿ. ಆನಿ ಹಾಕಾ ಶಾಲೆಟಾಚೊಯಿ ಪ್ರದೀಪಾಕ್ ಪ್ರೋತ್ಸಾಹ್ ಮೆಳ್ಳೊ.

\*\*\*\*

ವಿಚಾರಣ್ ಜಾತಚ್, ನ್ಯಾಯಾಧೀಶಾನ್ ತೀರ್ಪ್ ವಾಚ್ಲೆಂ. ರಾಯನಾಚಿ ಖುನಿ ಕರುಂಕ್ ಪ್ರಯತ್ನನ್ ಕೆಲ್ಲ್ಯಾ ಪ್ರದೀಪಾಕ್ 5 ವರ್ಸಾಂಚಿ ಕಠಿಣ್ ಸಜಾ ಮೆಳ್ತಾನಾ ಶಾಲೆಟಾಕ್ 3 ವರ್ಸಾಂಚಿ ಸಜಾ ಲಾಭ್ಲಿ.

ಸಮಾಪ್ತ

(ಹಿ ಕಾಣ್ 'ರಾಕ್ಲೊ' ಹಫ್ತಾಳ್ಕಾಚೆರ್ 1970 ಸಪ್ಟೆಂಬರ್ 23 ಆನಿ ಸಪ್ಟೆಂಬರ್ 30 ವೆರ್ಸಾ ಅಂಕ್ಡಾಂನಿ ಫಾಯ್ಸ್ ಜಾಲ್ಯಾ.)

ಪುಡ್ಲ್ಯಾ ಪುಸ್ತಕಾಂತ್ಲಿ ಕಾದಂಬರಿ

ಶ್ರೀ ಕ್ಲೆರೆನ್ಸ್ ಪಿಂಟೊ, ಪಡೀಲ್ ಹಾಚಿ ಮನೋಜ್ಞ್ ಕಾದಂಬರಿ

'ನಿರ್ಮೋಣೆ'

ಫೆಬ್ರೆರ್ 15-ವೆರ್ ವಿಕ್ರಾಪಾಕ್ ಪಡ್ತಾ.





